



வலம்புரி

ராம்கோ
MADRAS CEMENTS LTD
RAMCO CEMENT
சிவியாக் கண்டத்தல் முதலாந்
தர தொழிற்சாலையெருந்து
தயாரிக்கப்படது ராம்கோ சீமெந்து

பக்கங்கள்: பத்தொன்று Valampurii

சங்கு 11 வள்ளுவர் ஆண்டு 2041 மாசி 28 வெள்ளிக்கிழமை (12.03.2010) தொலைபேசி 222 3378, 222 7829 ஒலி 83

இலங்கை அரசைக் காய்பாற்ற

ஐக்கிய நாடுகள் சபை முயற்சி!

அரசியல் வட்டாரத்தில் பரபரப்பு
(கொழும்பு)
போர்க் குற்ற விசாரணைகள் மற்றும் சர்வதேச அழுத்தம் ஆகியவற்றிலிருந்து இலங்கையைக் காப்பாற்றும் தொடர்ச்சியான முயற்சியில் ஐக்கிய நாடுகள் சபை ஈடுபட்டு வருவதாக அரசியல் வட்டாரங்கள் தெரிவித்துள்ளன.
(16 ஆம் பக்கம் பார்க்க)

தமிழர்களுக்கு சுயநிர்ணய உரிமை; பிரித்தானியா இரகசிய வாக்குறுதி
(கொழும்பு)
பிரித்தானியாவில் நடைபெறும் அடுத்த பொதுத் தேர்தலில் கன்சர்வேட்டிவ் கட்சி வெற்றி பெற்றால் சில நாடுகளின் உதவியுடன் இலங்கைத் தமிழர்களுக்குச் சுய நிர்வாகத்தைப் பெற்றுக் கொடுப்பதாக அந்தக் கட்சியின் தலைவர்களில் ஒருவரான வில்லியம் ஹேக் இரகசிய வாக்குறுதியொன்றை வழங்கியிருப்பதாகப் பிரித்தானியாவிலுள்ள விடுதலைப்புலிகளுக்கெதிரான தமிழ் அமைப்புகளின் தகவல்கள் தெரிவிப்பதாக திவயின கூறியுள்ளது.
பிரித்தானியாவின் நிழல் வெளிவிவகாரச் செயலாளரான ஹேக், (16 ஆம் பக்கம் பார்க்க)

தொண்டமான் திருந்த விடுதி மீது துப்பாக்கிச் சூடு
(கொழும்பு)
பதுளை இ.தொ.காங்கிரஸ் தலைவர் ஆறுமுகம் தொண்டமான் தங்கியிருந்த விடுதி மீது இனந்தெரியாத நபர்கள் சிலர் நேற்று துப்பாக்கிப் பிரயோகம் மேற்கொண்டுள்ளனர்.
இத் துப்பாக்கிச் சூட்டுச் சம்பவத்தில் எவ்வித சேதமும் ஏற்படவில்லை. இது தொடர்பான விசாரணைகளைப் பொலிஸார் மேற்கொண்டுள்ளனர்.
அதே (16 ஆம் பக்கம் பார்க்க)

ஐக்கிய தேசியக் கட்சி அரசாங்கமே தமிழர்களுக்கு தீர்வை முன்வைக்கும்



திருமதி விஜயகலா மகேஸ்வரன் தெரிவிப்பு
(யாழ்ப்பாணம்)
எதிர்வரும் நாடாளுமன்றத் தேர்தலில் ஐக்கிய தேசியக் கட்சி வெற்றி பெற்று அரசை அமைக்குமா இருந்தால் அதன் தலைமையிலான அரசாங்கமே தமிழ் மக்களின் பிரச்சினைக்குத் தீர்வினை முன்வைக்கும். ஆளும் ஐக்கிய சுதந்திர முன்னணி தலைமையிலான மகிந்த அரசாங்கம் தமிழ் மக்களின் இனப்பிரச்சினைக்குத் - (15 ஆம் பக்கம் பார்க்க)



3 வாகனங்கள் பயணிக்கக் கூடியதாக பண்ணை வீதி விரைவில் அகலமாக்கப்படும்

சீன அரசு நிதியுதவி
(யாழ்ப்பாணம்)
யாழ்.-பண்ணை-குறிகாட்டுவான் வீதியைப் புனரமைக்க சீனா கொள்கை அளவில் ஏற்றுள்ளதாக யாழ். அரசு அதிபர் க. கணேஷ் தெரிவித்தார்.
இது தொடர்பில் அவர் மேலும் தெரிவித்ததாவது,
யாழ்.-பண்ணை-குறிகாட்டுவான் வீதியை அகலமாக்கிப் புனரமைப்புச் செய்வதற்கு சீனாவிடம் (16 ஆம் பக்கம் பார்க்க)

பொன்சேகாவை விசாரணை செய்ய இரண்டு நீதிமன்றங்கள் ஸ்தாபிப்பு!

(கொழும்பு)
இராணுவ பொலிஸாரால் கைது செய்யப் பட்டு தடுத்து வைக்கப்பட்டிருக்கும் முன்னாள் இராணுவத் தளபதி ஜெனரல் சரத் பொன்சேகா எதிர்வரும் 16, 17 ஆம் திகதிகளில் இராணுவ நீதிமன்றத்தினால் விசாரணை செய்யப்படவுள்ளார்.
பாதுகாப்பு அமைச்சரான ஜனாதிபதி மகிந்த ராஜபக்ஷவின் ஆலோசனைக்கு அமைய இராணுவ தளபதி ஐகத் ஜெயகூரியவின் கீழ் இரு நீதிமன்றங்கள் இதற்கென ஸ்தாபிக்கப்பட்டுள்ளன.
இராணுவப் பேச்சாளர் மேஜர் ஜெனரல் பிரசாத் சமரசிங்க (16 ஆம் பக்கம் பார்க்க)

கினியொரு விதிசெய்வோம்
அந்த விதி
மக்களை ஈடேற்றட்டும்.
அதற்காகவே
உங்களின் தெரிவு...
ஈழ மக்கள் ஜனநாயகக் கட்சி (ஈ.பி.டி.பி)

பாராளுமன்ற பொதுத் தேர்தல் 2010
தமிழ் தேசியக் கூட்டமைப்பு
அடையாளங்களை ஆக்கிரமிக்கும்
சூழ்ச்சிகளை முறியடித்து
பூர்வீக வாழ்வை தொடர-நம்
உரிமைகளை உறுதிசெய்வோம்!
10 X
இலங்கைத் தமிழரசுக் கட்சி
சீவஞானம் சிந்தரன்
கிளி/கிளிநொச்சி மகாவித்தியாலய (கனிஸ்ரா) அதிபர்

கருத்தராங்கு

(யாழ்ப்பாணம்)

யாழ்ப்பாணம் பல்சுலைக்கழக புவியியற்கழகத்தின் ஏற்பாட்டில் இன்று வெள்ளிக்கிழமை நண்பகல் 12 மணியளவில் கருத்தராங்கு தொடர் - I இடம் பெறவுள்ளது. நிகழ்வில் சீசெயில்ஸ் நாட்டின் கல்வியாளர் வி.சுப்பிரமணியம் 'சீசெயில்ஸ் நாட்டின் நிலமும் மக்களும்' எனும் பொருளில் கருத்துரை வழங்கவுள்ளார். (ஊ)

24 கோடி ரூபாய் பெறுமதியான போதைப் பொருள் மீட்பு

(கொழும்பு)

சிலாபம் நல்லபரன் கட்டுவப் பிரதேசத்தில் நேற்று 24 கோடி ரூபாய் பெறுமதியான போதைப்பொருட்கள் கைப்பற்றப்பட்டுள்ளதாக பொலிஸார் தெரிவித்துள்ளனர்.

இலங்கையில் மிக அதிகளவான போதைப் பொருள் கைப்பற்றப்படுவது இதுவே முதல் தடவை என தெரிவித்துள்ள பொலிஸார் இப்போதைப் பொருட்கள் 40 கிலோக் கிராம் நிறையுடையவை என தெரிவித்துள்ளனர்.

இதற்கு முன்னர் கடந்த பெப்ரவரி மாதம் 18 ஆம் திகதி கல்விப்படிப் பிரதேசத்தில் 30 கிலோ கிராம் நிறையுடைய ஹெரோயின் போதைப்பொருள் கைப்பற்றப்பட்டிருந்தமை குறிப்பிடத்தக்கது.

அலங்கார உற்சவம்

(அல்வாய்)

அல்வாய் மேற்கு தேவரையாளி கண்ணகை அம்பாள தேவஸ்தானத்தின் அலங்கார உற்சவம் நாளை சனிக்கிழமை ஆரம்பமாகி தொடர்ந்து 10 நாட்கள் நடைபெறவுள்ளது. மேலும் எதிர்வரும் 21ஆம் திகதி காலை 9 மணிக்கு இரத்தோற்சவமும் மறுநாள் காலை 10 மணிக்கு தீர்த்தோற்சவமும் இடம்பெறவுள்ளது. (ஊ)

சிவராத்திரியை முன்னிட்டு விசேட பேருந்து சேவை

(யாழ்ப்பாணம்)

மகா சிவராத்திரி விழாவை முன்னிட்டு பருத்தித்துறை இ.போ.சபை திருக்கேதீஸ்வரத்துக்கு விசேட அரை சொகுசு பேருந்து சேவையை நடத்த முன்வந்துள்ளது.

இதன் பிரகாரம் நாளை சனிக்கிழமை காலை 10 மணிக்கு பருத்தித்துறையில் இருந்து திருக்கேதீஸ்வரத்துக்கு அரை சொகுசு பேருந்து புறப்பட உள்ளதாகவும் இதற்கான கட்டணமாக 330 ரூபாய் அறிவிடப்பட்டுள்ளதாகவும் புருத்தித்துறை இ.போ.சபை முகாமையாளர் செ.குணபாலசெல்வம் தெரிவித்துள்ளார். (ஊ)

எமது அன்புக்குரிய மாணவ மணிகளே

வாலா

நீல சலவைத் தூள்

வெண்மையான ஆடைகளுக்கு பாவனை செய்து பாருங்கள். சியற்கையான தாமிரமையான வெண்மை தரும். பாவித்துப் பாருங்கள். பாவித்துப் பாருங்கள்.

வாலா சோப் தொழிற்சாலை, அச்சுவேலி.

31ஆம் நாள் நினைவஞ்சலி (12.03.2010)

பிறப்பு 01 06 1946

இறப்பு 10 02 2010

அமரர் ருக்மணி கந்தசாம்

எங்கள் அளிதையே எம்மை விட்டு எங்கே சென்றீர்கள்? தாங்க முடியவில்லை. என்ன செய்வது எங்களை ஆளாக்கிய அன்புத் தெய்வமே உங்களை எப்போது காண்போம் இனி

மகள்: பவானி
மருமகன்: உமன்
138A, இராமநாதன் வீதி, யாழ்ப்பாணம்.

பேரப்பிள்ளைகள்:-
ஷாம்பனி, ரிஷானி, கிளியன்.

இல்ல மெய்வல்லுநர் போட்டி

கரம்பொன் சண்முகநாத மகாவித்தியாலய வருடாந்த இல்ல மெய்வல்லுநர் போட்டி இன்று வெள்ளிக்கிழமை பிற்பகல் ஒரு மணிக்கு பாடசாலை விளையாட்டு மைதானத்தில் கல்லூரி முதல்வர் க.தேவராசா தலைமையில் நடைபெறவுள்ளது.

இந் நிகழ்வில் பிரதம விருந்தினராக சமூகசேவைகள் மற்றும் சமூக நலத்துறை அமைச்சர் கே.என்.டக்ளஸ் தேவானந்தா வும் சிறப்பு விருந்தினர்களாக உண்காவற்றறை கணபதிஸ்வரம் சிவன் தேவன் தான தர்மகர்த்தா சிவலாஜி ஜெ.சந்திரகாந்தன் சா.மா. தீவக வலயக்கல்வி அலுவலக பிரதிக்கல்விப்பணிப்பாளர் ஜோன் குயின் ரஸ், ஈழமக்கள் ஜனநாயகக்கட்சி தீவக வலயப்பொறுப்பாளர் க.கமலேந்திரன் ஆகியோரும் கௌரவவிருந்தினராக உண்காவற்றறை கோட்டக் கல்விப்பணிப்பாளர் எல்பாஸ் கரணம் கலந்து கொள்ளவுள்ளனர். (ச-3)

கிழக்குப் பல்கலைக்கழக துணைவேந்தர் பதவி விலகல்

கிழக்குப் பல்கலைக்கழக துணை வேந்தர் கலாநிதி என்.பத்மநாதன் அப்பதவியிலிருந்து விலகிக்கொண்டதையடுத்து பல்கலைக்கழக மாணவர்களிடையே ஏற்பட்டுள்ள நெருக்கடி நிலைகாரணமாக மாணவப் பேரவை நேற்று கலைக்கப்பட்டுள்ளது.

நேற்று முன்தினம் துணைவேந்தர் அலுவலகத்திற்குள் சென்ற மாணவப் பேரவை பிரதிநிதிகள் உட்பட சில மாணவர்கள் துணைவேந்தரை பதவி விலகவேண்டும் என்று அச்சுறுத்தியதால் அவர்பதவியிலிருந்து இராஜினாமா செய்து கொண்டதாகக் கூறப்படும் நிலையில் மாணவப் பேரவை நேற்றுக் கலைக்கப்பட்டுள்ளது.

துணை வேந்தர் பதவி விலகல் காரணமாக இந்நூதனக் கூறப்படும் சம்பவத்திற்கு அனேகமான மாணவர்கள் எதிர்ப்பையும் அதிருப்தியையும் வெளிப்படுத்தியுள்ள அதேவேளை மாணவப் பேரவையை கலைக்குமாறு அம்மாணவர்களின் வாக்குத்திட்டம் தெரிவித்துள்ளனர். (ச-14)

கோகுல் டிரவல்ஸ் Hukul Travels

திருமண வைபவங்களுக்கான குளிர்நட்டப்பட்ட சொகுசு கார், வான் மற்றும் பஸ் வாடகைக்கு விடப்படும். தொடர்புகளுக்கு:-

021 222 8984, 077 3747825, 077 6152992

அறிவிக்கல்

தனியார் பேருந்து, கயஸ் உரிமையாளர் கழகத்தின் உரிமையாளர்கள், ஓட்டுநர்கள், நடத்துநர்கள் ஆகியோர்களுக்கான மிக முக்கிய கலந்துரையாடல்-வரும் 14.03.2010 ஞாயிறு பகல் 2.00 மணிக்கு யாழ்ப்பாணம் வீரசிங்கம் மண்டபத்தில் நடைபெறவுள்ளது. இதில் முக்கிய பிரமுகர்கள் கலந்து கொள்ள உள்ளதால் தவறாது தனியார் பேருந்து உரிமையாளர்கள் மற்றும் கயஸ் உரிமையாளர்கள், ஓட்டுநர்கள், நடத்துநர்கள் ஆகியோரை கலந்து கொள்ளுமாறு வேண்டுகின்றோம்.

தகவல்: தலைவர்
த.ஜெகதீஸ்வரன்
அ.சிவலோகேஸ்வரன்
கிளிநொச்சி- முல்லைத்தீவு

ஸ்ரீ அம்மா பகவானின் 61ஆவது ஜென்ம தின விழா

திகதி: 13.03.2010 (சனிக்கிழமை)
இடம்: - திரு. வண்ணை ஸ்ரீ வெங்கடேஸ்வரலட்சுமி நாராயண மண்டபம் (பெருமாள் கோவில்)
நேரம்: காலை 9.00 மணி

61 சங்கு திரவியங்களுடன் பாத பூஜையும், 61 சிப்டு தீப பூஜையும், 61 திரவியங்கள் (பிரசாதம், பழ வகைகள் உட்பட) மற்றும் 108 திருவிளக்கு பூஜையும் நடைபெறவுள்ளது. இதில் பக்தர்கள் கலந்துகொண்டு அம்மா பகவானின் அருள் பெற்றுய்யுமாறு கேட்டுக் கொள்கின்றோம்.

ஸ்ரீ கல்கி ஆன்மீக மையம், யாழ்ப்பாணம் அலுவலகம், மணியாபதிவேன், கொக்குவில் மேற்கு, கொக்குவில்.

T.P.: 021 222 2935

யாராளுமன்றப் பொதுத் தேர்தல்-2010

எமக்கு உயிர் கொடுத்த உத்தமர்கள்! தீவகத்தின் காவலர்களே!!

K.N.டக்ளஸ் தேவானந்தா

கந்தசாமி கமலேந்திரன் (தோழர் கமல்)

சிவ்வெஸ்த்திரி-அலெக்சாண்டர் (தோழர் உதயன்)

ஐக்கிய மக்கள் சுதந்திரக் கூட்டமைப்பு

வெல்வது நீங்கள் வெற்றி நமதே! அம்பலகைநகர் சனசபை நிலையம் வேலாணை

உங்கள் ஐக்கம் சந்தோஷமாய் மாறும். (6யாவாள் 16:20)
தெய்வத்தின் திருப்பாதத்தின் இனிய மாலைப் பொழுது

நற்செய்தியைப் பெருவிழா

யேசு உங்களை அழைக்கிறார்

பாவம், சாயம், வியாதி, பில்லிகுனியம், பிசாசின் கட்டுக்கள், பார்வை இழந்தவர்கள், நடக்க முடியாதவர்கள், காண்சர் போன்றவற்றில் இருந்து இயேசு உங்களுக்கு விடுதலை அளிக்கிறார்.

❖ **தேவ செய்தியாளர்: Bro.P. டென்சிங் டானியல்** (இந்தியா தமிழ்நாடு மதுரை) (உலகம் முழுவதும் இறைவனால் வல்லமையாய் பயன்படுத்தும் இறைபணியாளர்) (இயேசு மறவார் உழியங்கள் மதுரை)

● ஆராதனை நடத்துபவர்: Bro. ஜேக்கப் (கிறிஸ்தவ உலகின் பிரபல பாடகர்)

● இடம்:- உரும்பிராய் செல்வபுரம் விளையாட்டரங்கம்
திகதி:- மார்ச் மாதம் 12,13,14 (வெள்ளி, சனி, ஞாயிறு)
நேரம்:- தினமும் மாலை 5.00 மணி தொடக்கம்

தொடர்புகளுக்கு:-
Rev. Fr. சொலமன் டிக்சன்
பரிசுத்த திரித்துவ திருச்சபை அலுவலகம், இல.104, பலாலி வீதி, திருநெல்வேலி.
T.P.: 077 6720792, 021 222 6341

பிரவேசம் இவ்வசம்

விற்பனையாளர் தேவை

புடவை வியாபாரத்தில் அனுபவமுள்ள, அனுபவமில்லாத ஆண் விற்பனையாளர் உடன் தேவை. நேரில் வரவும்.

தொடர்புக்கு: **கஜானாஸ் ரெக்ஸ்ரைல்ஸ்**
24/A, நவீன சந்தை (வெளிப்புறம்)
மின்சாரநிலைய வீதி, யாழ்ப்பாணம்.
T.P.: 021 222 5843

இன்று ஒரு தகவல்

திருமகள் கருணை

காட்டில் ஒரு முனிவர் தவம் செய்து கொண்டிருந்தார். திடீரென்று ஒரு நாள் இலட்சுமி தேவி அவர் முன் காட்சி கொடுத்தார். “முனிவரே... நீங்கள் முற்பிறப்பில் செய்த நல்வினை காரணமாக நான் கொஞ்சநாள் உங்களோடு தங்கியிருக்கப் போகிறேன்” என்றார்.

“தாயே... உங்களுடைய கருணையும், செல்வமும் இல்லாத தினுள்ளவனுக்குத்தான் கிடைக்க வேண்டும். சந்நியாசியான எனக்கு என்னத்திற்குச் செல்வம்?” என்றார் அந்த முனிவர்.

“முனிவரே... இப்ப உங்களுக்கு செல்வம் தேவையற்றதாக இருக்கலாம். இருந்தாலும் நீங்கள் முற்பிறப்பில் செய்த புண்ணியத்தின் பயனாக குறிப்பிட்ட சிலகாலம் உங்களிடம் நான் இருந்து தான் தீர வேண்டும். நான் உங்களிடம் இருந்தால் எல்லாம் நல்லபடியாக முடியும். சகல சக்திகளும் உண்டாகும். ராஜமரியாதைகள் கிடைக்கும்” என்றார்.

முனிவர் பேசாமல் இருந்து விட்டார். ஒருநாள் முனிவர் குளித்து விட்டு வந்து கொண்டிருந்தார். வழியில் ஒரு புதையல் கண்ணில் பட்டது. அதுவும் அவருடைய காலடியிலேயே இருந்தது. அதாவது திருமகள் அருள். இலட்சுமி காட்சி அவருக்கு கிடைத்திருக்கின்ற அர்த்தம். இருந்தாலும் எல்லா பாசங்களையும் விட்டவராயிற்று! அதனால் அதைத் தொடவே இல்லை. பேசாமல் போய் விட்டார். மரத்தடியில் போய் வழக்கம் போல உட்கார்ந்தார்.

அதன் பின் யோசித்தார். திருமகள் நம்மிடம் தங்கியிருப்பதாக சொல்லியிருக்கிறார். நமக்கு அரசு மரியாதை கிடைக்குமென்று வேறு சொல்லியிருக்கிறார். அதைச் சோதித்து பார்க்கலாம் என்று முடிவு செய்தார்.

அயல்நாடான ராஜசேகரத்தில் பராந்தகன் என்று ஒரு ராஜா இருந்தார். இந்த முனிவர் நேராக அந்த ராஜாவிடம் போனார். அவர் வருவதைப் பார்த்ததும் அந்த அரசன் அரியணையிலிருந்து எழுந்து ஓடி வந்து குனிந்து அவரை வணங்கினான்.

இவர் உடனே அந்த ராஜாவிடம் தலையிலிருந்து மகுடத்தை காலால் எட்டி உதைத்தார்.

இலட்சுமி தேவி ராஜமரியாதை கிடைக்குமென்று சொன்னாரல்லவா அதைச் சோதிப்பதற்காகத்தான் இப்படிச் செய்தார். சபையிலுள்ளவர்களுக்கும் பதறிய போய் விட்டார்கள். உடனே என்ன ஆச்சு தெரியுமா?

அந்தக் கிரீடத்திற்குள் ஒரு நாகபாம்பு தலையை நீட்டிக் கொண்டு நின்றது.

“ஆகா... அந்த முனிவர் ஒரு திரிகாலஞானி. ஒரு பெரிய ஆபத்திலிருந்து நம்மைக் காப்பாற்றியிருக்கிறார் என்று நினைத்து அவரது காலில் விழுந்து வணங்கினான். இதைப் பார்த்து மற்றவர்களும் விழுந்து வணங்கினார்கள்.

முனிவரை புஷ்பரத்தில் ஏற்றி குடை, சாமரம், ஆலவட்டம், போன்ற உபசாரங்களுடன் உள்வலமாக அழைத்துக் கொண்டு வந்தார்கள். மேளதாளம், வானவேடிக்கை!

இலட்சுமிதேவி சொன்னது போலவே ராஜமரியாதை கிடைத்து விட்டது. முனிவர் யோசித்தார். மறுபடியும் இலட்சுமி காட்சி செய்து சோதிக்க விரும்பினார்.

ஒருநாள் இரவு, அந்தப்பூரத்தில் ராஜாவும் ராணியும் படுத்துத் தூங்கிக் கொண்டிருந்தார்கள்.

இந்தமுனிவர் திடீரென்று உள்ளே நுழைந்து அவர்களிருவரின் முதுகிலும் பணாப்பளாவென்று அறைந்தார். பின் அவர்களை பிடித்து தரதரவென்று வெளியில் இழுத்துக் கொண்டு வந்தார். இப்ப நமக்கு ராஜமரியாதை கிடைக்குதா என்று பார்ப்போம் என்று நினைத்தார்.

சிறிது நேரத்தில் அந்தக் கட்டம் இடிந்து விழுந்தது. அவ்வளவுதான்! அவர்கள் மறுபடியும் ஓடி வந்து அவரது காலில் விழுந்தார்கள்.

“அடா... இந்தக் கட்டம் இடிந்து விழும் போவதை ஞானக் கண்ணால் பார்த்திருக்கிறாரே... எப்பேற்பட்ட மகான்!” என்றார்கள். அதன்பின் அந்த முனிவர் கொஞ்சக்காலம் ராஜ மரியாதையுடன் இருந்தார்.

ஒருநாள் இரவு இலட்சுமிதேவி முனிவருடைய கனவில் தோன்றி, “முனிவரே நாளை காலை நான் உங்களைவிட்டுப் போய்விடுவேன். இனிமேல் உமக்கு எந்த உபசாரமும் நடக்காது” என்று சொல்லிவிட்டுப் போய் விட்டார். மறுநாள் விடிந்தது.

முதல்நாள் முனிவர் தன்னிடம் கொடுத்த ஒரு மாம்பழத்தை வெட்டி ஒரு துண்டை சாப்பிட்டான் மன்னன். உடனே மயங்கி விழுந்தான்.

அரசு வைத்தியர்கள் வந்து பார்த்துவிட்டு மாம்பழத்தில் விஷம் கலந்திருப்பதாக சான்றார்கள். அந்தப்பழம் மரத்திலிருந்து பொழுதே நாகம் அதில் விஷத்தைக் கக்கியிருந்தது. இது தெரி யாமல் முனிவர் அதை ராஜாவிடம் கொடுத்தார்.

மன்னன் மருந்து உட்கொண்டு பிழைத்துக் கொண்டான். இனிமேல் இந்த முனிவர் இங்கிருப்பது நல்லதில்லை என்றான். காவலர்கள் அவரை அழைத்துக் கொண்டு போய் காட்டில் விட்டுவிட்டு வந்து விட்டார்களாம். கிருபாநந்தவாரியார் சொன்ன கதை இது. திருமகள் கருணை எப்படியுள்ளது என்பதை விளக்கும் கதை. இதையே நம்ம பாஷையில் சொல்லப் போனால் “எல்லாம் ஒரு நேரம்தான்!” என்போம், நாம் சில சமயம் நல்ல தென்று நினைத்து செய்வது கெட்டதாக அமையும். கெட்ட தென்று நினைத்துச் செய்வது நல்லதாக முடியும்.

தென்கச்சி கோ சுவாமிநாதன்

நிகோட் திட்டத்தினால் வழங்கப்படும் மீள்க்குடியமர்ந்த குடும்பங்களுக்கான வாழ்வாதார உதவிதொகை (LHA) உடுவில், சாவகச்சேரி, நெடுந்தீவு பிரிவுக்குட்பட்டோருக்கு

(யாழ்ப்பாணம்)

தேசத்தை கட்டியெழுப்புவதில், தோட்ட உட்கட்டமைப்பு அபிவிருத்தி அமைச்சினால் ஆசிய அபிவிருத்தி வங்கியின் நிதி உதவியுடன் வடக்கு கிழக்கு சமுதாய மீளமைப்பு அபிவிருத்தி திட்டத்தின் (NECORD) உட்பட மீள்க்குடியமர்ந்த குடும்பங்களிற்கு தலா 25 ஆயிரம் ரூபா படி வழங்கப்படுகின்ற வாழ்வாதார உதவி தொகை, ஏழாவது நாளாக உடுவில், சாவகச்சேரி, பிரதேச செயலக மற்றும் நெடுந்தீவு உதவி அரசாங்க அதிபர் பிரிவுக்குட்பட்ட குடும்பங்களுக்கு இன்று வெள்ளிக் கிழமை கீழ்க்குறிப்பிடப்படும் நேர அட்டவணையின் அடிப்படையில் அதற்கான அனுமதிக்கடிதங்கள் கையளிக்கப்பட்டுள்ளன.

எனவே சகல பயனாளிகளும் உரிய நேரத்திற்கு தேசிய அடையாள அட்டை / பிறப்பு அத்தாட்சி சான்றிதழ் பத்திரத்துடன் குடும்ப பதிவு அட்டை மற்றும் வங்கி வைப்பு புத்தகம் என்பவற்றோடு குறிப்பிட்ட இடங்களுக்குச் சென்று தங்க

ளது கையொப்பத்தினை இட்டு அனுமதிக்க கடிதங்களைப் பெற்றுக் கொள்ளுமாறு யாழ்ப்பாணம், அரச அதிபர் அறிவித்துள்ளார்.

இதன் பிரகாரம் உடுவில் பிரதேச செயலக பிரிவுக்குட்பட்ட 644 குடும்பங்களுக்கு இவ்வதவி தொகை வழங்கப்படவுள்ளது.

இதற்கமைய ஜே-182, ஜே-183, ஜே-184, ஜே-188, ஜே-189, ஜே-190, ஜே-191, ஜே-192, ஜே-193, ஜே-194 கிராம அலுவலர் பிரிவைச் சேர்ந்தவர்களுக்கு பிற்பகல் ஒரு மணிக்கு இணுவில் அறிவாலயத்திலும்,

ஜே-185, ஜே-186, ஜே-187, ஜே-195, ஜே-196, ஜே-197, ஜே-198, ஜே-199, ஜே-200, பிரிவைச் சேர்ந்தவர்களுக்கு காலை 9 மணிக்கு பிரதேச செயலக மாநாட்டு மண்டபத்திலும்,

ஜே-201, ஜே-202, ஜே-203, ஜே-204, ஜே-205, ஜே-206, ஜே-207, ஜே-209, ஜே-210 ஆகிய கிராம அலுவலர் பிரிவைச் சேர்ந்தவர்களுக்கு மாலை 3

மணிக்கு ஏழாவது கிராம சேவகர் (ஜே-203) அலுவலகத்திலும் வைத்து வழங்கப்படவுள்ளது.

மேலும் சாவகச்சேரி பிரதேச செயலக பிரிவுக்குட்பட்ட 952 குடும்பங்களுக்கு இவ்வதவி தொகை வழங்கப்படவுள்ளது.

இதில் ஜே-300, ஜே-301, ஜே-304, ஜே-305, ஜே-307, ஜே-308, ஜே-309, ஜே-310, ஜே-311, ஜே-312, ஜே-313, ஜே-315, ஜே-316, ஜே-317, ஜே-318, ஜே-319 கிராம அலுவலர் பிரிவைச் சேர்ந்தவர்களுக்கு காலை 9 மணிக்கு சாவகச்சேரி பிரதேச செயலக கட்டடத்திலும்,

ஜே-320, ஜே-321, ஜே-323, ஜே-324, ஜே-325, ஜே-327, ஜே-328, ஜே-329, ஜே-331, ஜே-332, ஜே-334, ஜே-335, ஜே-336 ஆகிய கிராம அலுவலர் பிரிவைச் சேர்ந்தவர்களுக்கு காலை 9 மணிக்கு கொடிகாமம் பழைய பிரதேச சபை மண்டபத்திலும்,

ஜே-288, ஜே-290, ஜே-291, ஜே-292, ஜே-294, ஜே-295, ஜே-298 கிராம அலுவலர் பிரிவைச் சேர்ந்தோருக்கு பிற்பகல் ஒரு மணிக்கு கைதடி கமநல சேவை நிலையத்திலும்,

ஜே-338, ஜே-339, ஜே-340, ஜே-341, ஜே-342, ஜே-343, ஜே-344, ஜே-345, ஜே-346, ஜே-347 கிராம அலுவலர் பிரிவைச் சேர்ந்தோருக்கு காலை 9 மணிக்கு நாவற்காடு பொது மண்டபத்திலும் வைத்து வழங்கப்படவுள்ளது.

மேலும் நெடுந்தீவு உதவி அரசாங்க அதிபர் பிரிவினாள் 213 குடும்பங்களுக்கு இவ்வதவி தொகை வழங்கப்படவுள்ளது.

இதில் ஜே-01, ஜே-02, ஜே-03, ஜே-04, ஜே-05, ஜே-06 கிராம அலுவலர் பிரிவுகளைச் சேர்ந்தோருக்கு காலை 10 மணிக்கு நெடுந்தீவு உதவி அரசாங்க அதிபர் பணிமனையிலும் வைத்து வழங்கப்படவுள்ளது. (ஓ-6)

விரைவில் மீள இயங்கவுள்ள கிளி. அஞ்சல் அலுவலகம்

(கொழும்பு)

கிளிநொச்சி அஞ்சல் நிலையம் விரைவில் மீளவும் இயங்கவுள்ளதாகத் தெரிவிக்கப்படுகிறது.

அஞ்சல் நிலையம் மீள இயங்குவதன் மூலம் அதிக எண்ணிக்கையிலான மக்கள் நன்மை அடைவார்கள் என கிளிநொச்சி மாவட்டச் செயலாளர் ரூபவதி கேதீஸ்வரன் தெரிவித்துள்ளார்.

போதிய வசதியின்றி தபால் பரிமாற்ற நடவடிக்கைகளை மேற்கொள்ள முடியாத கழிநிலை காணப்பட்டதாக அவர் குறிப்பிட்டுள்ளார்.

கடந்த கால யுத்த காலத்தில் கிளிநொச்சி தபால் நிலையம் பல தடவைகள் தீர்க்கப்பட்ட போதிலும் தொடர்ந்து இயங்கவில்லை என்றும் கிளிநொச்சி மாவட்டத்தில் தற்போது 25 ஆயிரம் பேர் வரையில் மீள் குடியேற்றம் பட்டுள்ளதாக மாவட்டச் செயலாளர் மேலும் குறிப்பிட்டுள்ளார்.

கடந்த 30 ஆண்டுகளாக கிளிநொச்சி அஞ்சல் நிலையம் இயங்கவில்லை என்பது குறிப்பிடத்தக்கது. (2-6)

இராசி பலன்

12-03-2010

(மாசி 28, வெள்ளிக்கிழமை)

துவாதசி முன்னிரவு 9.08 மணிவரை
திருவோணம் முன்னிரவு 11.49 மணிவரை
இராகுகாலம் 10.52-12.22 மணிவரை
சுபநேரம் 6.22-7.52 மணிவரை

| |
|---|
| சுபநிகழ்வு, தடைப்பட்ட காரியம் கைகூடும், கடின உழைப்பு, பிறர் உதவி. |
| நிலைமாற்றம், புதிய திட்டமிடல், அஜீரணக் கோளாறு, வீண்பயம். |
| வீண் தொல்லை, வாகன பயம், போசன சுகம், காரிய தடங்கல். |
| தீவிர பயணம், தெய்வதரிசனம், நண்பர்கள் சந்திப்பு, காரிய அனுசூலம். |
| பணவருவாய், சுகவாழ்வு, தீவிர பயணம், காரிய நன்மை. |
| காரிய இடையூறு, தெய்வசிந்தை, மனச்சஞ்சலம், தொழில் நன்மை. |
| தெய்வ தரிசனம், புதிய விடயம், பயந்த சுவாம், போசன சுகம். |
| கூட்டுமுயற்சி, தெய்வதரிசனம், பணவருவாய், இனியசம்பவம். |
| விவாதம், பொருள் விரயம், தொழில் விருத்தி, பெரியோர் உதவி. |
| தெய்வதரிசனம், தனவிரயம், நல்ல முயற்சி, போசன நன்மை. |
| தந்தை வழி உறவு தெய்வசிந்தை, உஷ்ணநிலை, பிரயாணம். |
| தொழில் நன்மை, தெய்வ தரிசனம், பெருமையடைதல், தனலாபம். |

வளவன்

குடநாட்டு சந்தைகளில் நேற்றைய விலை விபரம்

| மரக்கறி வகைகள் | திருநெல்வேலி | | |
|------------------|--------------|------------|------|
| | யாழ்ப்பாணம் | சாவகச்சேரி | ரூபா |
| 1 Kg | ரூபா | ரூபா | ரூபா |
| கத்தரிக்காய் | 80 | 100 | 80 |
| உருளைக்கிழங்கு | 50 | 60 | 50 |
| பச்சையிளகாய் | 120 | 130 | 100 |
| தக்காளி | 30 | 40 | 40 |
| மரவள்ளிக்கிழங்கு | 20 | 30 | 40 |
| கோவா | 40 | 50 | 50 |
| கரட் | 80 | 90 | 80 |
| பூசணி | 30 | 40 | 40 |
| பூட்டுல் | 50 | 60 | 40 |
| வாழைக்காய் | 40 | 50 | 50 |
| சின்ன வெங்காயம் | 40 | 50 | 50 |
| பெரிய வெங்காயம் | 60 | 70 | 60 |
| பாகற்காய் | 80 | 90 | 80 |
| வெண்டிக்காய் | 40 | 50 | 50 |
| கரணைக் கிழங்கு | 30 | 40 | 50 |
| பயிற்றங்காய் | 60 | 70 | 80 |
| லீக்ஸ் | 80 | 90 | 80 |
| பீற்றாட் | 60 | 70 | 60 |
| கறியிளகாய் | 70 | 80 | 100 |
| முருங்கைக்காய் | 330 | 350 | 240 |
| போஞ்சி | 70 | 80 | 80 |
| கத்தரிதம்புள்ளி | 50 | 60 | 60 |
| கீரை - 1 பிடி | 20 | 20 | 15 |
| தேசிக்காய் | 80 | 90 | 100 |
| தேங்காய் (ஒன்று) | 30 | 35 | 30 |

சிவராத்திரி நிகழ்வு

(யாழ்ப்பாணம்)

வழக்கம்பரை சழிப்புரத்திலுள்ள சிவபூமி முதியோர் இல்லத்தில் சிவராத்திரியை முன்னிட்டு சனிக்கிழமை காலை 9.30 மணிக்கு யா/பண்ணாகம் மெய்கண்டான் மகா வித்தியாலய மாணவர்களின் கலை நிகழ்வுகள் இடம்பெறவுள்ளன. (இ)

இலட்சார்ச்சனை

(பொன்னாலை)

பொன்னாலை விநாயகர் ஆலயத்தில் கடந்த 4 ஆம் திகதி விடியாழக்கிழமை முதல் விசேட இலட்சார்ச்சனை இடம்பெற்று வருகின்றது.

தொடர்ந்து 21 தினங்கள் இடம்பெறும் இவ்விசேட இலட்சார்ச்சனை எதிர்வரும் 24 ஆம் திகதி வரை இடம்பெறும் என்றும் இறுதி நாளன்று அதிகாலை கணபதி ஹோமம் இடம்பெறும் என்றும் ஆலய அறங்காவலர் சபை அறிவித்துள்ளது. (இ-49)

வீதி நாடக ஆற்றுகை

(யாழ்ப்பாணம்)

யாழ்ப்பாணப் பல்கலைக்கழகம், நுண் கலைத்துறை, நாடகமும் அரங்கக்கலைகளும், வெறு வெளி அரங்கக்குழு தயாரித்து வழங்கும் வீதிநாடக ஆற்றுகை '1954' இன்று வெள்ளிக்கிழமை பிற்பகல் 3.00 மணிக்கு யாழ் பல்கலைக்கழக கலைப்பீட முற்றத்தில் நடைபெறவுள்ளது.

இந்நாடகம் இலஞ்ச ஊழல் விசாரணை ஆணைக்குழுவும் ஐக்கிய நாடுகள் சபையின் அபிவிருத்தி திட்டமும் (UNDP) இணைந்து நடத்திய அனைத்து பல்கலைக்கழக வீதி நாடகப் போட்டியில் முதல் இடத்தை பெற்றுக் கொண்டமை குறிப்பிடத்தக்கது. (இ)

மெய்வல்லுநர் போட்டி

(யாழ்ப்பாணம்)

நல்லூர் மங்கயர்கரசி வித்தியாலயத் தின் வருடாந்த இல்ல மெய்வல்லுநர் போட்டி இன்று வெள்ளிக்கிழமை பிற்பகல் 2.30 மணிக்கு வித்தியாலய அதிபர் மகேசன் கஜேந்திரன் தலைமையில் நடைபெறவுள்ளது.

நிகழ்வில் பிரதம விருந்தினராக யாழ். கல்வி வலய உதவிக்கல்விப் பணிப்பாளரும் வித்தியாலய பழைய மாணவருமாகிய சண் தயாளன் கலந்து சிறப்பிப்பதுடன் சிறப்பு விருந்தினராக யாழ். மேலதிக மாகாணக் கல்விப் பணிமனையின் பாடசாலை பரிசோதகர் ரி.ரவீந்திரதாஸ் கலந்து சிறப்பிப்பதுடன் திருமதி ரோகினி ரவீந்திரதாஸ் வெற்றியீட்டிய மாணவர்களுக்கு பரிசில்களை வழங்கி கௌரவிக்கவுள்ளார். (இ)

சைவசமய அபிவிருத்திக் கழகத்தின் செயல்முறைப் போட்டி

(யாழ்ப்பாணம்)

வண்ணை-சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்திக்கழகம் வருடம் தோறும் நடத்திவரும் செயல்முறைப் போட்டி நாளை மறுநாள் ஞாயிற்றுக்கிழமை காலை 9 மணி முதல் யாழ். இந்துக்கல்லூரியில் நடைபெறவுள்ளது.

இதில் கோலம்போடுதல், மாலைகட்டுதல், தோரணம்பின்னுதல் ஆகிய செயல்முறைப் போட்டிகள் மத்தியபிரிவு, மேற்பிரிவு எனும் இரு பிரிவுகளாக நடைபெறவுள்ளன.

இப் போட்டிகளுக்கு பாடசாலை மாணவர்கள் உட்பட சுமார் 30 போட்டியாளர்கள் தேர்ந்தெடுக்கப்பட்டனர்.

இவர்களுக்கான அனுமதி அட்டைகள் யாவும் தபால் மூலமும் அனுப்பி வைக்கப்பட்டுள்ளது எனவும் போட்டிகளுக்காகிய பொருட்களை போட்டியாளர்களே கொண்டு வரவேண்டும் எனவும் சைவ சமய அபிவிருத்திக்கழக பரீட்சை செயலர் சு. சிறிகாந்தன் அறிவித்துள்ளார். (இ)



வரணி மகாவித்தியாலயத்தில் நடந்த இல்ல மெய்வல்லுநர் போட்டியை முன்னிட்டு தென்மராட்சி கிழக்கு வலயன்ஸ் கழகம் விளையாட்டு வீரர்களுக்கான பரிசுப்பொருட்களை அன்பளிப்பாக வழங்கியது. இந்நிகழ்வில் கழகத்தலைவர் வயன் இ.கந்தையா அவற்றை பாடசாலை அதிபரிடம் கையளிப்பதைப் படத்தில் காணலாம்.

சிவானந்த மகரிஷி நிலையத்தில் புதிய யோகாசன பயிற்சி வகுப்பு ஆரம்பம்

(யாழ்ப்பாணம்)

சிவானந்த மகரிஷி யோகா நிலையத்தினரால் எதிர்வரும் திங்கட்கிழமை காலை 6.30 மணியளவில் புதிய யோகாசன, தியான வகுப்பு ஆரம்பமாகவுள்ளது.

இப்பயிற்சி வகுப்பு திங்கள், செவ்வாய், புதன் ஆகிய தினங்களில் தொடர்ந்து நடைபெறவுள்ளது.

இதில் கலந்துகொள்ள விரும்புவோர், வேதாந்தமடம், குமாரசுவாமி வீதி, கந்தர்மடம் எனும் முகவரிக்கு வருகை தந்து, தியான மண்டபத்தில் ஆரம்பமாகும் தியானத்திற்கு முன்னதாக பதிவுகளை மேற்கொண்டு பயிற்சிகளில் ஈடுபட்டுக் கொள்ளலாம் என நிலையத்தினரால் தெரிவிக்கப்பட்டுள்ளது.

உங்களது உடல் நிலைக்கு ஏற்ற விதத்தில் பயிற்சிகள் தொகுத்து வழங்கப்படும் என்றும் வெள்ளி, சனி, ஞாயிறு ஆகிய தினங்களிலும் காலை 6.30 தொடக்கம் 7.30 வரையும், மாலை 4.30 தொடக்கம் 5.30 வரையும் நோயாளிகளுக்கு பயிற்சி வகுப்புகள் நடைபெறுகின்றன என்றும் தெரிவிக்கப்பட்டுள்ளது.

மேலும் நோயாளிகளுக்கு விசேட கவனங்கள் எடுக்கப்பட்டு பயிற்சிகள் வழங்கப்படவுள்ளதுடன் இப்பயிற்சி வகுப்பில், ஆண்கள், பெண்கள், சிறியோர், பெரியோர் என்ற எவ்வித வேறுபாடுகளும் இன்றி அனைவரும் கலந்து கொள்ளலாம் எனத் தெரிவிக்கப்பட்டுள்ளது. (2-6)

ஊர்காவற்றுறை கோட்டமட்ட விளையாட்டுப் போட்டி முடிவுகள்

ஊர்காவற்றுறையில் கோட்டமட்டத்தில் நடத்தப்பெற்ற விளையாட்டுப் போட்டிகளில் முதல் மூன்று இடங்களைப் பெற்ற பாடசாலைகளின் விபரங்கள் வருமாறு, வலைப்பந்து 15 வயதுப்பிரிவு

பெண்கள்

யாழ்நர் கல்லூரி, நாரந்தனை ரோ.க.பாடசாலை, கரம்பன் சண்முகநாத வித்தி.

வலைப்பந்து 17 வயதுப்பிரிவு

பெண்கள்

யாழ்நர் கல்லூரி, நாரந்தனை ரோ.க.பாடசாலை, சிறிய புஸ்பமகளிர் கல்லூரி.

வலைப்பந்து 19 வயதுப்பிரிவு

பெண்கள்

யாழ்நர் கல்லூரி, அனலை தீவு சதாசிவ ம.வி.

கரப்பந்து 15 வயதுப்பிரிவு

ஆண்கள்

புனித அந்தோனியார் கல்லூரி, யாழ்நர் கல்லூரி, கரம்பன் சண்முகநாத வித்தி.

கரப்பந்து 17 வயதுப்பிரிவு

ஆண்கள்

யாழ்நர் கல்லூரி, புனித அந்தோனியார் கல்லூரி, நாரந்தனை ரோ.க.பாடசாலை.

கரப்பந்து 19 வயதுப்பிரிவு

ஆண்கள்

புனித அந்தோனியார் கல்லூரி, அனலைதீவு சதாசிவ ம.வி., யாழ்நர் கல்லூரி.

சதுரங்கம் 15 வயதுப்பிரிவு

ஆண்

கலாநிதி ஆ.தியாகராஜா மத்திய மகாவித்தியாலயம், புனித அந்தோனியார் கல்லூரி, யாழ்நர் கல்லூரி.

பெண்

கலாநிதி ஆ.தியாகராஜா மத்திய மகாவித்தியாலயம், யாழ்நர் கல்லூரி, சிறிய புஸ்பமகளிர் கல்லூரி, புனித மரியாளர் ரோ.க.மகளிர் வித்தி.

சதுரங்கம் 19 வயதுப்பிரிவு

ஆண்

கலாநிதி ஆ.தியாகராஜா மத்திய

மகாவித்தி., யாழ்நர் கல்லூரி, புனித அந்தோனியார் கல்லூரி.

பெண்

கலாநிதி ஆ.தியாகராஜா மத்திய மகாவித்தி., யாழ்நர் கல்லூரி, சிறிய புஸ்பமகளிர் கல்லூரி.

பூப்பந்தாட்டம் 19 வயதுப்பிரிவு

ஆண்

புனித அந்தோனியார் கல்லூரி, யாழ்நர் கல்லூரி

பெண்

சிறிய புஸ்பமகளிர் கல்லூரி, நாரந்தனை ரோ.க.ம.வி., புனித அந்தோனியார் கல்லூரி.

கரம் 15 வயதுப்பிரிவு

ஆண்

தம்பாட்டி அ.இ.த.இ. பாடசாலை, நாரந்தனை ரோ.க.ம.வி., புனித அந்தோனியார் கல்லூரி.

பெண்

யாழ்நர் கல்லூரி, புனிதமரியாளர் ரோ.க.மகளிர் வித்கரப்பந்து 15 வயதுப்பிரிவு

பெண்கள்

புனித மரியாளர் ரோ.க.பாடசாலை, தம்பாட்டி அ.இ.த.இ. பாடசாலை, நாரந்தனை ரோ.க.பாடசாலை.

கரப்பந்து 17 வயதுப்பிரிவு

பெண்கள்

சிறிய புஸ்பமகளிர் கல்லூரி, நாரந்தனை ரோ.க.பாடசாலை, புனித மரியாளர் ரோ.க.பாடசாலை.

கரப்பந்து 19 வயதுப்பிரிவு

பெண்கள்

கலாநிதி ஆ.தியாகராஜா மத்திய மகாவித்தியாலயம், புனித அந்தோனியார் கல்லூரி, அனலைதீவு சதாசிவ ம.வி.

மெய்ப்பந்து, துடுப்பாட்டம்

புனித அந்தோனியார் கல்லூரி, அனலைதீவு சதாசிவ ம.வி., யாழ்நர் கல்லூரி.

மேற்படி போட்டிகளில் யாழ்நர் கல்லூரி 5 முதலாம் இடங்களையும் 5 இரண்டாம் இடங்களையும் 3 மூன்றாம் இடங்களையும் பெற்றுக் கொண்டுள்ளன குறிப்பிடத்தக்கது. (இ)



யா/ மல்லாகம் மகா வித்தியாலயம் J/ MALLAKAM MAHA VIDYALAYAM

யா/ மல்லாகம் மகா வித்தியாலயம் 150ஆவது ஆண்டு நிறைவு விழா நடாத்தப்படும் போட்டிகளுக்கான விண்ணப்பம்

வலிகாமம் வலயத்திற்குட்பட்ட பாடசாலை மாணவர்களுக்கும், வலி வடக்குக் கழகங்களுக்கும் இடையேயானதுமான குழு விளையாட்டுக்கள்.

பாடசாலை மாணவர்களிடையே

1. மெய்ப்பந்து துடுப்பாட்டம் 19 வயதின் கீழ் ஆண் (புத்து பந்துப் பரிமாற்றம் விலகல் முறையில் நடைபெறும்)

2. சதுரங்கப் போட்டி 15,19 வயதுக்குட்பட்ட ஆண்,பெண் இருபாலாருக்கும் விண்ணப்ப முடிவுத் திகதி பாடசாலை மாணவர்கள் 21.04.2010

கழகங்கள் : மெய்ப்பந்து, துடுப்பாட்டம் 5 புந்துப்பரிமாற்றம். குழுவில் ஆறு வீரர்கள்

விண்ணப்பம் படிவங்களை பின்வரும் இடங்களில் ரூபா 50 செலுத்திப் பெற்று பதிவுக்கட்டணமாக ரூபா 300 உடன் 21.04.2010 இற்கு முன் பாடசாலையில் ஒப்படைக்கவும்.

1.பாரத் ஸ்ரோம்ஸ், மல்லாகம். 2.திரு.ச.தனபாலசிங்கம், நியூஸ் பேயர் ஏஜன்ட், இணுவில்.

கலைத்துறை தொடர்பான போட்டிக்கான விண்ணப்பங்களையும் விபரங்களையும் பாடசாலையில் பெற்று 20.04.2010 இற்கு முன் பூரணப்படுத்தி பாடசாலையில் ஒப்படைக்கவும்.

1. சிறுகதை (திறந்த போட்டி 300 சொற்களுக்கு மேல் 3 மணித்தியாலம்)

2. குறுநாடக ஆக்கம் (20 நிமிடம் மேடையேற்றக்ஷடியது. 3 மணித்தியாலம்)

3. ஓவியப் போட்டி (2 மணித்தியாலம்)

போட்டியில் முதல் மூன்று இடங்களைப் பெறுகின்ற அணிகளுக்கும் தனி நபர்களுக்கும் பெறுமதி மிக்க பரிசில்கள் வழங்கப்படும்.

குறிப்பு: பாடசாலையின் முன்னாள் அதிபர்களின் புகைப்படங்கள், பாடசாலையின் ஆரம்பகாலத் தோற்றப் புகைப்படங்கள், தகவல்கள், தரமான ஆக்கங்கள் என்பன நலன்விரும்பிகள், பழைய மாணவர்கள், முன்னாள் ஆசிரியர்களிடமிருந்து எதிர்பார்க்கப்படுகின்றன. (23.04.2010க்கு முன் பாடசாலைக்கு அனுப்பி வைக்கவும்).

150 ஆவது ஆண்டு விழா சிறப்பு அமைய பழைய மாணவர்கள், நலன்விரும்பிகள், பொது நிறுவனங்களிடமிருந்து அன்பளிப்புகள், விளம்பர அன்பளிப்புகளை எதிர்பார்க்கின்றோம். விழாச்சபையின் கணக்கு இலக்கம் 0070105773 (இலங்கை வாங்கி, காங்கேசன்துறை கிளை) விழா தொடர்பாக தொடர்பு கொள்ள வேண்டிய தொலைபேசி இலக்கங்கள்:

➤ பாடசாலை:- 0213213626

➤ விழாச் சபைத் தலைவர்:- 0213219303

➤ விழாச் சபைச் செயலாளர் :- 0213001379

பணப்பரிமாற்றம் செய்யபவர் சுட்டுப் படுகொலை

(கொழும்பு)

வெளிநாடுகளிலிருந்து உண்டாயல் முறை மூலம் பணப்பரிமாற்றம் செய்யும் நப ரொருவர் பேருவளை தர்கா நகர் பகுதியில் வைத்துச் சுட்டுக் கொல்லப்பட்டுள்ளார்.

எட்டு இலட்சம் ரூபா பணத்துடன் மோட்டார் சைக்கிளில் சென்றுகொண்டிருந்த ஆப்தீன் முகமட் அரீப் என்பவரைப் பின்தொடர்ந்து வந்த கொலையாளிகள் அவரைச் சுட்டு விட்டு பணத்தையும் எடுத்துக்கொண்டு தப்பிச் சென்று விட்டதாகவும் வைத்தியசாலையில் அனுமதிக்கப்பட்ட ஆப்தீன் அங்கு மரணமானதாகவும் தெரிவிக்கப்பட்டுள்ளது.

இவர் பணப்பரிமாற்றம் செய்யும் தொழிலைச் செய்து வருவதை அறிந்து அவரைப் பின்தொடர்ந்தே இந்தக் கொள்ளையும்

கொலையும் இடம்பெற்றுள்ளதாகச் சந்தேகிக்கப்படுகிறது. (2-6)

மதவாச்சியில் சிறுமியின் சடலம்

(கொழும்பு)

மதவாச்சி இக்கிரிக் கொல்லாவக் குளத்தினருகில் சிறுமியொருவரின் சடலம் பொலிஸாரால் கண்டுபிடிக்கப்பட்டுள்ளது.

நேற்று காலை பொலிஸாருக்குக் கிடைத்த தொலைபேசித் தகவலையடுத்து இச் சடலம் கண்டுபிடிக்கப்பட்டுள்ளது.

இதுதொடர்பில் மதவாச்சிப்பொலிஸார் விசாரணைகளை மேற்கொண்டுள்ளனர். (2-6)

புலி ஆதரவாளர்கள் செயற்பாடுகளுக்கு அஞ்சி வெளிநாட்டுப் பயணங்களைக் கைவிட முடியாது ஹெகலியரம்புக்வெல தெரிவிப்பு

(கொழும்பு)

தமிழீழ விடுதலை புலிகளுக்கு ஆதரவான புலம்பெயர் தமிழர்களுக்கு அஞ்சி வெளிநாட்டு பயணங்களை கைவிட முடியாது என அரசாங்கப் பாதுகாப்புப் பேச்சாளர் கெஹலியரம்புக்வெல்ல தெரிவித்துள்ளார்.

மேற்கூலக நாடுகளில் புலி ஆதரவாளர்களின் செயற்பாடுகளுக்கு அஞ்சி பயணங்களை இரத்து செய்ய முடியாது என அவர் குறிப்பிட்டுள்ளார்.

இலங்கையில் தமிழீழ விடுதலைப் புலிகளை படையினர் முழுமையாக இல்லாதொழித்துள்ளதாகவும் புலி ஆதரவு புலம்பெயர் மக்களின் செயற்பாடுகள் வெளிநாடுகளில் தொடர்வதாகவும் அவர் தெரிவித்துள்ளார். குறிப்பாக புலி ஆதரவு புலம்பெயர் தமிழர்களினால் அரசாங்க அமைச்சர்களுக்கு அச்சுறுத்தல் ஏற்பட்டுள்ளதாக அவர் சுட்டிக்காட்டியுள்ளார்.

எவ்வாறெனினும் வெளிநாட்டு உறவுகளை வலுப்படுத்திக் கொள்ளும் நோக்கில் இலங்கை



அமைச்சர்கள் மேற்கொள்ளும் வெளிநாட்டு விஜயங்கள் கைவிடப்படமாட்டாது என அவர் குறிப்பிட்டுள்ளார்.

இதேவேளை புலி ஆதரவாளர்களின் அச்சுறுத்தல் காரணமாக ஐக்கிய நாடுகளுக்கான இலங்கையின் நிரந்தர பிரதிநிதி டாக்டர் பாவித கொஹணவின் கனடா விஜயம் ஒத்தி வைக்கப்பட்டமை குறிப்பிடத்தக்கது. (2-6)

சிரேஷ்ட சட்டத்தரணி சிரால் லக்திலக்க பயங்கரவாத விசாரணைப் பிரிவினரால் விசாரணை

(கொழும்பு)

ஐக்கிய தேசிய முன்னணியின் கொழும்பு மாவட்ட வேட்டாளர் சட்டத்தரணி சிரால் லக்திலக்க பயங்கரவாத விசாரணைப் பிரிவுக்கு அழைக்கப்பட்டு விசாரணைக்கு உட்படுத்தப்பட்டுள்ளதாக தெரிவிக்கப்படுகிறது.

ஜெனரல் சரத் பொன்சேக்காவுக்கு ஆதரவு வழங்கியமை மற்றும் அவருடன் வைத்திருந்த தொடர்புகள் குறித்து பயங்கரவாத விசாரணைப் பிரிவினர் விசாரணை நடத்தியுள்ளனர்.

பயங்கரவாத விசாரணைப் பிரிவினரால் ஜெனரல் சரத் பொன்சேகாவுடன் தொடர்புகளை கொண்டிருந்த பலர் விசாரணைக்கு உட்படுத்தப்பட்டுள்ளனர்.

விடுதலைப் புலிகளுடன் தொடர்புகளை கொண்டிருந்த அமைச்சர்கள் மற்றும் நபர்கள் பற்றிய தகவல்கள் வெளியாகியுள்ள நிலையில் ஜெனரல் சரத் பொன்சேகாவுடன் தொடர்புகளை கொண்டிருந்தவர்களிடம் மாத்திரம் விசாரணைகளை நடத்துவது கேள்விக்குரியது என எதிர்க்கட்சிகள் தெரிவித்துள்ளன. (2-6)

ஐ.ம.ச.மு.வின் தேர்தல் பிரசாரங்கள் அடுத்த வாரம் ஆரம்பமாகும் மைத்திரிபால சிறிசேன தெரிவிப்பு

(கொழும்பு)

ஐக்கிய மக்கள் சுதந்திர முன்னணியின் தேர்தல் பிரசார நடவடிக்கைகள் அடுத்தவாரம் ஆரம்பமாகும் என அமைச்சர் மைத்திரிபால சிறிசேன தெரிவித்துள்ளார்.

ஜனாதிபதி மற்றும் பிரதமர் தலைமையில் நாடெங்கிலும் பிரசார நடவடிக்கைகளை மேற்கொள்வதற்கு முன்னணி ஏற்பாடுகளை செய்துள்ளது.

நேற்று முன்தினம் கொழும்பில் செய்தி யாளர் மத்தியில் அமைச்சர் உரையாற்றுகையில்,

அண்மையில் நடைபெற்ற ஜனாதிபதித் தேர்தலில் வாக்களித்தது போன்று மக்கள் எதிர்வரும் தேர்தலிலும் ஜனாதிபதி மகிந்த ராஜபக்ஷவின் வெற்றிக்காகவே வாக்களிப்பார்கள் என்று கூறினார்.

இலங்கையை ஆசிரியாவின் அதிசய நாடாக மாற்றுவதற்கான ஜனாதிபதியின் உறுதிமொழி பலம் வாய்ந்த பாராளுமன்றம் மூலமே சாத்தியமாகும். தற்போதுள்ள தேர்தல் பணிகளை புர்த்தி செய்வதற்கு முன்னணி மூன்றிலிரண்டு பங்கு பெரும்பான்மையை கோருகின்றது என்று அமைச்சர் சிறிசேன மேலும் கூறினார். (2-6)

நெடுந்தீவு கடற்கரவுச் சங்கத்திற்கு 10 இலட்சம் ரூபா விஷேட கடனுதவி

நெடுந்தீவு பகுதிக்கான இருநாள் விஜயத்தை மேற்கொண்டிருந்த ஈழமக்கள் ஜனநாயக கட்சியின் செயலாளர் நாயகமும் சமூக சேவைகள் மற்றும் சமூக நலத்துறை அமைச்சருமான டக்ளஸ் தேவானந்தா நெடுந்தீவு பல நோக்குக் கூட்டுறவுச் சங்கத்திற்கு 10 இலட்சம் ரூபா கடனுதவியை வழங்கினார்.

மேற்படி கூட்டுறவுச் சங்கத்தில் பொது மக்களுக்கான நுகர்வுப் பொருட்கள் இல்லை என்றும் இதனால் அதிக விலை கொடுத்து தனியார் கடைகளில் பொருட்களை வாங்க வேண்டிய நிலை ஏற்பட்டுள்ளதாகவும் அப்பகுதி மக்கள் அமைச்சரிடம் முறைப்பாடு செய்ததையடுத்து கூட்டுறவுச் சங்கத்திற்குச் சென்ற அமைச்சர் நிர்வாகிகளுடன் கலந்துரையாடியதுடன் கூட்டுறவுச் சங்கத்தின் தற்போதைய நிலையையும் கண்டறிந்தார்.

இதனையடுத்து மகேஸ்வரி நிதியத்தின் மூலம் 10 இலட்சம் ரூபா வட்டியில்லாத கடனை வழங்கிய அமைச்சர் இந்நிதியைக் கொண்டு நெடுந்தீவு பகுதி மக்களுக்கு தேவையான நுகர்வுப் பொருட்களை கொள்வனவு செய்து வழங்குமாறும் அதேநேரம் கூட்டுறவுச் சங்கத்தின் செயற்பாடுகளை விஸ்தரித்து அதனைப் பலப்படுத்திக் கொள்ளுமாறும் கூட்டுறவுச்சங்க நிர்வாகிகளுக்கு பணிப்புரை வழங்கினார். (2)

பாடசாலைக் கல்வியை
அண்மையில் பூர்த்தி செய்த
மாணவர்களுக்கு
ஹற்றன் நஷனல் வங்கி
யாழ் குடாநாட்டில்
நடாத்தும் ஆரம்ப வங்கியியல் மற்றும்
வணிகத்துறைச் சான்றிதழுக்கான
கற்கை நெறி

- ஆறுமதிக்கான தகவல்கள்**
- 22 வயதிற்குக் குறைந்தவராக இருத்தல் வேண்டும்
 - க.பொ.த. சாதாரண தரப் பரீட்சையில் 90% அமர்வில் சிறப்புச் சித்திகளுடனும் கணிதபாடம், ஆங்கிலமொழி அல்லது வர்த்தகமும் கணக்கியலும் பாடங்களில் ஏதேனொன்றை பாடத்தில் விசேட சித்தியும் பெற்றிருத்தல் வேண்டும்
 - க.பொ.த. உயர்தரத்தில் 90% அமர்வில் ஒருபாடத்தில் சிறப்புச்சித்தியும், இரண்டு பாடங்களில் சாதாரண சித்தியும்பெற்றிருத்தல் வேண்டும்

- பாட நெறியில் உள்ளடக்கப்படும் பாடங்கள்**
- விவாபாரமும் வங்கியியலும்
 - கணக்கியல்
 - பொருளியல்
 - முகாமைத்துவமும் கட்டளையீட்டும்
- பாட நெறி கற்பிக்கப்படும் மொழி** - ஆங்கிலம்
- காலம்** - 60 மணித்தியாலங்கள்
- இடம்** - HNB கள்ளாக வாகட்கையாளர் நிலையம்

மூலதிக விவரங்களுக்கும் விண்ணப்பிப்பதற்கும் <http://www.hnb.net> என்றும் இணையத்தளத்தில் 'Careers at HNB' பகுதியினை பார்க்கவும். அனைத்து விண்ணப்பங்களும் மேற்குறிப்பிட்ட இணையத்தளத்திலுடனாக 22.03.2010 முன்னர் சமர்ப்பிக்கப்படல் வேண்டும்.



HNB உங்கள் முன்னேற்றத்தின் பங்காளி

தெலுங்கானா தனிமாநிலக் கோரிக்கைக்காக

தன்னையே தியாகம் செய்து பல்கலை மாணவன்

(ஐதராபாத்)

தெலுங்கானா தனிமாநிலக் கோரிக்கைக்கு ஆதரவு தெரிவித்து, உஸ்மானியா பல்கலைக் கழகத்தைச் சேர்ந்த இன்னொரு மாணவன், கடந்த செவ்வாய்க் கிழமை தற்கொலை செய்துகொண்டான். இதனால் ஐதராபாத்தில் பெரும் புதற்றம் நிலவியது.

உஸ்மானியா பல்கலைக்கழகத்தில் பி.டெக்., இரண்டாமாண்டு படிக்கும் சாய்குமார் என்ற மாணவரே மேற்படி தற்கொலை செய்து கொண்டவராவார்.

இது குறித்து மேலும் தெரியவருவதாவது, செவ்வாய்க்கிழமையன்று வகுப்பு முடிந்தவுடன், விடுதியிலுள்ள தனது அறைக்கு திரும்பிய சாய்குமார் தூக்கில் தொங்கி தற்கொலை செய்துகொண்டார். இதனையறிந்த அவர் நண்பர்கள் உடனடியாக பொலிஸுக்கு தகவல் தெரிவித்தனர்.

இதனையடுத்து சம்பவ இடம் விரைந்து சாய்குமாரின் அறையில் சோதனை நடத்திய



பொலிஸார் கடிதம் ஒன்றினைக் கண்டெடுத்தனர். அதில், தெலுங்கானா தனி மாநிலக் கோரிக்கைக்காக தனது வாழ்வை தியாகம் செய்வதாக சாய்குமார் குறிப்பிட்டிருந்தார். சம்பவம் குறித்த விசாரணைகளை பொலிஸார் தற்போது மேற்கொண்டு வருகின்றனர். சாய்குமாரின் தற்கொலை செய்தி பரவியதையடுத்து, உஸ்மானியா பல்கலைக் கழகம் மற்றும் காந்தி மருத்துவமனையில் புதற்றம் நிலவியது. இதையடுத்து, இப் பகுதியில் பாதுகாப்பு பலப்படுத்தப்பட்டுள்ளது. (2-6)

நளினி வழக்கு விசாரணைகளை இழுத்தடிப்பதாக குற்றச்சாட்டு

நளினியின் விடுதலை தொடர்பான வழக்கை இழுத்தடிக்க வேண்டாம் என தமிழக அரசு தரப்புக்கு நீதிமன்றம் எச்சரிக்கை விடுத்துள்ளது. நளினி விடுதலை தொடர்பான ஆலோசனை குழு அறிக்கையை தாக்கல் செய்வதற்கு 2 வார கால அவகாசம் கேட்ட தமிழக அரசு தரப்பு வழக்கறிஞர்களிடமே இந்த எச்சரிக்கை விடுக்கப்பட்டுள்ளது.

இந்த அறிக்கையை வழங்குவதற்குப் போதிய கால அவகாசம் ஏற்கனவே வழங்

கப்பட்டுள்ளது எனச் சுட்டிக்காட்டிய நீதிபதிகள் அரசு தரப்பில் கேட்கப்பட்ட 2 வார கால அவகாசத்தை நிராகரித்து தமிழக அரசு நாளை இந்த அறிக்கையை தாக்கல் செய்ய வேண்டும் என்று உத்தரவிட்டுள்ளது.

நளினியை விடுதலை செய்வது குறித்து இந்த அறிக்கை தொடர்பான கருத்துப் பகர்வுகள் சில மாதங்களாக இழுப்பட்டுவரும் நிலையிலேயே இந்த உத்தரவை நீதிமன்றம் பிறப்பித்துள்ளதாக தெரிகிறது. (2-6)

விசாவிற் காக காத்திருக்கும் இலங்கை அகதிப் பெண்கள்

(திண்டுக்கல்)

பழநி சிவகிரிப்பட்டி அகதி முகாமைச் சேர்ந்த பெண், விசா கிடைக்காமல் தனது திருமண திகதியை நிர்ணயிக்க முடியாத நிலையில் உள்ளார்.

வவுனியாவைச் சேர்ந்த துரைச்சாமி மகள் தயாளினி (23). இவர் இரண்டு வயதில் தமிழகத்திற்கு அகதியாக வந்துவிட்டார். திண்டுக்கல் மாவட்டம் பழநி அருகேயுள்ள சிவகிரிப்பட்டி அகதி முகாமில் வசித்து வருகிறார். பள்ளிப்படிப்பை முடித்துள்ள தயாளினிக்கு, (வவுனியாவில் உள்ள தனது தாய் மாமன் சீனேசுப்பிரமணியன் மகன் சந்திரமோகனுடன் (23) திருமணம் நிச்சயமாகி உள்ளது.

திருமணத்திற்கு இலங்கை செல்ல விசா விற்கு தயாளினி விண்ணப்பித்துள்ளார். பலமாதங்களாகியும் விசா கிடைக்கவில்லை. கணேசுப்பிரமணியன் மணமகனை அழைத்துச் செல்ல வவுனியாவில் இருந்து வந்துள்ளார். விசா கிடைக்காததால் திருமணத் திகதியை நிர்ணயிக்க முடியாமல் தவிக்கின்றனர்.

இதுகுறித்து தயாளினி கூறும்போது இன்னும் இரண்டு மாதத்தில் திருமணம் முடிக்கலாம் என திட்டமிட்டுள்ளோம். விசா தாமதம் ஆவதால் என்ன செய்வது என தெரியவில்லை.

உயர் அதிகாரிகள் தலையிட்டு விசா பெற்றுத்தர வேண்டும் என்றார்.

வவுனியாவைச் சேர்ந்த வேணுகா என்ற பெண்ணும் பழநி சிவகிரிப்பட்டி அகதி முகாமில் தங்கியுள்ளார்.

இவரது மாமியார் புற்றுநோயால் பாதிக்கப்பட்டுள்ளார். அவரது சிகிச்சைக்கு உதவி செய்யவும், கடைசிக் காலத்தில் பேரக் குழந்தைகளை அவரிடம் காண்பிக்கவும் வேணுகா இலங்கை செல்ல முடிவு செய்து, விசாவிற்கு விண்ணப்பித்துள்ளார்.

எட்டு மாதங்களுக்கு மேல் ஆகியும், இன்னமும் இவருக்கு விசா கிடைக்கவில்லை. இருவரும் விசாவிற் காக கலெக்டர் அலுவலகத்திற்கு அலைந்து வருகின்றதாக தெரிவிக்கப்பட்டுள்ளது. (2-6)



இந்தியாவில் தாக்குதல் திட்டம்; பெண் தீவிரவாதி அமெரிக்காவில் கைது

இந்தியாவில் தாக்குதல் நடத்த திட்டமிட்டு இருந்த டேவிட் ஹேட்லி, தவிர உசேன் ராணா ஆகிய 2 தீவிரவாதிகளை அமெரிக்க பொலிஸார் ஏற்கனவே கைது செய்து உள்ளனர். இப்போது பாத்திமா லாரோஸ் என்ற பெண் தீவிரவாதியை அமெரிக்க பொலிஸார் கைது செய்துள்ளனர்.

இதேவேளை டென்மார்க்கில் சர்ச்சைக்குரிய கார்ட்டூனை வரைந்தவரை கொல்வதற்கு சதித் திட்டம் தீட்டியதாக 6 பேரை ஜர்ஷ் பொலிஸார் கைது செய்தனர்.

அவர்களிடம் விசாரணை நடத்திய போது அவர்களுக்குத் தேவையான உதவிகளை செய்து அனுப்பி வைத்தது.

அமெரிக்கா பென்சில்வேனியாவை சேர்ந்த லாரோஸ் என்பது தெரியவந்தது. இதையடுத்து அமெரிக்க பொலிஸார் லாரோசை கைது செய்தனர்.

அவரிடம் விசாரணை நடத்திய போது பல்வேறு திடுக்கிடும் தகவல்களும் கிடைத்தன. இந்தியாவில் தாக்குதல் நடத்தும் திட்டங்

களும் அவரிடம் இருந்தன.

அவர் பயன்படுத்திய கணனியை சோதனையிட்ட போது பாகிஸ்தானில் உள்ள தீவிரவாதிகளுடன் அவர் அடிக்கடி தொடர்பு கொண்டு தெரிய வந்தது.

இந்தியா பற்றியும் அதில் இரகசிய வார்த்தைகளைப் பயன்படுத்தி பல்வேறு தகவல்களை அனுப்பியிருந்தார்.

தீவிரவாத இயக்கத்தில் உறுப்பினர்கள் சேர்க்கும் பணியிலும் அவர் ஈடுபட்டு இருந்தது தெரிந்தது.

குறிப்பாக பெண் தீவிரவாதிகளுக்கு ஆள் எடுக்கும் பணி அவரிடம் ஒப்படைக்கப்பட்டு இருந்தது.

அவரை பற்றிய முழு தகவலையும் பெற இந்திய உளவுத்துறை முயற்சிகளை மேற்கொண்டு உள்ளது. அதன் பிறகு தான் அவர் இந்தியாவில் எந்தமாதிரி தாக்குதல்கள் நடத்தத் திட்டமிட்டிருந்தார்? இதற்கு முன்பு நடந்த தாக்குதல்களில் அவருக்குத் தொடர்பு உண்டா? என்பது தெரியவரும். (6)

பாரதச் செய்திகள்

காஷ்மீர் கோளாறுக்கு நேருதான் காரணம் அத்வானி குற்றச்சாட்டு

(புதுடில்லி)

இந்திய முன்னாள் பிரதமர் நேரு பாகிஸ்தான் விவகாரத்தை தவறாக கையாண்டதால் தான் பயங்கரவாதம் மற்றும் காஷ்மீர் விவகாரம் தற்போது மோசமான நிலையை அடைந்துள்ளது என எல்.கே. அத்வானி குற்றம் சாட்டியுள்ளார்.


இது குறித்த அத்வானி வெளியிட்டுள்ள தகவல்: பாகிஸ்தான் விவகாரத்தை முன்னாள் பிரதமர் நேரு தவறாகக் கையாண்டதால் தான் பயங்கரவாதம் மற்றும் காஷ்மீர் விவகாரம் சீழ் பிடித்த புண் போன்று மோசமான நிலையை அடைந்துள்ளது.

அவர் பாகிஸ்தான் மற்றும் சீனா தொடர்பாக தவறான வெளியுறவுக் கொள்கையை கையாண்டுள்ளார். கடந்த 1952 ஆம் ஆண்டு ஐ.நா. வின் பாதுகாப்பு கவுன்சில் இந்தியாவிற்கு நிரந்தர உறுப்பினர் பதவி அளிக்க முன்வந்த போது இந்தியாவின் நலனை கருத்தில் கொள்ளாமல் சீனாவிற்கு ஆதரவாக அதை நிராகரித்து விட்டார்.


ஆனால் அதன் பின் இந்தியா மீது சீனா போர் தொடுத்தது என்றார். மேலும் சக்க ரியா என்பவர் எழுதிய புத்தகத் தில் மவுண்ட்பேட் டன் பிரபு இந்தியாவிற்கு வலுவான இராணுவ தளபதி தேவை என பரிந்துரைத்தும் அதை நேரு நிராகரித்ததாகவும் இந்திய இராணுவ பலத்தை அதிகரிக்கும் முயற்சிகளில் நேரு கவனம் செலுத்தாதது குறித்தும் எழுதப்பட்டுள்ளதை அத்வானி சுட்டிக்காட்டினார்.

பாகிஸ்தான் மற்றும் இந்தியாவின் வெளியுறவுத் துறை செயலர்கள் இடையேயான சந்திப்பு நடைபெறக்கூடாது என பா.ஜ. கருத்து தெரிவித்த மறுநாள் அத்வானி இவ்வாறு தகவல் வெளியிட்டுள்ளார்.

பாகிஸ்தான் விஷயத்தில் நேரு எடுத்த முடிவு சரியில்லை என்று பா.ஜ.தொடர்ந்து கூறி வருகிறது. அத்வானி மீண்டும் புகார் கிளப்பியுள்ளார். (2-6)



மகளிர் இட ஒதுக்கீடு மசோதாவுக்கு எதிர்ப்பு தெரிவித்து, ராஷ்டிரிய ஜனதா தள கட்சித் தொண்டர்கள், பாட்னாவில் கழுதை மீது அமர்ந்து ஆர்ப்பாட்டம் நடத்தினர்.



மகளிர் தினத்தை முன்னிட்டு வல்வெட்டித் துறைமக்கள் வங்கிக் கிளையில் நடந்த நிகழ்வுகளில் 'வனிதா வாசனா சேமிப்பு சான்றிதழை வாடிக்கையாளரான திருமதி கிருஷ்ண வதனா இராமச்சந்திரனுக்கு வங்கிக்கிளையின் உதவி முகாமையாளர் திருமதி நிர்மலா விமலேந்திரன் வழங்குவதையும் வங்கி முகாமையாளர் பி.கிருஷ்ணானந்தன், பிரதி முகாமையாளர் ச.சர்வானந்தன் ஆகியோரையும் நிகழ் வில் கலந்து கொண்டு கோரியும் படங்களில் காணலாம்.

ஜப்பானின் இணைந்து அரசாங்கம் பல அபிவிருத்தி திட்டங்களை முன்வைக்கவுள்ளது

ஜி.எல்.பீரிஸ் தெரிவிப்பு

(கொழும்பு)

இலங்கையின் பொருளாதாரத்தை மேம்படுத்தும் பொருட்டு பல்வேறு வேலைத்திட்டங்களை முன்னெடுப்பதற்காக ஜப்பான் அரசாங்கம் ஜப்பான் ஒத்துழைப்பு அமைப்பும் 22 ஆயிரத்து 643 மில்லியன் யென் கையாடும் விதமாக வழங்குவதற்கு தீர்மானித்துள்ளன என்று ஏற்றுமதி அபிவிருத்தி மற்றும் சர்வதேச வர்த்தக அமைச்சரும் அமைச்சரவை பேச்சாளருமான ஜி.எல்.பீரிஸ் தெரிவித்தார்.

அரசாங்க தகவல் திணைக்களத்தில் நேற்று முன்தினம் நடைபெற்ற வாராந்த அமைச்சரவை முடிவுகளை அறிவிக்கும் உட்கமிவலாளர் மாநாட்டில் கலந்துகொண்டு அமைச்சரவை முடிவுகளை அறிவிக்கும் போதே அவர் மேற்கண்ட தகவலை தெரிவித்தார்.

அவர் மேலும் தெரிவித்ததாவது, ஜப்பான் அரசாங்கத்துடன் இணைந்து அரசாங்கம் பல்வேறு பொருளாதார அபிவிருத்தி திட்டங்களை முன்னெடுப்பதற்கு நட

வடிக்கைகளை மேற்கொண்டுள்ளது. அந்த வகையில் மேல் கொத்துமலை திட்டத்தின் இரண்டாவது கட்டத்தை பூர்த்தி செய்வதற்கு 4 ஆயிரத்து 552 மில்லியன் யென்களை கடனுதவியாக வழங்கிவிருக்கின்றது. இந்த கடனை 0.2 வீத வட்டியில் 40 வருடங்களுக்குள் மீள செலுத்த வேண்டும். 10 வருடங்களுக்கு நிவாரணமும் வழங்கப்பட்டுள்ளது.

இதேவேளை கிழக்கு மாகாணத்தில் நீர் வடிகாலமைப்பை மேம்படுத்துவதற்கு 4 ஆயிரத்து 950 மில்லியன் யென்களை கடனுதவியாக வழங்கியுள்ளது.

10 வருடங்கள் நிவாரணத்துடன் 40 வருடங்களில் மீள செலுத்தவேண்டிய இந்த தொகைக்கு 0.65 வீத வட்டியே அறவிடப்படுகின்றது.

அது மட்டுமன்றி கிழக்கு மாகாண வீதி அபிவிருத்திக்காக 3 ஆயிரத்து 985 மில்லியன் யென்களை வழங்குவதற்கு தீர்மானிக்கப்பட்டுள்ளது.

இந்த தொகைக்கு 6.65 வீதம் வட்டி அறவிடப்படும் 10 வருடங்கள் நிவாரணத்துடன்



40 வருடங்களில் கடனை திருப்பி செலுத்த வேண்டும்.

மத்திய மற்றும் சப்ரகமுவ மாகாணங்களின் கிராமிய வீதிகளை அபிவிருத்தி செய்வதற்கு 9 ஆயிரத்து 156 மில்லியன் யென்களை கடனுதவியாக வழங்கப்படவிருப்பதுடன் அத்தொகையை 10 வருடங்கள் நிவாரணத்துடன் 1.4 வீத வட்டியில் 30 வருடங்களுக்குள் திருப்பி செலுத்த வேண்டும் என்றும் தெரிவித்துள்ளார். (2-6)

ஆபரண மோசடி செய்த ஈராக் தம்பதிக்கு தண்டனை

(கொழும்பு)

தங்க ஆபரணங்களைக் கொள்வனவு செய்வதாகத் தெரிவித்து அவற்றை மோசடி செய்த ஈராக் நாட்டைச் சேர்ந்த தம்பதிக்கு பண்டாரவளை நீதவான் நீதிமன்றம் 10 வருடங்களுக்கு ஒத்திவைத்த 2 வருடச் சிறைத் தண்டனையும் ஒரு இலட்சம் ரூபா அபராதமும் விதித்தது.

அபராதப் பணத்தைச் செலுத்தத் தவறும் பட்சத்தில் மேலும் 2 வருடச் சிறைத் தண்டனை விதிக்கப்படுமென நீதிமன்றம் அறிவித்தது. மோசடியில் ஈடுபட்டதாகக் கூறப்படும் இந்த ஈராக் தம்பதியர் நேற்று முன்தினம் பண்டார வளை நீதிமன்றில் ஆஜர் செய்யப்பட்டபோதே இத்தீர்ப்பு வழங்கப்பட்டது.

குறிப்பிட்ட இந்தத் தம்பதி கண்டி, கொழும்பு, நுவரெலியா உள்ளிட்ட பகுதிகளில் தங்க ஆபரணங்களை மோசடி செய்துள்ளமை கண்டுபிடிக்கப்பட்டதை அடுத்தே இவ்வழக்குத் தாக்கல் செய்யப்பட்டிருந்ததாக தெரிவிக்கப்பட்டுள்ளது. (2-6)

ஆன்மீக நிகழ்வு

(மருதங்கேணி)

தொண்டைமானாறு செல்வச்சந்திரி ஆலய சூழலில் அமைந்திருக்கும் சந்திரியான் ஆச்சிரமத்தில் பிரதி வெள்ளிக்கிழமை தோறும் நடைபெற்று வரும் ஆன்மீக நிகழ்வு தொடரில் இன்று வெள்ளிக்கிழமை மு.ப. 10.30 மணியளவில் திருமதி வாசுபதி ரஜீந்திரன் இன்னிசை வழங்கவுள்ளார். (ஓ-35)

விலங்கு விசர் நோய் ஏற்பட்டால் மரணம் நிச்சயம்

விலங்கு விசர் நோய் ஏற்பட்டால் மரணம் நிச்சயம். ஆனால் தடுப்பு மருந்து ஏற்று வதால் முற்றாக தடுக்கலாம்.

அண்மைக்காலங்களில் யுத்த சூழ்நிலையில் வன்னி மாவட்டத்தில் வளர்ப்பு நாய்களுக்கான ARV தடை உச்சி ஏற்றுத் திட்டம், இனப்பெருக்கக்கட்டுப்பாடு, இந்நோய் சார்பான சுகாதார கல்வி விழிப்புணர்வு என்பன போதியளவு கிடைக்கப்பெறவில்லை. இதன் காரணமாக அண்மையில் தனது வீட்டினை பார்க்கச் சென்ற நபர் ஒருவர் நாயினால் கடியுண்டு 45 நாட்களின் பின் பரிதாபமாக உயிர் நீத்தார்.

இவ்வாறான இறப்பு மீண்டும் ஏற்படாமல் இருப்பதற்கு எம் மக்கள் கட்டாயமாக கீழ்வரும் விடயங்களை அறிந்திருக்க வேண்டும்.

வெளி மாவட்டங்களுக்கு மீண்டும் குடியமர செல்லும் மக்கள் நாய், நரி, பூனை, ஓநாய், கீரி போன்ற முள்ளந்தண்டு விலங்குகளால் கடியுண்டால் அல்லது நக்கினால், விராண்டினால் உடனடியாக சுவக்காரமிட்டு 15 நிமிடங்கள் ஓடும் நீரில் கழுவு வேண்டும். பின் அரச வைத்தியசாலைக்கு சென்று வைத்தியரின் ஆலோசனையின் பிரகாரம் ARV, ARS ரெற்றனஸ் ரொக்கைட் போட வேண்டும்.

ரெற்றனஸ் ரொக்கைட் ஏற்பு வலியை மட்டும் குணப்படுத்தும் விலங்கு விசர் நோயை குணப்படுத்தமாட்டாது.

அரச வைத்தியசாலையில் வழங்கப்படும் ரெற்றனஸ் ரொக்கைட் மிகவும் பாதுகாப்பானதும் (குளிர் சங்கிலி தொடர்) நம்

பிக்கையானதும் பூரணவிளக்கத்தினையும் வைத்தியரிடம் பெற்றுக்கொள்ளக் கூடியதுமாகும்.

ARS தடை மருந்து உச்சி பெருங்காயங்கள் எனின் வைத்தியரின் ஆலோசனையின் பிரகாரம் யாழ். போதனா வைத்தியசாலையில் மட்டுமே பெற்றுக்கொள்ளலாம்.

ARV தடை உச்சி உணர்வுகாற்றுறை, யாழ். போதனா வைத்தியசாலை, கோப்பாய், அச்சுவேலி, பருத்தித்துறை, வல்வெட்டித்துறை, சாவகச்சேரி போன்ற அரச வைத்தியசாலையில் இலவசமாக பெற்றுக்கொள்ளலாம்.

பொதுமக்களின் கவனத்திற்கு

1. தங்கள் வளர்ப்பு நாய்களிற்கு தவறாது வருடம் தோறும் ARV தடை உச்சி ஏற்றவும்.

2. தற்பொழுது வளர்ப்பு நாய்களுக்கான தடை உச்சி கரவெட்டி, சண்டலிப்பாய், வேலை ஆகிய பகுதிகளில் ஏற்றப்படுகின்றது.

3. கட்டாக் காலி நாய்களின் பெருக்கத்தை குறைப்பதற்கு வளர்க்கும் பெண் நாய்களுக்கான கருத்தடை ஒப்பரேசன், கருத்தடை உச்சி அவ்வப் பகுதி பொ.சு.பணிமனையில் தொடர்பு கொண்டு கால் நடை வைத்தியரினால் இலவசமாக பெற்றுக்கொள்ளலாம்.

4. வளர்ப்பு நாய்களை உள்ளூராட்சி மன்றங்களில் பதிவு செய்து தடை மருந்து ஏற்றி பாதுகாப்பிற்கும் பொது மக்களுக்கும் இடையூறு விளைவிக்காமல் தங்கள் தங்கள் வள வினுள்ளேயே வளர்க்கவும்.

வைத்தியசாலை கலாநிதி ஆ.கேதீஸ்வரன், பிராந்திய சுகாதார சேவைகள் பணிப்பாளர், யாழ்ப்பாணம்.

புனித அந்தோனியாரின் அழியாத திருப்பண்டங்கள் யாழ் மறை மாவட்ட மக்களின் தரிசனத்துக்காக

13 ஆம் நூற்றாண்டில் போர்த்துக்கல் நாட்டில் லிஸ்பன் நகரில் பிறந்து ஒரு பிரான்சிஸ்கன் சபைத் துறவியாகி இறைவார்த்தையின் உன்னத எடுத்துரைப்பாளராகத் திகழ்ந்த தூய அந்தோனியாரின் உடலில் அழியாத திருப்பாகங்கள் தூய அந்தோனியாரின் திருச்சூர்பம் ஒன்றின் மார்புப் பகுதியில் பொதியப்பட்டு இலங்கை மக்களின் வணக்கத்திற்காக 05.03.2010 அன்று எடுத்து வரப்பட்டுள்ளன. இலங்கைத் தீவின் பல்வேறு மறை மாவட்டங்களுக்கும் எடுத்துச் செல்லப்படும் திருப்பாகங்களுக்கும் நாளையும் நாளைய நாளும் (சனி, ஞாயிறு) யாழ் மறை மாவட்டத்திற்கும் எடுத்து வரப்பட்டு மக்களின் வணக்கத்திற்காக மானிப்பாய் புனித அந்தோனியார் திருத்தலத்திலும் பாசையூர் புனித அந்தோனியார் பங்கிலும் வைக்கப்படவுள்ளன.

நாளை சனிக்கிழமை காலை 8.00 மணியளவில் பலாலி விமானத்தளத்தை வந்தடையும் புனிதரின் திருப்பாகங்கள் 8.45 மணியளவில் மானிப்பாய் புனித அன்னன் ஆலயத்திற்கு மூடி மறைக்கப்பட்ட வாகனத்தில் எடுத்து வரப்படும். அங்கிருந்து பவனியாக அலங்கரிக்கப்பட்ட தேரில் மானிப்பாய் புனித அந்தோனியார் திருத்தலத்திற்கு எடுத்துச் செல்லப்படும். தொடர்ந்து காலை 9.00 மணி தொடக்கம் மாலை 3.00 மணிவரை மக்களின் வழிபாட்டிற்காக வைக்கப்படும். தொடர்ந்து இத்திருப்பாகங்கள் 3.00 மணியளவில் அலங்கரிக்கப்பட்ட தேரில் பக்தர்களின் தரிசனத்திற்கு வசதியாக மானிப்பாய் வீதி, காக்கை தீவு, நாவாந்துறை, கொட்டடி, யாழ்நகர், சத்திரச் சந்தி அஞ்சலகம், துரையப்பா விளையாட்டரங்கு, பிரதானவீதி, கொழும்புத்துறை

வீதி வழியாக புங்கங்குளம் சந்தியை வந்தடையும். அங்கிருந்து பாசையூர் புனித அந்தோனியார் பங்கு மக்களால் வரவேற்று ஆலயத்திற்கு எடுத்துச் செல்லப்படும். ஆலயம் சென்றவுடன் அரை மணி நேரம் நற் கருணை ஆராதனையும் தொடர்ந்து இரவு முழுவதும் மக்களின் வழிபாட்டிற்காக ஆலயத்தின் உட்பகுதியில் வைக்கப்பட்டிருக்கும். நாளை மறு நாள் ஞாயிற்றுக்கிழமை காலை 5.15 மணிக்கு யாழ் ஆயர் பேரருட் திரு தோமஸ் சுவந்தரநாயகம் ஆண்டகை தலைமையில் கூட்டுத் திருப்பலி ஒப்புக் கொடுக்கப்பட்டு இறுதிப் பிரியாவிடைச் செபத்தைத் தொடர்ந்து திருச் சூர்ப ஆச்சிரோ திருப்பண்டம் காலை 7.00 மணிக்கு மன்னார் மறை மாவட்டத்திற்கு உலங்கு வானூர்தி மூலம் எடுத்துச் செல்லப்படும்.

மானிப்பாய் ஆனைக்கோட்டை வீதியில் அடைக்கல அன்னை திருச்சூர்பம் முன்பாக ஆனைக்கோட்டை பங்கு மக்களும், நாவாந்துறை பரலோக அன்னை ஆலயம் முன்பாக நாவாந்துறை பங்கு மக்களும், பிரதான வீதி குருநகர் யாகப்பர் ஆலயம் முன்பாக குருநகர் பங்கு மக்களும், அடைக்கல அன்னை ஆலய மக்களும், புனித மடுத்தீனார் குருமடம் முன்பாக யாழ் பேராலய பங்கு மக்களும், சண்டக்குளி திருமுழுக்கு அருள்பர ஆலய பங்கு மக்களும், பாண்டியன் தாழ்வு புனித அன்னன் ஆலயம் முன்பாக பாண்டியன் தாழ்வு பங்கு மக்களும், கொய்யாத் தோட்ட பங்கு மக்களும் சேர்ந்து தமது வணக்கத்தைச் செலுத்தலாம் என யாழ் மறை மாவட்ட குரு முதல்வர் அருட்பணியஸ்ரீன் ஞானப்பிரகாசம் அறிவித்துள்ளார். (ஓ)

சங்கப் பிரிவினால் தகப்பற்றப்பட்ட சட்டவிரோத மோட்டார் சைக்கிள்கள், சிகரெட்டுக்கள்

9 கோடியே 55 இலட்சம் மோசடி

(கொழும்பு)
சட்ட விரோதமான முறையில் இலங்கைக்கு கொண்டுவரப்பட்ட 31.5 மில்லியன் ரூபா பெறுமதியான வெளிநாட்டு சிகரெட் வகைகளை சங்கத்திணைக்களத்தினர் கைப்பற்றியுள்ளனர்.

மத்திய கிழக்கில் தொழில் புரியும் இலங்கையர்களால் அனுப்பப்படும் பொதிகள் போன்று வெவ்வேறு விலாசங்கள் ஒட்டப்பட்ட 12 பலகைப் பெட்டிகள் கடந்த சில மாதங்களாக சங்கத்திணைக்களத்தில் வைக்கப்பட்டிருந்தன.

உரிமைகோராத நிலையில் கிடந்த பெட்டிகள் தொடர்பாக குறிப்பிடப்பட்ட பெயர், விலாசங்கள் குறித்து ஆராய்ந்த போது அவை போலியானவை என கண்டுபிடிக்கப்பட்டன.

சங்கத்திணைக்களத்தினர் பெட்டிகளை திறந்தபோது அவற்றில் 4.2 மில்லியன் வெளிநாட்டு சிகரெட்டுகள் இருந்ததை கண்டுபிடித்துள்ளனர். இலங்கை நாணயப்படி அவற்றின் பெறுமதி சுமார் 31.5 மில்லியன் ரூபா என்றும் இவை இலங்கைக்குள் சட்டவிரோதமாக கொண்டுவருவதன் உட்பாக 95.5 மில்லியன் ரூபா அளவுக்கு கிடைக்காமல் போகிறது என்றும் சங்கத்திணைக்களத்தினர் தெரிவித்துள்ளனர்.

இதேபோன்று இலங்கைக்குள் பயன்படுத்தவது தடைசெய்யப்பட்ட 650 சீ.சீ.400 சீசீ மோட்டார் சைக்கிள்கள் இரண்டும் சங்கத்திணைக்களத்தினரால் கைப்பற்றப்பட்டுள்ளன. முப்படியினருக்கு மட்டுமே பயன்படுத்தவதற்கு அனுமதியளிக்கப்பட்டுள்ள இந்த இரண்டு வகையான மோட்டார் சைக்கிள்களும் துண்டு துண்டாக உதிரிப்பாகங்கள் பிரிக்கப்பட்டு பெட்டிகளில் அடைக்கப்பட்ட நிலையில் கொண்டுவரப்பட்டிருந்தன. இவை இரண்டும் சங்கத்திணைக்களத்தினரால் மீண்டும் பொருத்தப்பட்டுள்ளன.

இவ்விரண்டு மோட்டார் சைக்கிள்களுடன் உரிமை கோரப்படாத நிலையில் மேலும் சில மோட்டார் சைக்கிள்கள் உள்ளதாகவும் அவை சங்கத்திணைக்களத்தினரால் டெண்டர் மூலம் விற்பனைக்கு விடப்படவுள்ளது என்றும் கைப்பற்றப்பட்டுள்ள 4.2 மில்லியன் சிகரெட்டுகளை அழிக்கவும் நடவடிக்கை எடுக்கப்பட்டுள்ளதாகவும் தெரிவிக்கப்பட்டுள்ளது. (2-6)

சிவராத்திரி தினத்தன்று திரவில் ஒலிபெருக்கி பாவிப்பதற்கு அனுமதி வழங்கப்பட்டுள்ளது

மகா சிவராத்திரி தினமான நாளை சனிக்கிழமையன்று சகல இந்து ஆலயங்களிலும் இரவு முழுவதும் ஒலிபெருக்கி பாவிப்பதற்கு அனுமதி வழங்கப்பட்டுள்ளது. இது விடயமாக அகில இலங்கை இந்து மாமன்றப் பொதுச் செயலாளர் பொலிஸ்மா அதிபருக்கு வேண்டுகோள் ஒன்றை விடுத்ததை முன்னிட்டு பொலிஸ் சட்டப் பிரிவின் பணிப்பாளரும் சிரேஷ்ட பொலிஸ் அத்தியட்சகருமான காமினி திசாநாயக மாமன்றப் பொதுச் செயலாளருக்கு அனுப்பிவைத்துள்ள பதில் கடிதத்தில் சிவராத்திரி தினத்தன்று இரவு ஒலி

பெருக்கி பாவிப்பது சம்பந்தமான அறிவுறுத்தல் சகல பொலிஸ் அத்தியட்சகர் மற்றும் உதவிப் பொலிஸ் அத்தியட்சகர் பிரிவுகளுக்கும் விடுக்கப்பட்டிருப்பதாகக் குறிப்பிட்டுள்ளார்.

எனவே சகல இந்து ஆலயங்களும் தங்கள் பகுதிக்குப் பொறுப்பான பொலிஸ் நிலையங்களுடன் தொடர்பு கொண்டு உரிய வகையில் விண்ணப்பம் செய்து இதற்கான அனுமதியைப் பெற்றுக்கொள்ளலாம் என இந்து மாமன்றப் பொதுச் செயலாளர் கந்தையா நீலகண்டன் தெரிவித்துள்ளார். (6)

பிரான்ஸ் மாநிலசபைத் தேர்தல் நடத்தமிழர்கள் இருவர் போட்டி

(கொழும்பு)
நாளை மறுதினம் ஞாயிற்றுக்கிழமை நடைபெறவுள்ள பிரான்ஸ் நாடு தழுவிய மாநிலத் தேர்தலில் இரு தமிழ்மக்கள் போட்டியிடவுள்ளனர். இவர்கள் இருவரும் Seine Saint Denis 93 மாநிலத்தில் பசுமைக் கட்சியின் (Europe-ecologie) வேட்பாளர்களாக போட்டியிடுகின்றனர்.

சர்வதேச பேச்சாளருமான கிருசாந்தி (சாலினி) சக்திதாசன், Ile Saint Denis மாநகரசபை ஆலோசகராக 2007 தேர்தலில் தெரிவு செய்யப்பட்ட முருக நாதபிள்ளை ரவிசங்கர் ஆகிய இருவருமே தேர்தலில் போட்டியிடுகின்றனர்.

2007 ஆம் ஆண்டு நடைபெற்ற மாநகரசபைத் தேர்தலில் 9 தமிழர்கள் ஆலோசகர்களாகத் தேர்ந்தெடுக்கப்பட்டமை குறிப்பிடத்தக்கது. (6-6)

இலங்கை அகதிகளை நிரந்தரமாக குடியமர்த்தும் திட்டம் எதுவுமில்லை

இந்திய மத்திய அரசு தெரிவிப்பு

இந்திய உள்நாடு இணை அமைச்சர் அஜய் மக்கான் இலங்கைத் தமிழர் குறித்து மாநிலங்களாசனையில் எழுந்த கேள்விக்கு பதிலளித்துள்ளார்.

நோக்கமாகும் என்றார்.

அதில் இலங்கைத் தமிழ் அகதிகளை தமிழகத்தில் நிரந்தரமாகக் குடியமர்த்தும் திட்டம் எதுவும் மத்திய அரசின் பரிசீலனையில் இல்லை.

தமிழகத்தில் உள்ள இலங்கை அகதிகளை மீண்டும் தங்கள் நாட்டில் குடியேற இலங்கை அரசு விருப்பம் தெரிவித்துள்ளது. இலங்கை அகதிகள் தாயகம் திரும்பும் வரையில் அவர்கள் மாநில அரசு அமைத்துள்ள அகதிகள் முகாமில் தங்கவைக்கப்பட்டு அவர்களுக்கு மனிதநேய அடிப்படையில் அடிப்படை நிவாரணப் பொருட்கள் வழங்கப்படுகின்றன.

இலங்கைகயிலிருந்து தமிழர்கள் அகதிகளாக வருவதை உடக்குவிக்கக் கூடாது என்பதுதான் மத்திய அரசின் அணுகுமுறையாகும்.

இலங்கை தமிழ் அகதிகளை தமிழகத்தில் நிரந்தரமாக குடியமர்த்துவதற்கு யோசனை தெரிவித்து தமிழக முதலமைச்சர் மத்திய அரசுக்கு கடிதம் எழுதியுள்ளார். ஆனால், இந்த யோசனை மத்திய அரசின் பரிசீலனையில் இல்லை என்று இந்திய மத்திய அமைச்சர் அஜய் மக்கான் தெரிவித்துள்ளதாகத் தெரிவிக்கப்பட்டுள்ளது. (2-6)

எனினும், அவ்வாறு இலங்கைத் தமிழர்கள் அகதிகளாக வரும்போது அவர்கள் அகதிகள் முகாம்களில் தங்கவைக்கப்பட்டு நிவாரண உதவிகள் வழங்கப்படுகின்றன. அவர்கள் மீண்டும் இலங்கைக்கு அனுப்பி வைக்கப்பட வேண்டும் என்பதே அரசின்

கரையோர ரயில் சேவை மேம்பாட்டுக்கு இந்தியா திரண்டாம் கட்ட நிதியுதவி

(கொழும்பு)
கரையோர ரயில் சேவையின் மேம்பாட்டுக்கு இந்திய அரசாங்கம் இரண்டாம் கட்டமாக நிதியுதவி வழங்க முன்வந்துள்ளது. அதன் படி கொழும்பு- மாத்தறை தென்பகுதி ரயில் பாதை மறுசீரமைப்புத் திட்டத்தின் இரண்டாம் கட்டத்துக்காக இந்தியா 67.4 மில்லியன் டொலர் கடனுதவியை வழங்கியுள்ளது.

சாத்திப்பட்டது, நிதிமற்றும் திட்டமிடல் அமைச்சின் செயலாளர் பி.பி. ஜயசந்திர இலங்கையின் சார்பாகவும் இந்தியாவின் ஏற்றுமதி இறக்குமதி வங்கியின் நிறைவேற்று இயக்குநர் பிரபாகர் தலால் இந்தியா சார்பாகவும் ஒப்பந்தத்தில் கைச்சாத்திட்டனர்.

இதேவேளை கொழும்பு- மாத்தறை ரயில் பாதையை மேம்படுத்தும் திட்டத்தின் முதலாம் கட்டத்துக்கு இந்தியா ஏற்கனவே 100 மில்லியன் டொலர் கடனுதவியை வழங்கியுள்ளது.

மேம்படுத்தலையடுத்து கொழும்பு-மாத்தறை ரயில் மணித்தியாலயத்துக்கு 100 கிலோ மீற்றர் வேகத்தில் செல்லக் கூடியதாக இருக்கும். எனினும் இதன்படி கொழும்புக்கும் காலிக்கும் இடையிலான தூரத்தை இரண்டு மணி நேரத்தில் ரயில் மூலம் செல்லக் கூடியதாக இருக்கும் என்றும் தெரிவிக்கப்பட்டுள்ளது. (2-6)

இரண்டாம் கட்ட கடனுதவிக்கான ஒப்பந்தம் நேற்று முன்தினம் கொழும்பில் கைச்சாத்திப்பட்டது.

கேள்வி கோரல்கள்

இலங்கை ஜனநாயக சோசலிச குடியரசு
வருந்தெருக்கள் அமைச்சு
வீதி அபிவிருத்தி அதிகாரசபை

கந்தசாமி கோவில் - கழுதைப்பீட்டி வீதி
புனர் நிர்மாணம் செய்வதற்கான
கேள்வி கோரல் அறிவித்தல்

அரசாங்க அதிபரின் நிதியின் மூலம்
உள்ளூர் போட்டிக்குரிய கூறுவினை கோரல்கள்

1. யாழ்ப்பாணம் மாவட்டத்தில் வேலையை பிரதேசத்தில் பின்வரும் புனர் நிர்மாண வேலைகளை நிகரான முடிய கேள்வி கோரல்களை மாகாணப்பணிப்பாளர் கேள்விச்சபையின் சார்பாக மாகாணப்பணிப்பாளர், வ-கி (வடக்கு) வீதி அபிவிருத்தி அதிகாரசபை, 761, கடற்கரை வீதி, யாழ்ப்பாணம் பெற்றுக்கொள்வார்.
 - கந்தசாமி கோவில்- கழுதைப்பீட்டி வீதி புனரமைப்பு, 1.0 - 1.6. கிமீ
 - கந்தசாமி கோவில்- கழுதைப்பீட்டி வீதி புனரமைப்பு, 1.6 - 2.0. கிமீ
 - கந்தசாமி கோவில்- கழுதைப்பீட்டி வீதி புனரமைப்பு, 2.0 - 2.6. கிமீ
 - கந்தசாமி கோவில்- கழுதைப்பீட்டி வீதி புனரமைப்பு, 2.6 - 3.45. கிமீ

கேள்விப் பத்திரம் ஏற்றுக்கொள்ளப்படும் நடைமுறை 30.03.2010 அன்று முற்பகல் 10 மணியுடன் முடிவடையும்.

கேள்விப்பத்திரங்களை தயாரிப்பதற்குரிய படிவங்களை பின்வரும் காரியாலயங்களில் பெற்றுக்கொள்ளலாம்.

 - I. மாகாணப்பணிப்பாளர் வ-கி (வ) அலுவலகம், கடற்கரை வீதி, வீதி அபிவிருத்தி அதிகார சபை யாழ்ப்பாணம்.
 - II. பிரதம பொறியியலாளர் அலுவலகம், வீதி அபிவிருத்தி அதிகாரசபை யாழ்ப்பாணம்.

கேள்விப்பத்திர ஆவணங்கள் 15.03.2010 தொடக்கம் 26.03.2010 வரை மீள் அளிக்க முடியாத வைப்புத் தொகையான 750 (பெறுமதி சேர் வரி உள்ளடங்கலாக) செலுத்திப் பெற வேண்டும்.
2. தகுதி வாய்ந்த கேள்வி கோரல்கள் கோருபவர்கள் பின்வரும் தகவலைப் பிரமாணங்களுக்கு இணங்குதல் வேண்டும்.
 - அ) கேள்வி கோரல் கோருபவர் தன்னை இக்ரட் (ICTAD) நிறுவனத்தில் வீதி நிர்மாணித்தல் துறையில் M 07/C 08 தரத்தில் அல்லது அதற்கு மேற்பட்ட தரத்தில் ஒப்பந்தகாரர்களாக பதிவு செய்திருத்தல் வேண்டும்.
3. கேள்வி கோரல் ஆவணங்கள் பின்வரும் அலுவலகங்களில் இலவசமாகப் பார்வையிட முடியும்.
 - I. மாகாணப்பணிப்பாளர் அலுவலகம், வீதி அபிவிருத்தி அதிகாரசபை, கடற்கரை வீதி, யாழ்ப்பாணம்.
 - II. பிரதம பொறியியலாளர் அலுவலகம், வீதி அபிவிருத்தி அதிகாரசபை, யாழ்ப்பாணம்.
4. கேள்விப்பத்திர ஆவணங்கள் கேள்வி கோரல் முடி திகதியில் இருந்து 120 கலண்டர் நாட்கள் வரை செல்லுபடியாக இருக்கும்.
5. கேள்விப்பாதுகாப்பு பணத்தொகை ரூபா 50,000 அவற்றிற்குரிய பாதுகாப்பு பத்திரம் ஒவ்வொரு கேள்விப்பத்திர ஆவணத்தின் இணைத்திருத்தல் வேண்டும். ஏற்றுக் கொள்ளக்கூடிய பாதுகாப்பு பத்திரம் இல்லாத கேள்விப்பத்திரங்கள் நிராகரிக்கப்படும்.
6. மூடி ஒட்டப்பட்ட கேள்விப்பத்திர ஆவணங்கள் 761, கடற்கரை வீதி, யாழ்ப்பாணத்தில் உள்ள மாகாணப்பணிப்பாளர் வ-கி (வடக்கு) வீதி அபிவிருத்தி அதிகாரசபை, காரியாலயத்தில் மேற்குறிப்பிட்ட முடி காலத்திற்கு முன் சேர்ப்பிக்கப்பட வேண்டும்.
7. கிடைக்கப்பெற்று கேள்விப்பத்திரங்கள் குறிப்பிடப்பட்ட முடிமூன்று நேரத்தின் பின் உடனடியாக மாகாணப்பணிப்பாளர் வ-கி (வடக்கு) வீதி அபிவிருத்தி அதிகாரசபை, 761, கடற்கரை வீதி, யாழ்ப்பாணம் அலுவலகத்தில் திறந்து பார்க்கப்படும். கேள்வி கோரல் கோருபவர்கள் அல்லது அவரது பிரதிநிதிகள் கேள்விப்பத்திரம் திறக்கும் நேரம் பிரசன்னமாக இருக்குமாறு கேட்டுக்கொள்ளப்படுகிறார்கள்.
8. மேலதிக விபரங்களை பின்வரும் அலுவலகங்களின் தொலைபேசி இலக்கங்களுடன் தயவு செய்து தொடர்பு கொண்டு பெற்றுக்கொள்ளவும்.

| | |
|--|-------------------------|
| அலுவலகம் | தொலைபேசி இலக்கம் |
| மாகாணப்பணிப்பாளர் வ-கி (வடக்கு) | 021 222 2517 |
| வீதி அபிவிருத்தி அதிகாரசபை, கடற்கரை வீதி, யாழ்ப்பாணம். | |
| அல்லது | |
| பிரதம பொறியியலாளர், வீதி அபிவிருத்தி அதிகார சபை யாழ்ப்பாணம். | 021 222 2968 |
| மாகாணப்பணிப்பாளர் வ-கி (வடக்கு) வீதி அபிவிருத்தி அதிகார சபை, கடற்கரை வீதி, யாழ்ப்பாணம். | |

(8/4643)

மலேரியா தீனத்தை முன்னிட்ட சுவரொட்டி, கட்டுரை போட்டிகள்

(யாழ்ப்பாணம்)

யாழ்ப்பாணம் பிராந்திய சுகாதார சேவைகள் பணிப்பாளர் பணிமனையின் பிராந்திய மலேரியா தடைப்பிரிவினால் சர்வதேச மலேரியா தீனத்தை முன்னிட்ட சுவரொட்டி மற்றும் கட்டுரைப் போட்டிகள் நடத்தப்படவுள்ளன.

திறந்த போட்டியாக நடத்தப்படவுள்ள இப் போட்டிகளில் தெரிவு செய்யப்படும் ஆக்கங்களுக்கு பெறுமதியான பரிசீலிகள் வழங்கப்படவுள்ளது.

இதில் சுவரொட்டிப் போட்டி 'மலேரியாவை ஒழிப்போம், மக்களைக் காப்போம்' எனும் தொனிப்பொருளில் நடைபெறவுள்ளது.

இதற்கு விரும்பிய தனி அல்லது கலப்பு ஊடகம் பயன்படுத்தலாம். அத்துடன் சுவரொட்டிகள் A2 அளவு கடதாசி அல்லது கடதாசி மட்டையில் வரைய வேண்டும்.

மேலும் கட்டுரைப் போட்டி 'நுளம்புக் கட்டுப்பாட்டில் சமூகத்தின் பங்கு' எனும் தலைப்பில் 500 சொற்களில் அமைந்திருத்தல் வேண்டும். இதற்கு A4 அளவு போட்டோப் பிரதித் தபாலில் கையினால் அல்லது தட்டெழுத்து மூலம் வரையப்படல் வேண்டும்.

இதற்காக ஆக்கங்களை எதிர்வரும் 30 ஆம் திகதிக்கு முன்னதாக நேரடியாகவோ பதிவுத் தபால் மூலமாகவோ பிராந்திய மலேரியா தடைப்பிரிவு, பிராந்திய சுகாதார சேவைகள் பணிப்பாளர் பணிமனை, 572/3, ஆஸ்பத்திரி வீதி, யாழ்ப்பாணம் என்ற முகவரிக்கு கிடைக்கத்தக்கதாக அனுப்பி வைக்கப்படல் வேண்டுமென பிராந்திய மலேரியா தடை இயக்க வைத்திய அதிகாரி அறிவித்துள்ளார். மேலும் வெற்றி பெற்ற ஆக்கங்களுக்கான பரிசளிப்பு தொடர்பான அறிவித்தல் பத்திரிகைகளில் பிரசுரிக்கப்படவுள்ளதாகவும் அறிவிக்கப்பட்டுள்ளது. (ஓ-6)

புதிதாக அறிவிக்கப்பட்டுள்ள தடுப்பு முகாம்களும் பொலிஸாரின் கட்டுப்பாட்டிலேயே காணப்படும் அரசாங்கம் அறிவிப்பு

(கொழும்பு)

புதிதாக வர்த்தமானியில் அறிவிக்கப்பட்டுள்ள தடுப்பு முகாம்களும் பொலிஸாரின் கட்டுப்பாட்டிலேயே காணப்படும் என அரசாங்கம் அறிவித்துள்ளது.

தடுப்பு முகாம்கள் புதிதாக வர்த்தமானியில் அறிவிக்கப்பட்டமை தொடர்பில் தாக்கல் செய்யப்பட்ட அடிப்படை உரிமை மீறல் மனு தொடர்பான விசாரணைகளின் போது இந்த விடயத்தை சட்டமா அதிபர் குறிப்பிட்டுள்ளார்.

பொலிஸ் நிலையங்களுக்கு புறம்பாக தடுப்பு முகாம்கள் காணப்பட்டாலும் அவை அனைத்தும் பொலிஸாரால் நிர்வாகம் செய்யப்படும் என சட்டமா அதிபர் நீதிமன்றிற்கு அறிவித்துள்ளார்.

பொலிஸாரால் குறித்த தடுப்பு முகாம்கள் பராமரிக்கப்படும் என்ற உத்தரவாதத்தை அடுத்து அடிப்படை உரிமை மீறல் மனு வாபஸ் பெற்றுக் கொள்ளப்பட்டுள்ளது.

எம்.கே. அமிதா பிரியாந்தி என்பவரினால் இந்த அடிப்படை உரிமை மீறல் மனு தாக்கல் செய்யப்பட்டிருந்தது. இராணுவத் தலைமையகம், பனாகொடை இராணுவ முகாம், கடற்படைத் தலைமையகம் உள்ளிட்ட ஏழு புதிய இடங்களை தடுப்பு முகாம்களாக மாற்றியமைக்கு எதிர்ப்பு தெரிவித்தே இந்த மனுதாக்கல் செய்யப்பட்டிருந்தமை குறிப்பிடத்தக்கது. (ஓ-6)

சிரேஷ்ட பொலிஸ் உத்தியோகத்தர்களுக்கு எதிராக கடுமையான ஒழுக்காற்று நடவடிக்கை

(கொழும்பு)

சிரேஷ்ட பொலிஸ் உத்தியோகத்தர்களுக்கு எதிராக கடுமையான ஒழுக்காற்று நடவடிக்கை எடுக்கப்பட்டுள்ளதாகத் தெரிவிக்கப்படுகிறது.

எட்டு சிரேஷ்ட இன்ஸ்பெக்டர்கள், இரண்டு அத்தியட்சர்கள் உள்ளிட்ட 10 பேருக்கு எதிராக கடுமையான ஒழுக்காற்று நடவடிக்கை எடுக்கப்பட்டுள்ளது.

பாதுகாப்புச் செயலாளர் கோத்தபாய ராஜபக்ஷவின் உத்தரவின் அடிப்படையில் பொலிஸ் மா அதிபர் மஹிந்த பாலகூரியாவின் இடத்தில் கடிதங்கள் அனுப்பி வைக்கப்பட்டுள்ளன.

உள்ளன.

சிரேஷ்ட பொலிஸ் அத்தியட்சர்களான சந்தன குடாஹெட்டி மற்றும் பொலிஸ் அத்தியட்சகர் ஜயந்த ரோஹன ஜயவர்தன ஆகியோருக்கு கட்டாய விடுமுறை வழங்கப்பட்டுள்ளது. மேலும் எட்டு காவல்துறை இன்ஸ்பெக்டர்களது சேவை இடைநிறுத்தப்பட்டுள்ளது.

வெலிக்கடை, குருணாகல், சுன்னாகம், நெல்லியடி, யாழ்ப்பாணம், மாத்தறை உள்ளிட்ட பிரதேசங்களில் கடமையாற்றிய பிரதான இன்ஸ்பெக்டர்களே இவ்வாறு சேவையிலிருந்து இடைநிறுத்தப்பட்டுள்ளனர். (ஓ-6)

நாட்டை விட்டு வெளியேறிய ஊடகவியலாளர்களை நாடு திரும்புமாறு அரசாங்கம் கோரிக்கை

(கொழும்பு)

நாட்டை விட்டு வெளியேறிச் சென்றுள்ள ஊடகவியலாளர்கள் நாடு திரும்ப வேண்டுமென சட்டமா அதிபர் மொஹான் பீரிஸ் கோரிக்கை விடுத்துள்ளார்.

அமெரிக்காவை மையமாகக் கொண்டு இயங்கி வரும் ஊடகவியலாளர்களை பாதுகாக்கும் அமைப்பான சீ.பி.ஜேயிடம் சட்டமா அதிபர் இந்த உறுதிமொழியை வழங்கியுள்ளார். எங்கள் நாட்டு ஊடகவியலாளர்கள் இலங்கையில் கடமையாற்றுவதையே அரசாங்கம் விரும்புவதாக மொஹான் பீரிஸ் குறிப்பிட்டுள்ளார்.

நாட்டுக்கு திரும்பும் எந்தவொரு ஊடகவியலாளருக்கும் பாதுகாப்பு வழங்கத் தயார் என அவர் தெரிவித்துள்ளார்.

ஊடகங்களுடன் இணைந்து செயற்பட வேண்டும் எனவும் அதில் எவ்வித மாற்றுக் கருத்துக்களும் கிடையாது எனவும் அவர் குறிப்பிட்டுள்ளார்.

வெளிநாடுகளில் இருந்து கொண்டு ஊடகவியலாளர்கள் அரசாங்கத்தை தாக்கு

வதில் எவ்வித பயனுமில்லை என அவர் தெரிவித்துள்ளார்.

இவ்வாறு நாடு திரும்பும் ஊடகவியலாளர்களுக்கு அரசாங்கம் முழுமையான பாதுகாப்பினை வழங்கும் என அவர் குறிப்பிட்டுள்ளார்.

சி.பி.ஜே.வின் பிரதிப் பணிப்பாளர் ரொபர்ட் மொஹோனியுடன் நடத்திய சந்திப்பின் போது சட்டமா அதிபர் இதனைக் குறிப்பிட்டுள்ளார்.

குற்றச் செயல்களுக்கு தண்டனை வழங்கப்படாத நிலைமையில் மாற்றம் ஏற்படுத்தப்பட வேண்டுமென சீ.பி.ஜே சுட்டிக் காட்டியுள்ளது.

குற்றச் செயல்களுக்கு தண்டனை வழங்காத நாடுகளின் வரிசையில் இலங்கை நான்காம் இடத்தை வகிப்பதாகத் தெரிவிக்கப்படுகிறது.

ஊடகவியலாளர்கள் படுகொலை செய்யப்படும் நாடுகளின் வரிசையில் இலங்கை 13 ஆம் நிலையில் காணப்படுவதாக அந்த அமைப்பு மேலும் சுட்டிக்காட்டியுள்ளது. (ஓ-6)



ஐயாத்தரை நீரங்கேஸ்வரன் அலெக்சாண்டர் குகசமுத்தா (தோழர் ரங்கன்) வழமர்ச்சி வலய அமைப்பாளர்

3



அலெக்சாண்டர் குகசமுத்தா (தோழர் சார்ள்ஸ்) தேர்மர்ச்சி வலய அமைப்பாளர்

4



கந்தசாமி காலேந்திரன் (தோழர் கமல்) நீலக் வலய அமைப்பாளர்

5



சந்திரகுமார் முருகேசு (தோழர் அசோக்) முன்னாள் பராமுகம் உறுப்பினர்

8



யசுபதி சீவரட்ணம் (தோழர் சிபி) தேசிய அமைப்பாளர்

10



முருகுப்பிள்ளை சிறிபதி முன்னாள் ஹாட்லிக் கல்லூரி அதிபர்

11



சில்வேஸ்த்திரி அலென்ரின் (தோழர் உதயன்) யாழ் மாவட்ட அமைப்பாளர்

12

உங்களோடு உங்களின் பிரதேசங்களில்
எப்போதும் வாழ்ந்தோம்
என்பதால் உங்களுக்காகவே மீண்டும்...

தேர்தலில் மக்களை வெற்றி பெறும் கலாசாரத்தை உருவாக்குவோம்

ஈழ மக்கள் ஜனநாயகக் கட்சி (ஈ.பி.டி.பி)



புனித அந்தோனியாரின் திருப்பொருட்கள் (Relics)



திருப்பொருட்கள் (Relics) என்றால் என்ன?

திருப்பொருட்கள் என்ற வார்த்தைக்கு அர்த்தம் அதன் லத்தீன் வார்த்தையில் இருந்து எடுப்பது முறையானது 'reliquiae' எனும் லத்தீன் சொல்லின் ஆங்கிலம் 're-mains' அல்லது தமிழில் அதன் பொருள் குறிப்பிட்ட புனிதர் வாழ்ந்த பின் 'தற்போது எஞ்சியிருப்பது' அல்லது 'எச்சம்' ஆகும். இத்திருப்பொருட்களை மூன்று பிரிவுகளாகப் பிரிக்கலாம் அவை

✠ தரத்தில் முதன்மையானது - இத் திருப்பொருள் குறிப்பிட்ட புனிதரின் உடலின்

இடத்தைப் பெற்று வந்துள்ளது. எபிரே 12/1 குறிப்பிடும் '... திரண்டு வரும் மேகம் போல இத்தனை சாட்சிகள் நம்மைச் சூழ்ந்து நிற்க எந்தச் சூமையையும் நம்மைப் பற்றிக் கொண்டிருக்கும் எந்தப் பாவத்தையும் உதறித்தள்ளிவிட்டு நமக்குக் குறிப்பிட்டுள்ள பந்தயத்தில் மன உறுதியோடு ஓடுவோமாக...' எனும் பகுதி ஆதித் திருச்சபையில் கிறிஸ்து வின் கல்வாரி மீட்புப்பணி திரளான மறை சாட்சிகளின் சாட்சியத்தால் அடையாளமிடப் படுவதைக் காட்டுகின்றது.

அவர்களது மரண சாட்சியம் அவர்களது நினைவை பேணவும் வணங்கவும் முன்னு

மகிமை பெறுவர் என்றும் குறிப்பிடுகின்றது.

புனித அந்தோனியாரின் திருப்பொருட்கள்

புனித அந்தோனியார் தமது 36 ஆவது வயதில் 1231 ஆம் ஆண்டு ஜூன் 13 ஆம் நாள் இத்தாலியின் பதுவை நகரில் இறை வனடி சேர்ந்தார். இவரது பரிந்துரையால் நிகழ்ந்த பெருமளவிலான புதுமைகள், இவர் இறந்து ஒரு வருடம் நிறைவடையும் முன்னரே மே மாதம் 3 ஆம் நாள் 1232 ஆம் ஆண்டு (பெந்தக்கோஸ்தே விழாவன்று) பாப்பரசர் 9ஆம் கிறகோரியார் இவரை புனிதராக அறிவித்தார்.

1263 ஆம் ஆண்டு பதுவை வாழ் மக்கள் ஒரு பிரமாண்டமான ஆலயம் (புசிலிக்கர்) வை புனிதருக்கு நேர்ந்தளிப்பதற்காக கட்டி அவரது உடலை அங்கு கொண்டு வருவதற்காக அவரது கல்லறையைத் திறந்தனர். அப்போது அவரது நாவு அழியாமல் அழகாக முழுமையாக சிவப்பாக காட்சியளித்தது. அப்போது அதே பிரான்சின்கன் சபையைச் சேர்ந்த பின்னர் புனிதரான கர்தினால் பொனவெந்தார் அருகிலிருந்தார்.

அப்போது அவர் கூறிய வார்த்தைகள் 'ஓ பாக்கியம் பெற்ற நாவே! எல்லா வேளைகளிலும் இறைவனைப் புகழ்ந்தும், மற்றவர்கள் இறைவனைப் புகழவும் தூண்டுதலாய் இருந்த நாவே, தற்போது இறைவன் முன்னிலையில் உமது அருள் வாழ்வு எவ்வளவு சிறப்பானது என்பது தெளிவாகிறது! பின்னர் அழியாத இந்நாவை தனியாக ஒரு பேழை

அருட்பணி. S.V.B. மங்களராஜா
வரலாற்றுத்துறை பேராசிரியர்,
புனித மிரான்சில் சவேரியார் சூருமம்,
கொழும்புத்துறை, யாழ்ப்பாணம்.

யில் வைத்துப் பேணுமாறு அங்கிருந்த வர்களைப் பணித்தார்.

இன்றும் இந்த நாவில் தனியான பேழையில் பதுவையில் உள்ள புனிதரின் பசிலிக்காவில் மக்கள் வணக்கத் திற்காக வைக்கப்பட்டுள்ளது. மற்றைய அவரது திருப்பொருட்களும் (உடலின் பாகங்கள்) இங்கு வெவ்வேறு பேழைகளில் வைக்கப்பட்டுள்ளன.

அவற்றுள் ஒன்றுதான் மக்கள் பார்வைக்கும் வணக்கத்திற்கும் இங்கு கொண்டு வரப்படுகிறது.

புனித அந்தோனியாரின் திருப்பொருட்கள் நானையாழ் மறை மாவட்ட மக்களின் தரிசனத்திற்காக எடுத்து வரப்படுகின்றன.

ஒரு பாகமாகும். உ+ம் எலும்பு, கை, நாவு, இருதயம்... திருப்பொருட்களில் மக்களின் சிறப்பு வணக்கத்தை பெறுவது இவையே. திருச்சபையின் மறைசாட்சிகளின் (எலும்புகள்) போன்ற திருப்பொருட்கள் ஆலயங்களில் பலியொப்புக் கொடுக்கப்படும் பீடங்களின் நடுவில் வைக்கப்படும் பீடங்களினால் வைத்துப்பதிக்கப்பட்டு வருகின்றது.

✠ இரண்டாம் தரத்திருப்பொருள் என்பது குறிப்பிட்ட புனிதர் அல்லது புனிததை அணிந்த ஆடையின் ஒரு பாகம் அல்லது அவர் பயன்படுத்திய ஒரு பொருள். உ+ம் செபமாலை, பாத்திரம், நூல்...

✠ மூன்றாம் தரத்திருப்பொருள் என்பது முதல் தரத்திருப்பொருளைத் தொட்ட ஒரு பொருள் இது பொதுவாக ஒரு துணியாக இருக்கலாம். ஒரு புனிதரின் கல்லறைக்கு யாத்திரை செல்வோர் அவரது உடல் வைக்கப்பட்ட இடத்தில் தமது கைக்குட்டையை அல்லது ஏதாவது பொருளை வைத்துத் தொட்டு ஒரு நினைவுப் பொருளாக எடுத்துச் சொல்வர் அல்லது கல்லறையின் மண்ணை எடுத்துச் செல்வர்.

திருப்பொருள் வணக்கம் ஏன்
திருச்சபையின் திருவழிபாட்டிலும் தனிப்பட்ட பக்தி முயற்சிகளிலும் ஆரம்பத்திலிருந்தே புனிதர் வணக்கமும் அவர்களது திருப்பொருள் வணக்கமும் கணிசமான

தாரணத்தைப் பின்பற்றவும் இறைவனிடம் அவர்களது பரிந்துரையைக் கேட்கவும் ஆதிக்கிறிஸ்தவர்களை தூண்டியது. இன்னால் தான் உன்னத நற்கருணை வழிபாடு அவர்களது கல்லறைகளில் அல்லது பின்னர் அவர்களது திருப்பொருட்கள் வைக்கப்பட்ட பீடங்களில் கொண்டாடப்பட்டு வந்தது.

திருப்பொருள் வணக்கத்திற்காக இறையியல் விளக்கங்கள் மத்தியகாலப்பகுதியில் இன்னுமதிகமாகப் பிரபலம் பெற்றன. திருமுழுக்குப் பெற்ற எல்லோரும் பரிசுத்த ஆவியின் ஆலயங்களாக இருந்தாலும் புனிதர்கள் விண்ணகத்தில் இறைவனோடு இருக்கின்றவர்களாக ஒரு நாள் நிச்சயமாக அவர்கள் மகிமையுடன் உயிர்த்தெழுவார்கள். இறைவனின் விசேட ஏற்பாட்டில் அவர்களது உடல்கள் புதுமைகள் நிகழ்வதற்கான சந்தர்ப்பங்களையும் ஏற்படுத்துகின்றன.

திரிதத்தின் சங்கம் இதற்கு மேலும் விளக்கம் கொடுக்கும் போது மறைசாட்சிகளும், மற்றையோரும் (மற்றப்புனிதர்கள்) கிறிஸ்துவுடன் வாழ்ந்து கொண்டிருக்கின்றனர் என்று குறிப்பிடுகின்றது. மேலும் திருப்பொருட்களை வணக்கத்திற்குரிய காரணம் அவர்கள் (புனிதர்கள்) கிறிஸ்துவின உடலின் உறுப்புக்களாகவும் பரிசுத்த ஆவியின் ஆலயங்களாகவும் இருப்பதால் ஒருநாள் அவரால் (கிறிஸ்துவால்) நித்திய வாழ்வுக்கு உயிர்த்தெழும்பெற்று

இலங்கையில் பரிசுத்த கன்னிமரியாளருக்கு தடுத்தபடியாக புனிதர்களுக்கு நேர்ந்தளிக்கப்பட்ட ஆலயங்களில் கணிசமானவை புனித அந்தோனியாருக்கே (1195-1231) நேர்ந்தளிக்கப்பட்டுள்ளன.

பல் சமயத்தவரும் பெருமளவில் புனித அந்தோனியார் ஆலயங்களைத் திரு நாட்காலத்திலும் பிற நாட்களிலும் பக்தியுடன் சென்று தரிசிப்பதைக் காணலாம்.

தற்போது புனித அந்தோனியாரின் திருப்பொருட்கள் சில இத்தாலியில் உள்ள பதுவை நகரில் உள்ள ஆலயத்திலிருந்து எமது நாட்டிற்கும் எமது பகுதிகளுக்கும் கொண்டு வரப்படுவது எமது நாட்டின் கத்தோலிக்க திருச்சபையின் வரலாற்றில் ஒரு முக்கிய நிகழ்வு மட்டுமன்றி எல்லா மக்களுக்கும் ஒரு நற்செய்தியாகும்.

இந்நிகழ்வு எம் ஒவ்வொருவரது வாழ்வினும் ஒரு சிறப்பிடம் பெறுவதற்கு திருப்பொருட்கள் பற்றியும் திருச்சபை வரலாற்றில் அவற்றின் இடம் பற்றியும் அவற்றிற்கு ஏன் வணக்கம் செலுத்தப்படுகின்றது என்பதனையும் இவ்வணக்கம் சரியான முறையில் செலுத்தப்பட வேண்டும் என்பது பற்றியும் பாட்ப்பது பயன்தரும்.

மூன்றில் இரண்டு பெரும்பான்மையை அரசாங்கத்தால் ஒருபோதும் பெறமுடியாது

மங்கள சமரவீர

(கொழும்பு)

அரசாங்கத்தினால் மூன்றில் இரண்டு பெரும்பான்மை பலத்தை ஒருபோதும் பெற முடியாது என ஸ்ரீலங்கா சுதந்திர கட்சி மக்கள் பிரிவின் தலைவரும் முன்னாள் எம்.பி. யுமான மங்கள சமரவீர தெரிவித்தார்.

ஸ்ரீலங்கா சுதந்திர கட்சியின் மக்கள் பிரிவு கம்பஹா மாவட்ட தலைவியான திருமதி சூரியாராச்சியை தவிர வேறு எவரும் எமது கட்சியிலிருந்து வெளியேறி அரசாங்கத்துடன் இணைந்து கொள்ளவில்லை எனவும் அவர் கூறினார்.

நேற்று முன்தினம் ஸ்ரீலங்கா சுதந்திரக் கட்சியின் மக்கள் பிரிவு கேட்போர் கூடத்தில் இடம்பெற்ற செய்தியாளர் மாநாட்டின் போதே அவர் இவ்வாறு குறிப்பிட்டார். அங்கு அவர் மேலும் குறிப்பிடுகையில்,

ஸ்ரீலங்கா சுதந்திரக் கட்சியின் மக்கள் பிரிவைச் சேர்ந்த 31 மாவட்டத் தலைவர்கள் உட்பட இன்னும் அநேகமானோர் ஐக்கிய மக்கள் சுதந்திர முன்னணியுடன் இணைந்து கொண்டுள்ளதாக அம் முன்னணி கூறி வருகின்றது.

நான் ஸ்ரீ.ல.ச.க. மக்கள் பிரிவை ஆரம்பித்த காலத்திலிருந்து என்னைத் தவிர எவரும் இந்த கட்சியில் இல்லை என்று விமர்சித்தவர்களே இன்று இவ்வாறு கூறுகின்றார்கள்.

அரசாங்கத்தை எப்படி அமைப்பது என்று தமோதிக் கொண்டிருக்கும் இந்த அரசாங்கம் மூன்றில் இரண்டு பெரும்பான்மையை பற்றிப் பேசுகிறது. நாம் எதிர்வரும் பொதுத் தேர்தலில் வெற்றி பெற்று நிச்சயமாக அரசாங்கத்தை அமைப்போம். அதன்போது கிணைம் சின்னத்தில் போட்டியிட்டவர்களும் எம்மோடு இணைந்து கொள்வார்கள்.

எமது ஆதரவாளர்களை அச்சுறுத்தி அவர்களை சுதந்திரமாக பிரசார நடவடிக்கைகளை முன்னெடுக்க விடாமல் முடக்குவதுடன் எமது கட்டவுட்களையும் சேதமாக்கியுள்ளார்கள்.

அத்துடன் எமது ஆதரவாளர்களின் வீடுகள் பலவும் சேதமாக்கப்பட்டுள்ளன. இவை தொடர்பில் பெயர், விலாசம் மற்றும் வாகன விபரங்களுடனும் நாம் பொலிஸில் முறைப்பாடு செய்துள்ளோம். ஆனால், இது வரையிலும் அது தொடர்பில் எவ்வித நடவடிக்கைகளையும் பொலிஸார் எடுக்கவில்லை.

எமது ஆதரவாளர்கள் மற்றும் எமது கட்சியைச் சார்ந்த சிலரையும் வெள்ளைவான் மூலம் கடத்துவதற்கு சிலர் முயற்சித்துள்ளார்கள். ஆனால் அவர்கள் எப்படியோ தப்பித்துவிட்டார்கள். எனவே இவ்வாறான செயற்பாடுகளை அரசாங்கத்தின் அரவணைப்பிலேயே சிலர் செய்கிறார்கள்.

எனவே எம்மீது எவ்வளவு அழுத்தங்களைக் கொடுத்தாலும் அதற்கு நாம் அஞ்சப்



போவதில்லை. எமது பயணத்தை தொடருவோம்.

அதற்கான பயணத்தில் ஐக்கிய தேசிய முன்னணி உறுதியாகவும் தீவிரமாகவும் உள்ளது. அமைச்சரவையை குறைப்பதற்குக் கூட இன்று மூன்றில் இரண்டு பெரும்பான்மை பலத்தை கேட்கிறார்கள்.

அமைச்சரவையை குறைப்பதற்கு மூன்றில் இரண்டு பெரும்பான்மை பலம் தேவையில்லை. எதிர்வரும் பொதுத் தேர்தலில் நாம் ஒரு ஆசன வித்தியாசத்திலாவது வெற்றி பெறுவோம்.

அதன்பின்னர் அமைக்கின்ற அமைச்சரவையை குறைந்த அமைச்சர்களைக் கொண்ட அமைச்சரவையாக அமைப்போம் எனவும் அவர் கூறினார். (2-6)

அரசியல் கட்சி பிரமுகர்களுடன் தேர்தல் ஆணையாளர் சந்திப்பு

(கொழும்பு)

வாக்கு எண்ணுவதை கண்காணிக்க வெளிநாட்டு கண்காணிப்பாளர்கள் அடுத்த மாதம் 08 ஆம் திகதி நடைபெறவுள்ள பாராளுமன்ற பொதுத் தேர்தல் தொடர்பான விசேட கலந்துரையாடல் ஒன்றை தேர்தல் கள் ஆணையாளர் நாயகம் அரசியல் கட்சிப் பிரமுகர்களுடன் நடத்தவுள்ளதாக தெரிவிக்கப்பட்டுள்ளது.

அதற்கமைய தேர்தல்கள் ஆணையாளர் நாயகம் தயானந்த திலாநாயக்க இன்று வெள்ளிக்கிழமை அரசியல் கட்சிகளின் செயலாளர்களைச் சந்தித்து உரையாடவுள்ளார்.

எதிர்வரும் பொதுத் தேர்தல் தொடர்பான விடயங்களுடன் வாக்கு எண்ணும் நிலையங்களுக்கு வெளிநாட்டு கண்காணிப்பாளர்களை அனுமதிப்பது, அரசியல் கட்சிகளின் தேர்தல் வன்முறைகள் ஆகியவை பற்றி இந்த சந்திப்பின் போது பேசப்படும் என்று தேர்தல் திணைக்களத்தின் அதிகாரியொருவர் தெரிவித்தார். (2-6)

ஆன்மீக நிகழ்வு

(மருதங்கேணி)

ஸ்ரீவல்லிபுர ஆழ்வார் சுவாமி கோவில் சூழலில் அமைந்திருக்கும் பெரியாழ்வார் ஆச்சிரமத்தில் பிரதி ஞாயிற்றுக்கிழமை தோறும் நடைபெற்று வரும் ஆன்மீக நிகழ்வு தொடரில் நாளை மறுநாள் ஞாயிற்றுக்கிழமை பகல் 10 மணிபுகை முடிவுற்றதும் சிந்தைக் கீனிய சிவம் எனும் விடயம் பற்றி கரவெட்டி ஞானாசிரியர் கல்லூரி ஆசிரியர் ப. செல்வவிநாயகம் ஆன்மீக சொற்பொழிவாற்றவுள்ளார். (3-5)

உலக கோடீஸ்வரர் பட்டியலில் இந்தியாவின் முகேஸ் -லட்சுமிமிட்டல் நியூயோர்க் பத்திரிகை செய்தி



(நியூயோர்க்)

உலக கோடீஸ்வரர் பட்டியலில் இந்தியாவைச் சேர்ந்த முகேஷ் அம்பானி, இரும்பு உலகின் ராஜா என வர்ணிக்கப்படும் லட்சுமிமிட்டல் ரொப் -10 பட்டியலில் இடம்பிடித்து சாதனை படைத்துள்ளனர். ரிலையன்ஸ் பங்குதாரர் அனில் அம்பானி பின்னுக்குத் தள்ளப்பட்டுள்ளார்.

சீனாவில் உள்ள பணக்காரர்கள் சிலர் இந்தப் பட்டியலில் புதிதாக இடம்பிடித்துள்ளனர். நியூயோர்க்கில் உள்ள போர்பஸ் பத்திரிகை நிறுவனம் 2010 ஆம் ஆண்டுக்கான உலக கோடீஸ்வரர் பட்டியலை வெளியிட்டுள்ளது.

இதில் ஓயில் நிறுவனங்கள் நடத்தி நல்ல முன்னேற்றம் கண்டுவரும் முகேஷ் அம்பானி (29 பில்லியன் டொலர்) சொத்து

மதிப்புக் கொண்ட இவர் 4ஆவது இடத்தைப் பிடித்துள்ளார். எஃகு உலகில் கொடிகட்டி பறக்கும் லட்சுமிமிட்டல் (28.7 பில்லியன் டொலர்) சொத்துக்கொண்ட இவர் 5ஆவது இடத்தைப் பிடித்துள்ளார். ரிலையன்ஸ் கம்யூனிகேஷன், ரிலையன்ஸ் பவர் மற்றும் ரிலையன்ஸ் கப்பிடல் நிறுவனம் நடத்திவரும் அனில் அம்பானி கட்டும் நடவடிக்கை அடைந்துள்ளதாகக் கூறப்பட்டுள்ளது.

இவர் தனது சொத்தில் 76 சதவீதம் நஷ்டத்தை கண்டுள்ளார். எனவே இவர் இந்த பட்டியலில் பின்னுக்குத் தள்ளப்பட்டது குறிப்பிடப்பட்டுள்ளது.

மேலும் மெக்சிகன் டெலிகாம் தைகூன் கார்லஸ் சிலிம் ஹெனு 53.5 பில்லியன் டொலர் சொத்துக் கொண்டவர். உலக கோடீஸ்வரர் பட்டியலில் முதலிடத்தைப் பிடித்துள்ளார். இவர் அமெரிக்காவை சேர்ந்த மைக்ரோசொப்ட் பில்கேட்சை பின்னுக்குத் தள்ளி பலமிக்க மனிதனாக உருவெடுத்துள்ளார். பில்கேட்சு தற்போது 2ஆவது இடத்தையும், வார்ரன் பப்பட் 3ஆவது இடத்தையும் பிடித்துள்ளனர்.

உலக கோடீஸ்வரர் பட்டியலில் தற்போது பாகிஸ்தானும், பின்லாந்தும் நுழைந்துள்ளது என்பது புதிய தகவல். (2-6)

ஒரே இதயத்துடன் ஒட்டிப்பிறந்து உயிர் வாழும் கிரட்டைக் குழந்தைகள்



(நியூயோர்க்)

பொதுவான ஒரேயொரு இருதயத்துடன் ஒட்டிப் பிறந்து உயிர் வாழும் அபூர்வ இரட்டை பெண் குழந்தைகளை படத்தில் காணலாம்.

அமெரிக்க அரிஸோனா மாநிலத்திலுள்ள குயின் கிரீக் நகரை சேர்ந்த எம்மா மற்றும் டெய்லர் பெய்லி ஆகிய மேற்படி இரட்டைக் குழந்தைகள் தனியொரு இருதயம் மற்றும் ஈரலுடன் மாப்பு எலும்பிலிருந்து தொப்புள் வரை இணைப்பைக் கொண்டுள்ளன.

இக் குழந்தைகள் வளர்ந்து வருகின்ற நிலையில் எதிர்வரும் இரு வருட காலப்

பகுதியில் அவர்களை வேறு பிரிக்காவிட்டால் அவர்களை வேறு பிரிக்காவிட்டால் அவர்கள் உடல் நலப் பிரச்சினைகளை எதிர்கொள்ள நேரிடும் என மருத்துவர்கள் எச்சரித்துள்ளனர்.

இவ்வாறு குழந்தைகளை வேறு பிரிக்கும் போது ஒரு குழந்தைக்கு இருதய மாற்று சிகிச்சையும் மற்றைய குழந்தைக்கு ஈரல் மாற்று சிகிச்சையும் செய்ய நேரிடும் என தெரிவிக்கப்படுகிறது.

இந்நிலையில் மேற்படி குழந்தைகளின் பெற்றோரான டோர் (34 வயது) மற்றும் மான்டி (32 வயது) ஆகியோர் அக் குழந்தைகளை வேறு பிரிக்கும் முகமாக சியட்டில் சிறுவர் மருத்துவமனையில் அனுமதித்துள்ளனர்.

இந்த இரட்டை குழந்தைகள் வெற்றிகரமாக வேறு பிரிக்கப்படும் பட்சத்தில் ஒரு இருதயத்துடன் ஒட்டிப் பிறந்து வேறு பிரிக்கப்பட்ட



உலகின் முதலாவது இரட்டைக் குழந்தைகள் என்ற பெருமையை அவை பெறும்.

டோர் மான்ட்ரீ தம்பதிக்கு ஏற்கனவே 4 பிள்ளைகள் உள்ளனர். (3-6)



இத்தாலியில் கடும் பனிப்பொழிவு நிலுவதால் புகழ்பெற்ற வெனிஸ் நகரின் அழகினை ரசிக்க வந்த சுற்றுலா பயணிகள் கடும் அவதிக்குள்ளாயினர்.

ஓபாமாவுக்கான நோபல்பணம் இன்னமும் வந்து சேரவில்லை

வெள்ளை மாளிகை தகவல்

(வோஷிங்டன்)

அதிபர் ஓபாமாவுக்கு அறிவிக்கப்பட்ட நோபல்பரிசுக்கானபணம், இன்னும் அவருக்கு கிடைக்கவில்லை என அமெரிக்க வெள்ளை மாளிகை வட்டாரங்கள் தெரிவித்துள்ளன.

இதுதொடர்பில் அமெரிக்க வெள்ளை மாளிகை செய்தித் தொடர்பாளர் ராபர்ட் கிப்ஸ் கூறியதாவது, கடந்த அக்டோபரில், அதிபர் ஓபாமாவுக்கு அமைதிக்கான நோபல் பரிசு அறிவிக்கப்பட்டது.

இதற்காக கிடைக்கும் பரிசு பணத்தை (ஏழு கோடி ரூபாய்) தன்னார்வ நல அமைப்

புக்களுக்கு தரப் போவதாக அதிபர் ஓபாமா தெரிவித்திருந்தார்.

இந்த பரிசு தொகை இன்னும் அதிபருக்கு வந்து சேரவில்லை.

இது தொடர்பாக எந்த ஒரு காசோலையும் அவரது பெய



ருக்கு வரவில்லை. இவ்வாறு ராபர்ட் கிப்ஸ் கூறினார். (2-6)



ஆப்கானிஸ்தானுக்கு விஜயம்செய்த ஈரான் ஜனாதிபதி முகமது அகமது நிஜாத் அந்நாட்டு அதிபர் ஹமீத் கர்சாய் தலைநகர் காபூலில் உள்ள அதிபர் மாளிகைக்கு வரவேற்று அழைத்துச் செல்வதைப் படத்தில் காணலாம்.

மியன்மார் ஜனநாயக தலைவிக்கு தேர்தலில் போட்டியிட மறைமுக தடை

(யாங்ஷன்)

மியன்மார் நாட்டின் ஜனநாயக தலைவர் ஆங்சாங்குசி தேர்தலில் போட்டியிட மறைமுகமாக தடைவிதிக்கப்பட்டுள்ளது. அதாவது சிறை தண்டனை பெற்றவர்கள் தேர்தலில் போட்டியிட முடியாது என்ற புதிய சட்ட விதி முறையை அந்நாட்டு அரசு அறிவித்துள்ளது.

மியன்மார் நாட்டில் இராணுவ ஆட்சி நடக்கிறது. கடந்த 1990 ஆம் ஆண்டு ஜனநாயக முறையில் நடந்த தேர்தலில் ஜனநாயக தேசிய லீக் கட்சியின் தலைவர் ஆங்சாங்குசி அமோக வெற்றி பெற்றார்.

ஆனால் இவரை ஆட்சியில் அமரவிடாமல் இராணுவ அரசு வீட்டு சிறையில் அடைத்தது.

கடந்த 20 ஆண்டுகளில் ஆங்சாங்குசி 14 ஆண்டுகள் சிறையில் இருந்து வருகிறார்.

யாங்ஷன் நகரில் ஏரியின் நடுவே உள்ள வீட்டில் சிறை வைக்கப்பட்டிருந்த ஆங் சாங்குகியை அமெரிக்கர் ஜான் எட்டாவ் கடந்த ஆண்டு இரகசியமாக சந்தித்துப் பேசினார்.

பாதுகாப்புமீறி அமெரிக்கருடன் பேசியதற்காக இருவர் மீது நாட்டின் பாதுகாப்பு அச்சுறுத்தல் குறித்த வழக்கு தொடரப்பட்டது. இந்த வழக்கில் சிறை 18 மாத சிறை தண்டனை விதிக்கப்பட்டது. அமெரிக்காவின் நிர்பந்தத்தால் ஜான் எட்டாவ் அமெரிக்கா வுக்கு திரும்பி அனுப்பப்பட்டார்.

இந்நிலையில் இராணுவஅரசு அவசரமாக இந்த சட்டத்தை அறிவித்துள்ளது. ஆங்சாங்குசி தனது சொந்தக் கட்சியிலிருந்து நீக்கப்பட வேண்டிய கட்டாயத்துக்கு ஆளாகியுள்ளார். அதுமட்டுமல்லாது அவர் தேர்தலில் போட்டியிடவும் வாய்ப்பு இல்லாத சூழல் உருவாக்கப்பட்டுள்ளது.

நோபல் பரிசு பெற்றுள்ள ஆங்சாங்குசிக்கு தேர்தலில் போட்டியிட வாய்ப்பு இல்லாத சூழல் உருவாக்கப்பட்டுள்ளதற்கு பல நாடுகள் கண்டனம் தெரிவித்துள்ளன. (2-6)



தறிகெட்டு ஓடிய லொறி மோதி 75 பேர் பலி-நைஜீரியாவில் சம்பவம்

(அபுஜா)

நைஜீரியா நாட்டின் தென்மேற்கு மாகாணமான கோகியில் புதன்கிழமை பிரேக் பிடிக் காமல் தறிகெட்டு ஓடியலொறியில் அடிபட்டு 75 பேர் பலியானார்கள். நைஜீரியா நாட்டின் முக்கிய தொழிலதிபர் அலிகோ டேங்கோ டெரன் என்பவருக்குச் சொந்தமான லொறி புதன்கிழமை கோகி மாகாணத்தில் சென்று கொண்டிருந்தது. மக்கள் நெருக்கடி மிகுந்த சந்தைப் பகுதி ஒன்றின் அருகே சென்று கொண்டு இருந்த போது திடீரென வண்டியின் பிரேக் செயல் இழந்தது. இதனால் கட்டுப்பாட்டை இழந்து ஓட்டுநர் லொறியை நிறுத்த முடியாமல் திணறினார். லொறி தறிகெட்டு ஓடியது. சந்தைப் பகுதியின் முன் நின்று கொண்டிருந்த வாகனங்களின் மீதும் பொது மக்கள் மீதும் மோதியது. இதனால் 75 பேர்

பலியானார்கள். பலர் காயமடைந்தனர். இறந்தவர்களில் 18 மாணவர்கள். இந்த விபத்து குறித்து அதிர்ச்சி அடைந்ததாகவும் விபத்தில் இறந்தவர்கள் குடும்பத்துக்கு ஆழ்ந்த இரங்கல் தெரிவித்துக் கொள்வதாகவும் கோகி மாகாண ஆளுநர் இப்ராகிம் இதரிஸ் கூறியுள்ளார்.

இது போன்ற விபத்துக்கள் மீண்டும் நிகழாமல் இருக்க பிரதான வீதியில் அமைந்திருக்கும் அந்த சந்தையை உடனடியாக வேறு இடத்திற்கு மாற்ற அதிகாரிகள் உத்தரவிட்டுள்ளனர்.


நைஜீரியாவில் கடந்த ஆண்டு 525 பேரும் 2008 ஆம் ஆண்டு 463 பேரும் வீதி விபத்துக்களால் உயிரிழந்ததாக அந்நாட்டு சாலைப் பாதுகாப்புத் துறை அதிகாரிகள் தெரிவித்தனர். (2-6)

இசையியல் நோக்கில்

யாழ் நூல்



02



யாமுறுப்பியல் இசை நரம்பியல், பாலைத்திரிபியல், பண்ணியல், தேவரவியல், ஒழிபியல் ஆகிய பகுதிகள் விபரமாக ஆசிரியரால் விளக்கம் பெறுகின்றன.

யாமுறுப்பியல் இதிலே பழந்தமிழ் நாட்டுப்

பஃருளி ஆற்றங்கரையை விவரித்து முல்லை நிலத்தில் இடையன் வில் யாழை இசைப்பது பற்றிக் குறிப்பிடுகின்றார். உள்ளே துளையுள்ள குமிழமரக் கொம்புகளை வில்லாக வளைத்து மரல் நாரிலேதிரித்த கயிற்றை நாணாகக் கட்டியிருக்கிறார். ஒரே அளவான ஏழுவிற்கள், நாண்கள் தாழ்த்தியும் உயர்த்தியும் கட்டப்பட்டுள்ளனவாம்.

மாலை நேரத்தில் அவனே குழலிலே முல்லைப் பண் இசைக்கிறார். இது அடிகளின் கற்பனை அல்ல. தலைச் சங்கத்துக்கு முன் நிகழ்ந்த நிகழ்வை கடைச்சங்கத்துப் புலவர் கடியலூர் உருத்திரங்கண்ணனார் பெரும்பாணாற்றுப்படையில் பொதிந்து வைத்துள்ள குறிப்பை கூட்டிக் காட்டுகின்றார் அடிகள்.

தொடுத்தோல் மரீஇய பெரும்பாணாற்றுப் படை 169-184)....

இப்பாடலில் வில்யாழின் இசை வண்டு இமித்தலை ஒக்கும் எனக் கூறிய புலவர் எக்காலத்துக்கும் பொருந்தும் வண்ணம் இயற்கை ஒலிகளை கருவியிசைக்குப் பொருத்தி ஒப்பாகக் காட்டும் தமிழரின் அறிவுக் கூர்மையை பறைசாற்றுகிறது.

அருகாமையில் கேட்கக்கூடிய வண்டின் இமித்தல் போன்று ஒலியைப் பெருக்கக்கூடிய பத்தர் எனும் குடம் வில் யாமுக்கு இல்லையாதலால் உள்ளே துளையை உடைய

குமிழாய் கொம்பே இதில் கோடாகவும் பத்தராகவும் (குடம்) உள்ள நிலையை நாம் உணரலாம்.

இதன் அளவு ஆறுசாண் நீளமும் ஆறு விரலுக்குக் குறையாத சுற்றளவும் உள்ள நேரிய கொம்புகள் ஏழும் ஐஞ்சாண் நீளத்தில் இரண்டும், இருசாண் நீளத்தில் பதினாறும், ஒருசாண் நூல் விரல் நீளத்தில் இரண்டுமாக இருபத்தொரு கொம்புகள் கொள்க எனக் கூறி இதனை அமைக்கும் முறை கட்டும் முறை, இசை கூட்டும் முறையையும் விவரிக்கின்றார். சங்க நூல் குறிப்புகளை மாத்திரமே கொண்டு எங்கும் காணப்படாத வில்யாழினை அமைக்கும் முறையைச் செவ்வனே கூறியிருப்பதே அடிகளின் விஞ்ஞான முறையான ஆய்வின் சிறப்பாகும்.



தாமாகவே ஒரு அளவுமுறையை அளித்து வரைபடத்தை யும் தந்துள்ளமை பாராட்டிப் போற்றத்தக்கது. இடையன் மற்றும் வேடர் குறிஞ்சி நில மக்கள் வேட்டையாட உபயோகிக்கும் வில் வில் நாண் ஏற்படுத்தும் ஒலியைக் கேட்டு இவ்வகை யாழினை அமைத்திருக்க வாய்ப்புண்டு.

சங்க நூல்களிலே பெரும்பாணாற்றுப் படையில் உள்ள இப்பாடல் இதனை கூட்டுவது சிறப்பு. இன்று வில்லுப் பாட்டில் வில்போன்ற ஒரு அமைப்பில் தட்டி வாசிக்கும் முறையைக் குறிப்பிட வேண்டும்.

முனைவர் மார்கரெட் பாஸ்டின் இன்னிசை யாழ் என்ற தன் நூலில் பக்கம் 70-71 இல், man என்ற பத்திரிகையுள் The kafir Harp என்ற கட்டுரையைப் பற்றிக் கூறி, அதை எழுதிய

Thomas Alvad 1954 இல் 'வெளிவந்த இந்தக் கட்டுரையில், ஆப்கான் மக்கள் உபயோகிக்கும் காபீர்ஹாப் வளைந்த யாழ் இது இரண்டு வகையுடையது. நேர்க்கோட்டில் வாசிப்பது, பக்கவாட்டில் வாசிப்பது என்றும் இத்தகைய யாழ் பழந்தமிழரின் வில்யாழை ஒத்துள்ளது என்று கட்டுரை ஆசிரியர் குறிப்பிடுவதையும் எழுதியுள்ளது சிந்தனைக்குரியது. தமிழரிடையே மறைந்த யாழ் இன்றும் ஏனைய நாடுகளில் கையாளப்படுகின்றது என்பதும் நினைவிற் கொள்வதவசியம். ஆக வில்யாழின் வளர்ச்சியே காபீர்யாழ் என்று Thomas Alvad குறிப்பிடுகின்றார்.



விபுலானந்தர் இவ்வாறாக பேரியாழ், மகரயாழ், சீறியாழ், செங்கோட்டியாழ், சகோடயாழ் ஆகிய வற்றைப் பற்றிய சங்க நூல்களான பொருநராற்றுப்படை, பெரும்பாணாற்றுப்படை, சிறுபாணாற்றுப்படை, மலைபடுகடாம் ஆகியவற்றிலுள்ள யாமுறுப்புகள் பற்றிய செய்திகளையும் அவற்றின் விளக்கங்களையும் லண்டன், எகிப்து முதலிய அருங்காட்சியகங்களில் உள்ள ஒவியங்கள், சிற்பங்கள் முதலியவற்றோடு ஒப்பிட்டு தரும் செய்திகள் ஏராளம்.

“பத்துப்பாட்டினுள் யாமுறுப்புணர்த்தும் பகுதிகளை ஒருங்கு நிறுவி அவற்றின் உதவி கொண்டு வெளிநாட்டு இசை வரலாறுகளோடு ஒப்புநோக்கியும் யாமுறுப்புகளின் இயல்பினை ஆராய்ந்தறிய முயல்வோமாக” என்று விபுலானந்தர் கூறியுள்ளார்.

இந்த எல்லாவகையாழ்களுக்கும் வரைபடங்கள் அளித்துள்ளமை இவரது சீரிய ஆய்வின் சிறப்பு. யாழ் உறுப்புக்

முனைவர் பிரய்ளா குருமூர்த்தி தலைவர், இந்திய இசைத்துறை, சென்னைப் பல்கலைக்கழகம்.

ளாகிய பத்தர், கோடு, வலுவாய், போர்வை, யாப்பு, உந்தி கலைக்கடை ஆகியவற்றையும் தந்துள்ளார்.

யாழ்க்கருவிக்கு 'கேள்வி' என்ற ஒரு பெயர் உண்டென்று கூறுகிறார். இன்றும் இசையுலகில் கேள்விஞானம் என்ற ஒரு சொல் காது கொடுத்து கேட்டு அறியும் நுட்ப வன்மையைச் சொல்வதாகும். குழல், மத்தளம் ஆகியவற்றைவிட நுட்பமான ஒலியைக் கொண்டது. நரம்புக்கருவி அதிலும் யாழ் மிகுந்த மென் மையான ஒலியமைப்புடையது என்பதும் குறிப்பிடத்தக்கது. (தொடரும்)

முதலாம் தவணை நிறைவு ஏப்ரல் 6 ஆம் திகதி

(கொழும்பு)

இந்த வருடத்தின் பாடசாலை முதலாம் தவணை ஏப்ரல் 6 ஆம் திகதி நிறைவடைவதாக கல்வி அமைச்சு தெரிவித்துள்ளது. இரண்டாம் தவணைக்காக பாடசாலை மீண்டும் ஏப்ரல் மாதம் 26 ஆம் திகதி திறக்கப்படவுள்ளதாக கல்வி அமைச்சின் செயலாளர் நிமல் பண்டார தெரிவித்தார். ஏப்ரல் மாதம் 9 ஆம் திகதி முதலாம் தவணையை நிறைவு செய்வதாக முன்னர் தீர்மானிக்கப்பட்டிருந்தது. ஆனால் ஏப்ரல் 8 ஆம் திகதி நடைபெறவுள்ள பொதுத் தேர்தல் காரணமாகவே இம் மாற்றம் என அவர் மேலும் தெரிவித்தார். (ஓ-4)

உணர்வாற்றுகிறையில் 'சொண்ட' புதிய கிளை திறக்கப்பட்டது

உணர்வாற்றுகிறைப் பிரதேசத்தில் 'சொண்ட' நிறுவனம் அண்மையில் தனது கிளை நிறுவனம் ஒன்றை புதிதாகத் திறந்துள்ளது. வவுனியா நலன்புரி நிலையங்களிலிருந்து மீள்குடியமர்ந்த மக்களுக்கு உதவுவதற்கே இந்த அலுவலகம் திறக்கப்பட்டுள்ளதாக நிறுவனத்தினர் தெரிவித்தனர். இதேவேளை மீள்குடியமர்ந்த மக்களைத் தெரிவு செய்து அவர்களின் வாழ்வாதாரத்தை மேம்படுத்தும் நோக்குடன் நீர் இறைக்கும் இயந்திரங்கள் மற்றும் கடற்றொழில் உபகரணங்களை வழங்குவதும் நடவடிக்கைகள் ஆரம்பிக்கப்பட்டிருப்பதாகவும் மேலும் தெரிவிக்கப்பட்டுள்ளது. (2-6)

புதிய டெலிசிமிமா கிராமம் இம்மாதம் கலைஞர்களிடம் கையளிப்பு

(கொழும்பு)

அம்பாந்தோட்டை ரன்மினிதென்ன பிரதேசத்தில் அமைக்கப்பட்டுள்ள புதிய டெலிசிமிமா கிராமம் இம்மாதம் 30 ஆம் திகதி கலைஞர்களிடம் கையளிக்கப்படவுள்ளதாக ஜனாதிபதியின் இணைப்புச் செயலாளர் நீல் வீரதுங்க தெரிவித்தார். 1.5 பில்லியன் ரூபா செலவில் இயற்கைச் சூழலில் அமைக்கப்பட்டுள்ள இக் கிராமத்தில் படப்பிடிப்பு நடத்த உள்நாட்டு மற்றும் வெளிநாட்டு திரைப்படத் தயாரிப்பாளர்கள் ஏற்கனவே விண்ணப்பித்துள்ளனர் என்றும் அவர் கூறினார். நவீன தொழில்நுட்ப வசதிகள் கொண்ட இந்த கலைக்கிராமத்தில் வர்த்தகரீதியில் திரைப்படங்கள் தயாரிக்கப்படவுள்ளதால் கூடுதலான கலைஞர்களுக்கும் இளைஞர்களுக்கும் இங்கு அதிக வேலை வாய்ப்புகள் கிடைக்கும் என எதிர்பார்க்கப்படுகின்றது. (2-6)



உயர் தொழில்நுட்பவியல் நிறுவன பழைய மாணவர் சங்கம் www.jatialumni.org இணையத்தளத்தினை இலங்கை உயர் தொழில்நுட்பவியல் நிறுவன பணிப்பாளர் நாயகம் ஏ.ரி. கமல் பத்மசிறி உத்தியோகபூர்வமாக ஆரம்பித்து வைப்பதனையும் அருகில் சங்க செயலாளர் வி. தயாபரன் மற்றும் தலைவர் செ. செல்வரதன் ஆகியோர் அருகில் நிற்பதனையும் காணலாம்.

பட்டினத்தையில் அரைச்சுற்று முடிந்தது. தலைவருக்கோ தலைச்சுற்று வந்தது. -முனைவர் உலகநாயகி



வலம்புரி

T.P. 021 567 1530

Web: www.valampurii.com

e-mail: editor@valampurii.com

யாழ். மாவட்ட மக்கள் முன் மிகப் பெரிய பொறுப்பு

நாடாளுமன்றத் தேர்தல் - 2010 யாழ். மாவட்டத்தில் சவால் நிறைந்ததாக அமைந்துள்ளது. ஏகப்பட்ட கட்சிகள், சுயேட்சைக்குழுக்கள் என்ற மிகப்பெரியதொரு பட்டியலில் இருந்து பத்துப் பேரை தெரிவு செய்து நாடாளுமன்றம் அனுப்பும் பணியை வெற்றிகரமாகச் செய்து முடிக்கும் மிகப்பெரிய பொறுப்பை யாழ். மாவட்ட மக்கள் கொண்டுள்ளனர்.

தேர்தலில் பலரும் போட்டியிடுவது பொது மக்களிடம் சினத்தை தோற்றுவித்துள்ளது. ஏன் இவ்வளவு தொகையினர் தேர்தலில் போட்டியிட வேண்டும் என்பதே மக்கள் மத்தியில் எழுந்த சினத்திற்கான காரணம் ஆகும்.

இதன்விளைவு தேர்தலில் வாக்களிப்பதைத் தவிர்ப்போம் என்பதாக இருக்கும்.

இத்தகையதொரு நிலை உருவாகுமாக இருந்தால், ஜனநாயகப் பண்பு எங்கள் மக்களிடம் இருந்து விலக்குப்பெறுவதுடன், இன உணர்வு, மொழிப்பற்று என்பனவும் கலையத் தொடங்கி விடும்.

இது இனப்பிரச்சினைக்குத் தீர்வு தேவையான என்ற வினாவைக்கூட காலக்கிரமத்தில் எங்களிடம் உருவாக்கிவிடும்.

எனவே எதிர்வரும் ஏப்ரல் 8ஆம் திகதி நடைபெறும் போதும் நாடாளுமன்றத் தேர்தலில் தமிழ் மக்கள் நிதானமாகச் சிந்தித்துச் செயற்பட வேண்டிய கட்டத்தில் உள்ளனர்.

அதற்கு முன்னதாக கடந்த ஜனாதிபதித் தேர்தலில் யாழ். மாவட்ட மக்கள் காட்டிய ஆர்வத்தை எதிர்வரும் பொதுத் தேர்தலில் காட்டுவதாகத் தெரியவில்லை.

ஜனாதிபதித் தேர்தலின் போது தமிழ் மக்கள் வாக்களித்தனர். இந்த வாக்களிப்பு வீதம் குறைவடைந்தமைக்கும் பல காரணங்கள் இருக்கலாம். ஆனால் வாக்களிப்பு திருப்திகரமான தென்றே எடுத்துக் கொள்ளவேண்டும்.

அந்தநிலை எதிர்வரும் பொதுத் தேர்தலில் இருக்குமா? என்ற சந்தேகம் எழுந்துள்ளது.

எதுவாயினும், தமிழ் மக்கள் வாக்களிப்பது என்பதில் உறுதியாக இருக்க வேண்டும். வாக்களிப்பது எங்கள் உரிமை. அந்த உரிமையை உபயோகிக்கும் போதுதான் எங்களிடம் எங்கள் உரிமை பற்றிய சிந்தனை எழும்.

வாக்களிப்பது என்ற முடிவை எடுத்த பின்னர் யாருக்கு வாக்களிப்பது என்ற பெரிய வினா எங்கள் முன் வியாபகமாக எழுந்து நிற்கின்றது.

இங்குதான் மக்களே தீர்மானிக்கப்படும் என்ற அறிவித்தல் தேவையாகின்றது.

இறுதிக்கடப் போரில் யுத்தக்குற்றம் இடம்பெற்றதை உறுதிப்படுத்துகிறது பொன்சேகாவின் கற்று

விக்ரமபாகு கருணாரட்ன (கொழும்பு)

பாராளுமன்ற பொதுத்தேர்தல் நடைபெறவுள்ள நிலையில் பல்வேறு கட்சிகளும் பல்வேறு கருத்துக்களைத் தெரிவித்து வருகின்றன. கொழும்பில் நேற்று இடம்பெற்ற செய்தி யாளர் மாநாட்டில் இதுசாரி விடுதலை முன்னணி பல கருத்துக்களைத் தெரிவித்தது.

இந்த செய்தியாளர் மாநாட்டிற்கு அக்கட்சியின் தலைவர் கலாநிதி விக்ரமபாகு கருணாரட்ன கொழும்பு மாவட்டத்தின் வேட்பாளர்களான நடராஜா, ஜனகன் மற்றும் தர்மசிறிலங்கா பேலி ஆகியோர் கலந்து கொண்டனர்.

இந்த செய்தியாளர் மாநாட்டில் கருத்து தெரிவித்த முன்னணியின் தலைவர் விக்ரமபாகு கருணாரட்ன இலங்கை அரசிற்கு எதிராக ஐக்கிய நாடுகளின் செயலாளர் பான் கீ மூன் விடுத்துவரும் கருத்துக்களை எதிர்க்கட்சித் தமிழ் அரசியல் தலைவர்கள் மிக உயரிய நிலையில் மதிப்பதாகவும் ஐக்கிய நாடுகளின் பொதுச் செயலாளர் இலங்கை ஜனாதிபதியை சிறையிலடைப்பர் என நினைப்பதாகவும் குறிப்பிட்டார்.

அவ்வாறு நடைபெறாது எனக்குறிப்பிட்ட விக்ரமபாகு கருணாரட்ன அவ்வாறு நடைபெறவேண்டுமானால் உலக முழுவதிலும் ஜனநாயகம் பரவலாகப்பட்டிருக்க வேண்டும் எனவும் குறிப்பிட்டார்.

அத்துடன் இலங்கையில் இடம்பெற்ற யுத்தத்தின் போது யுத்த குற்றம் இடம்பெற்றதாக தமிழ் மக்கள் தரப்பில் தெரிவிக்கப்பட்டால் அது சாதாரண விடயம். யாரும் இதனை ஏற்றுக் கொள்ளவேண்டும் என குறிப்பிட்ட கருணாரட்ன யுத்தத்தை வெற்றிகொண்ட வரலாற்று சிறப்புமிக்க ஒரு யுத்த

போர்வீரர் அதுவும் சிங்கள இராணுவத் தளபதி யொருவரினால் யுத்த குற்றம் இடம்பெற்றிருப்பது என்று கூறப் படுவதானது தமிழ் மக்களுக்கு சாதகமான ஒரு கருத்தாகும் என கூறினார். இலங்கையில் இடம்பெற்ற யுத்த குற்றம் தொடர்பில் சிங்கள மக்கள் மத்தியில் பல பிரச்சினைகள் இருக்கின்ற போதிலும் ஜெனரல் சரத் பொன்சேகாவின் இந்த கூற்று இறுதி கட்ட போரின் போது யுத்தக் குற்றம் இடம்பெற்றுள்ளதற்கான ஆதாரமாக கருதப்படுகின்றது.

தான் தனது பதவியை சரியான முறையிலும் எதுவித குறைபாடுகளின்றியும் செய்து முடித்துள்ளதாக குறிப்பிடும் பொன்சேகா தன்னையும் மீறி யுத்த குற்றம் இடம்பெற்றுள்ளதான கருத்துக்களையே முன்வைத்துள்ளதாக விக்ரமபாகு கருணாரட்ன கூறினார்.

வெள்ளைக்கொடி பிடித்து வந்த கெரில்லா படையின் மூத்த தளபதிகள் சரணடைந்ததன் பின்னர் சுட்டுக்கொள்ளப்பட்ட சம்பவம் இதனை பறைசாற்றுவதாகவும் விக்ரமபாகு கருணாரட்ன குறிப்பிட்டார். (ஊ-6)

விசேட தேவையுடையோர் விபரங்களை பதிவு செய்க

விசேட தேவை உடையோருக்காக சமுதாய மேம்பாட்டுத் திட்டத்தின் கீழ் கொடுப்பனவுகள் வழங்குவதற்காக பெயர் பதிவு செய்யப்படவுள்ளது. விசேட தேவையுடையோர் தமது விபரங்களை தென்மராட்சி பிரதேச செயலக சமூக சேவைகள் பிரிவில் இன்று வெள்ளிக்கிழமை மாலை 4 மணிக்கு முன்னர் பதிவு செய்யும்படி பிரதேச செயலர் ஸ்ரீநிவாசன் அறிவித்துள்ளார். (ஊ-29)

அறிந்து கொள்ள வேண்டிய அம்மைகத் தகவல்கள்

சிவராத்திரியின் போது செய்யவேண்டிய ஆராதனைகள்

சிவராத்திரியின்போது இறைவனுக்குப் பல்வேறு அபிஷேக ஆராதனை முறைகளை செய்ய வேண்டும். அவற்றில் முதல் யாமத்தில் பஞ்சகவ்ய அபிஷேகம், சந்தனப் பூச்சு, வில்வம், தாமரை, அலங்காரம், அர்ச்சனை, பச்சைப்பயறு, பொங்கல் திருவேதனம், ரிக்வேத பாராயணம் செய்யவேண்டும்.

இரண்டாம் யாமம்: சர்க்கரை, பால், தயிர், நெய் கலந்த ரச பஞ்சாமிர்த அபிஷேகம், பச்சைக் கற்பூரம், பன்னீர் சேர்த்து அரைத்து சாத்துதல், துளசி அலங்காரம், தாமரை அர்ச்சனை, பாயாசம் நிவேதனம், யசர்வேத பாராயணம்.

மூன்றாம் யாமம்: தேன் அபிஷேகம், பச்சைக் கற்பூரம் சாத்துதல், மல்லிகை அலங்காரம், வில்வ அர்ச்சனை, எள் அன்ன நிவேதனம், சாமவேத பாராயணம்.

நான்காம் யாமம்: கருப்பஞ்சாறு அபிஷேகம், நந்தியாவைட்டை மலர்சாத்துதல், அல்லி, நீலோற்பவம், நித்தியாவர்த்தம், அலங்காரம், அர்ச்சனை, சுத்த அன்னம் நிவேதனம், வேதபாராயணம்.

வெள்ளி நற்சிந்தனை பக்தியின் மொழி தமிழ் 114

பக்தியின் வசப்படுதல் என்பது ஒரு அற்புதமான அநுபவமாகும். இந்த அநுபவம் தானாகவே எம்மிடம் வந்து சேரும் போது எம்முடைய மனமும் உடலும் பக்குவப்பட்டுப்பதை நாமே அறிந்து கொள்வோம். எம்மையறியாமலே பக்தியுணர்வை நாம் அடையும் போது இறைவன் கருணையை நாம் நன்கு உணர்ந்து கொள்வோம். திருநாவுக்கரசர் இந்த அற்புதமான உணர்வுக்கு ஆட்பட்டதை ஒரு பாடலிலே நன்கு எடுத்துரைத்துள்ளார். உடம்பிலும் உயிரிலும் இறைவன் பற்றிய உணர்வு வந்து செறிந்த வகையை நினைந்து வியந்து பாடுகிறார்.

உலகத்திலேயுள்ள எல்லாமே இறைவனே என்ற நம்பிக்கை அவரது உள்ளத்திலே ஏற்படுவதற்கு இந்த பக்தியைப் பட்ட உணர்வு நிலையிலேயே தான் காரணம் எனக் கூறுகிறார். உணாக்கி, உயிராக்கி அதனுள் நின்ற உணர்வாக்கிப் பிற அனைத்துமாகி நின்ற இறைவனை நன்கு உணர்ந்து கொள்கிறார். உடம்பையும், உயிரையும், உணர்வையும் பிற எல்லாவற்றையும் பகுத்தறியும் ஆற்றல் வெறும் கல்வியால் மட்டும் ஏற்படாது. ஞானத்தால் மட்டுமே இத்தகைய பகுத்தறியும் ஆற்றலைப் பெற முடியும். உடம்பும், உயிரும் வேறுபட்டவை. உடம்பு அழியும் தன்மையானது. உயிருக்கு அழிவில்லை. அது பல்வேறு உடம்புகளிலே புகுந்து நின்று வெளியேறும் தன்மை கொண்டது. இந்த உண்மையைப் பலர் உலக வாழ்வியலில் அறிந்து கொள்வதில்லை. சிலர் இயல்பாகவே இத்தகைய அறிவு நிலையை அடைந்து விடுவர். பலர் இந்த அறிவு நிலையை அடையாமல் துன்பப்படுகின்றனர்.

திருநாவுக்கரசர் இத்தகையதொரு அநுபவத்தைப் பெற்றவர். சைவ சமயத்தைப் பிறப்புச் சமயமாகக் கொண்டிருந்த போதும் வாழ்க்கையில் ஏற்பட்ட துன்பங்களால் சைவ வாழ்வியலை விட்டுச் சமணவாழ்வியலுக்குச் சென்றார். ஆனால் அங்கும் துயரத்தை எதிர்கொள்ள நேர்ந்த போது மீண்டும்

சைவ சமயத்திற்கு திரும்பியவர். இந்த இருவேறுபட்ட சமய வாழ்வியல் அவருக்கு இறைவன் பற்றிய சிந்தனைத் தெளிவை ஏற்படுத்தியது. அதனால் பெற்ற அநுபவத்தை வருமாறு கூறுகிறார்.

நான் ஏதும் அறியாமே என்னுள் வந்து நல்லனவுத் தீயனவும் காட்டா நின்றாய் இத்தகைய ஒரு பக்திநிலையை அவர் அடைவதற்கு இறையருளே துணை நின்றது. நல்லனவற்றையும் தீயவற்றையும் எமக்கு இறைவனே அறிவிப்பான் என்ற தெளிவான கருத்தொன்றை அப்பர் தனது வாழ்வியல் மூலமாக நன்கு உணர்ந்து

கலாநிதி மனோன்மணி சண்முகதாஸ்

கொண்டமையை இப்பாடல்களில் பதிவு செய்துள்ளார். பழைய புறநானூற்றுப் பாடல் ஒன்று 'தீதும் நன்றும் பிறர்தரவாரா' என்று பதிவு செய்துள்ளது. ஆனால் நாவுக்கரசர் பாடல் அதனை அநுபவரீதியாக விளக்கியுள்ளது. உள்வந்து என்ற தொடர் இறையுணர்வு உள்ளத்துள் புகுந்து எப்படி ஆற்றுப் படுத்தும் என்பதை விளக்கி நிற்கிறது. இந்த ஞானநிலையை நாமும் பெற வழிகாட்டி நிற்கிறது. இறைவன் கோலம் தான் மனத்துள்ளே புகுந்து வழிப்படுத்துவதாக நாவுக்கரசர் பாடியுள்ளார். இறைவன் திருமுடிக்கோலமும் திருவடிக் கோலமும் அவருடைய உள்ளத்திலே புகுந்து பக்தி வயப்படுத்திய நிலையை நாமும் உணரமுடிகின்றது. அந்த உணர்வை நாமும் பெறுவதற்கு நல்ல வழி காட்டியாய் உள்ளது.

“உணாக்கி உயிராக்கி அதனுள் நின்ற உணர்வாக்கிப்பிறவனைத்தும் நீயாய் நின்றாய் நான் ஏதும் அறியாமே என்னுள் வந்து நல்லனவும் தீயனவும் காட்டா நின்றாய் தேனாரும் கொன்றையனே நின்றியூராய் திருவானைக் காலில் உறைசிவனே ஞானம் ஆனாய் உன் பொற்பாதம் அடையப் பெற்றால் அல்ல கண்டங்கொண்டடியேன் என் செய்கேனே.”

யுத்தம் முடிபடைந்த பின்பு வடக்கு, கிழக்கில் காப்புறுதித் துறையில் பாரிய முன்னேற்றம்

காப்புறுதிச் சபைத் தலைவர் தெரிவிப்பு

மிக நீண்டகாலமாக இலங்கையில் நிலவிய யுத்த சூழல் இப்போது நிறைவடைந்துள்ள நிலையில் நாட்டில் காப்புறுதி செயற்பாடுகள் இப்போது நாளுக்கு நாள் வளர்ச்சி நிலையை அடைந்துவருகின்றன. இது எதிர்கால பொருளாதார அபிவிருத்திக்கும் செழுமைக்கும் நல்லதோர் அறிகுறியாகும் என்று இலங்கை காப்புறுதிச் சபையின் தலைவர் உதயசிபிரி காரியவசம் தெரிவித்தார்.

கொழும்பு உலக வர்த்தக கட்டடத் தொகுதியில் அமைந்துள்ள இலங்கை காப்புறுதிச் சபையின் கேட்போர் கூடத்தில் இடம்பெற்ற செய்தியாளர் சந்திப்பின் போது அவர் மேற்கண்டவாறு குறிப்பிட்டார்.

அங்கு காரியவசம் தொடர்ந்தும் கருத்துத் தெரிவிக்கையில்,

எமது நாட்டிலுள்ள சகல காப்புறுதி நிறுவனங்களுக்கும் பாதுகாப்பு அரணாகத் திகழ்வது இலங்கை காப்புறுதி சபையே. 2008 ஆம் ஆண்டு மற்றும் கடந்த ஆண்டிலும் உலகப் பொருளாதார நெருக்கடி நிலை ஏற்பட்ட பொழுது எமது காப்புறுதித் துறையானது தளம்பல் நிலைக்கு செல்லாதவாறு சமநிலையில் பயணித்துள்ளது.

அப்போதைய காலங்களை விடதற்போது இலங்கையின் காப்புறுதித் துறை பாரிய அளவில் வளர்ச்சியைக் கண்டுள்ளது.

கடந்த வருடம் மே மாதத்தில் யுத்தம் முடிவுக்கு வந்ததும் அதில் மக்கள் காப்புறுதித் துறையில் ஆர்வமுடன் ஈடுபட்டு செலுத்தத் தொடங்கினர்.

இலங்கையில் எம்முடன் தொடர்புடைய பிரதான ஐந்து காப்புறுதி நிறுவனங்கள் உச்ச வளர்ச்சியினை எட்டியுள்ளன. அதுபோலவே ஏனைய காப்புறுதி நிறுவனங்களது வளர்ச்சி வீதமும் அதிகரித்துக் காணப்படுகின்றன.

காப்புறுதித் துறையில் பல்வேறுபட்ட பிரிவுகள் உள்ளன. காப்புறுதி நிறுவனங்களின் பிரதிநிதிகள் தமது அனுமதிப்பத்திரத்தை கட்டாயம் ஆண்டுதோறும் புதுப்பிக்க வேண்டும்.

இலங்கை மத்திய வங்கியின் ஆண்டறிக்கையைப் பார்த்தால் எமது காப்புறுதித் துறை பலம் பெற்றிருப்பதை அவதானிக்கலாம்.

கடந்த வருடத்தில் கூட தேர்தல்கள், உலகளாவிய பொருளாதார நெருக்கடிகள் ஏற்பட்டபோது இத்துறையை வீழ்ச்சியுறாத வண்ணம் எப்படி முன்கொண்டு செல்வது என்ற ஓர் கேள்வி எமக்குள் எழுந்தது. எனினும் நாம் அவற்றுக்கேற்றாற் போல எமது இலக்கில் உறுதியாக இருந்ததால் எந்தவிதமான பாதிப்பும் நஷ்டமும் எமக்கேற்படவில்லை.

பாவிக்கப்படாத வாகனங்கள் பதிவை இரத்துச் செய்யவேண்டும்.

எமது நாட்டில் ஆறு மில்லியன் வாகனங்கள் பதிவு செய்யப்பட்டுள்ளன. இவற்றில் பல நாம் பிறப்புதற்கு முன்னர் பதிவு செய்யப்பட்டவையும் அடங்கும். அவற்றில்

பல பாவிக்கப்படாமலும் உள்ளன.

எனவே எதிர்காலத்தில் பயன்படுத்தப்படாத வாகனங்களின் பதிவினை இரத்துச் செய்ய வேண்டும் என அரசாங்கத்திடம் கோரிக்கை விடுவிக்கவுள்ளேன். ஏனெனில் வாகன காப்புறுதி பயன்படுத்தப்படாமலிருக்கும் வாகனங்களின் பதிவு பெரும் இடையூறாக உள்ளது.

வாகன காப்புறுதியானது நூற்றுக்கு ஐம்பது வீதத்திற்கும் மேலாக நல்ல பலனைத் தந்துள்ளது. எனினும் கடந்தவரும் அதில் சற்று வீழ்ச்சி நிலை ஏற்பட்டது. அதற்கு உலக பொருளாதார நெருக்கடியும் ஓர் காரணமாக இருக்கலாம் எனக் கருதுகின்றேன்.

தற்போது நாட்டில் அமைதிச் சூழல் தோன்றியுள்ளதால் வடக்கு மற்றும் கிழக்கு மாகாணங்களில் ஏலவே இயங்கும் காப்புறுதி நிறுவனங்களில் மக்களின் நலன் கருதி ஏராளமான கிளைகளை திறந்த வண்ணமுள்ளன.

இயங்கும் காப்புறுதி நிறுவனங்கள்



நேர்மைத் தன்மையுடன் செயற்படுகின்றனவா, நிதி மோசடிகளில் ஈடுபடுகின்றனவா என்பதில் எமது சபை மிகுந்த விழிப்புடன் இருக்கின்றது என்றார்.

ஸ்ரீலங்கா இன்சூரன்ஸில் காப்புறுதி

செய்தவர்களுக்கு மேலும் வசதிகள்

இலங்கையின் காப்புறுதி நிறுவனமான ஸ்ரீலங்கா இன்சூரன்ஸ் இலங்கையின் பிரதான வாகன முகவர் நிறுவனத்துடன் கைகொப்பதன் மூலம் மோட்டார் காப்புறுதி செய்து கொண்டவர்களுக்கு மேலும் அதிகமான வசதிகளை வழங்கவுள்ளது.

இந்த பங்குடைமை மூலம் ஸ்ரீலங்கா இன்சூரன்ஸில் தங்கள் மோட்டார் வாகனங்களுக்கு காப்புறுதி செய்து கொண்டவர்கள் தயாரிப்பாளர்களின் பழுதுபார்க்கும் நிலையத்தில் தங்கள் சேதமடைந்த வாகனங்களை

பழுதுபார்த்து தயாரிப்பாளரின் கட்டுமான அளவுகளுக்கும் சர்வதேச தரத்திற்கும் அமைய அவற்றை பழைய நிலைக்கு கொண்டு வரும் வாய்ப்பை பெற்றுக் கொள்கிறார்கள்.

பிரத்தியேகமாக இந்நிறுவனத்தின் மோட்டார் வாகன காப்புறுதியை பெற்றுக் கொண்டவர்களுக்கு மேற்படி வசதியை வழங்குவதற்காக AMW, Toyota, Carmart, DIMO, Hyundai, Prestige, Senok, Swedish, Carplan United Motors ஆகிய பிரதான வாகன முகவர் நிறுவனங்கள் முன்வந்துள்ளன.

இப்பொழுது இலங்கை காப்புறுதி கூட்டுத் தாபனத்தில் மோட்டார் வாகன காப்புறுதியை பெற்றுக் கொண்டவர்கள் குறுகிய நேரத்தில் அதியுயர் வாடிக்கையாளர் சேவையை பெற்ற தங்கள் வாகனத்தை மேற்படி வாகன முகவர் நிறுவனங்களில் பழுதுபார்த்து அவற்றை சேவை முன்னுரிமை அடிப்படையில் பழைய நிலைக்கு திருப்பிக் கொள்ள முடியும்.

இந்த உடன்படிக்கையின் படி இலங்கை காப்புறுதி கூட்டுத்தாபனத்தில் (ஸ்ரீலங்கா இன்சூரன்ஸ்) மோட்டார் வாகன காப்புறுதியை பெற்றுக் கொண்டவர்கள் தங்கள் வாகனத்திற்கு புத்தம் புதிய உதிரிப்பாகங்களை இலவசமாக பொருத்துவது, விபத்தின் பின்னர் வாகனத்தை கட்டியிழுப்பதற்கு உதவுவது, விசேடமாக ஒதுக்கப்பட்ட அதிகாரியினால் அடுத்த சட்ட நடவடிக்கை எடுப்பது, விருப்பத்திற்கேற்ப கராஜிற்கு எடுத்துச் செல்வது அல்லது வாகனத்திற்கு உரிமைக் கோரிக்கைக்கான கொடுப்பனவை நேரடியாக செலுத்துவது போன்ற விடயங்களில் வாகன முகவர்களிடமிருந்து விசேட சலுகைகளைப் பெற்றுக்கொள்ள முடியும் என அறிவிக்கப்பட்டுள்ளது.

வெளிநாட்டு செலாவணிக் கொடுக்கல் வாங்கல்கள்

நேற்று முதல் மேலும் தளர்த்தப்பட்டுள்ளது

மத்தியவங்கி அறிவிப்பு

(கொழும்பு)
வெளிநாட்டு செலாவணிக் கொடுக்கல் வாங்கல்களிலுள்ள நடைமுறைகள் நேற்று முதல் மேலும் தளர்த்தப்படுவதாக இலங்கை மத்திய வங்கி அறிவித்துள்ளது.

இதுதொடர்பில் இந்திய வங்கி வெளியிட்டிருக்கின்ற உட்க அறிக்கையில் தெரிவிக்கப்பட்டுள்ளதாவது,

இலங்கை மத்திய வங்கியினால் அதன் 2010 இற்கும் அதற்கு அப்பாலுக்குமான வழிகாட்டலில் அறிவிக்கப்பட்டதற்கிணங்க, வெளிநாட்டுச் செலாவணிக் கொடுக்கல் வாங்கல்கள் தொடர்பாக 2010 மார்ச் 11 ஆம் திகதியிலிருந்து பின்வரும் வழிமுறைகள் நடைமுறைப்படுத்தப்பட்டுள்ளன.

✦ இலங்கையில் வதியும் பின்வரும் வகையினர் வெளிநாட்டுக் கணக்குகளைத் திறக்கவும் அதனைப் பேணி வரவும் அனுமதிக்கப்படுவர்.

✦ மத்திய வங்கியினால் ஒப்புதலளிக்கப்பட்ட வெளிநாட்டு முதலீடுகளிலிருந்து வெளிநாட்டு செலாவணியினை உழைக்கின்றவர்கள்.

✦ இலங்கையில் அல்லது வெளிநாட்டில் சர்வதேச ரீதியாக தொழில்சார் நிபுணத்துவ பணிகளை வழங்குவதில் ஈடுபட்டுள்ளவர்கள்.

✦ வெளிநாட்டில் எந்தவொரு தொழிலிலேனும் ஈடுபட்டிருக்கின்றவர்கள்.

✦ கல்வி அல்லது மருத்துவ சிகிச்சைக்காக இலங்கைக்கு வெளியே சென்றுள்ளவர்கள்.

✦ பொருட்களை ஏற்றுமதி செய்வோர்

✦ பொருட்கள் மற்றும் பணிகளின் வர்த்தகத்துடன் தொடர்பான வெளிநாட்டுச் செலாவணிக் கொடுக்கல் வாங்கல்களை உள்ளடக்கின்ற விதத்தில் வெளிநாட்டுச் செலாவணியிலான முன்னோக்கிய ஒப்பந்தங்கள், பணவனுப்பல்கள், ஒப்புதலளிக்கப்பட்ட வெளிநாட்டுக் கடன் வழங்கல் மற்றும் கடன்பாடுகள் அனுமதியளிக்கப்படும்.

✦ இறக்குமதி செய்யப்படுவதற்காக தெரிந்தெடுக்கப்பட்ட பொருட்கள் பட்டியல் பெறுமதியின் பட்டியல் பெறுமதியின் மீதான முற்பணக் கொடுப்பனவுகளுக்கெதிரான தற்போதைய 100 சதவீத அளவு வைப்புத் தேவைப்பாடு அகற்றப்படும்.

✦ இறக்குமதி உண்டியல்களின் முற்கொடுப்பனவு மீதான இடைநிறுத்தம் நீக்கப்படும்.

✦ வதிவற்றோரினால் வர்த்தக வங்கிகளில் பேணப்பட்டு வரும் தற்போதுள்ள பல்வேறு முதலீட்டுக் கணக்குகளான பங்கு முதலீட்டு வெளிநாட்டு ரூபாய் கணக்குகள், திறைசேரி முறிகள், முதலீட்டு வெளிநாட்டு ரூபாய் கணக்குகள், திறைசேரி உண்டியல் முதலீட்டு வெளிநாட்டு ரூபாய் கணக்குகள் மற்றும் திறைசேரி உண்டியல், முறிகள்

முதலீட்டு வெளிநாட்டு ரூபாய் கணக்குகள் - தேசாபிமானி என்பன ஒன்றாக்கப்படுவதற்கு அனுமதிக்கப்படும். ஒன்றாக்கப்பட்ட கணக்குகள், பிணையங்கள், முதலீட்டுக் கணக்குகள் என மீளப் பெயரிடப்படும்.

மேலே குறிப்பிடப்பட்ட செலாவணிக் கட்டுப்பாடுகளைத் தளர்த்துவது முதலீட்டாளர் நம்பிக்கையை மேலும் மேம்படுத்துவதற்கும் வெளிநாட்டுச் செலாவணியை சந்தை உறுதியடைவதற்கும் அதன்மூலம் இலங்கையின் பொருளாதாரம் உலகப் பொருளாதாரத்துடன் மேலும் ஒருங்கிணைக்கப்படுவதற்கும் வழிவகுக்குமென மத்திய வங்கி கருதுகிறது என்று அந்த அறிக்கையில் தெரிவிக்கப்பட்டுள்ளது.

| நாணய மாற்று வீதம் -11.03.2010 | | |
|-------------------------------|------------------------|------------------------|
| நாணயம் | வாங்கும் விலை (ரூபாய்) | விற்கும் விலை (ரூபாய்) |
| ஐக்கிய அமெரிக்க டொலர் | 113.32 | 114.81 |
| ஐக்கிய இராச்சியம் பவுண்ட் | 168.96 | 172.22 |
| யூரோ (யூரோ வலயம்) | 153.94 | 157.17 |
| சுவிற்சர்லாந்து பிராங்க்ஸ் | 105.00 | 107.97 |
| டொலர் (கனடா) | 109.54 | 112.78 |
| டொலர் (அவுஸ்திரேலியர்) | 102.77 | 105.30 |
| டொலர் (சிங்கப்பூர்) | 80.72 | 82.39 |
| யென் (ஜப்பான்) | 1.2489 | 1.2783 |

ஐ.பி.எல். கிரிக்கெட் திருவிழா இன்று கோலாகல ஆரம்பம்

முதல் போட்டியில் டெக்கான்-நைட் ரைடர்ஸ் மோதல்

(மும்பை)

மூன்றாவது வருட இந்தியன் பிரியியர் லீக் (ஐ.பி.எல்) இருபது-20 கிரிக்கெட் தொடர் இன்று மும்பையில் ஆரம்பமாகின்றது.

இன்றைய முதல் ஆட்டத்தில் டெக்கான் சார்ஜர்ஸ் அணியும் கொல்கத்தா நைட்ரைடர்ஸ் அணியும் மோதுகின்றன.

ஐ.பி.எல். இருபது-20 கிரிக்கெட் தொடர் 2008ஆம் ஆண்டு அறிமுகம் செய்யப்பட்டது. ரசிகர்கள் மத்தியில் இந்தத் தொடர் மிகுந்த வரவேற்பை பெற்றது.

இதில் வோர்ன் தலைமையிலான ராஜஸ்தான் ரோயல்ஸ் சம்பியனானது. தென்னா பிரிக்காவில் கடந்த ஆண்டு நடந்த இரண்டாவது ஐ.பி.எல். தொடரில் கில்லிஸ் தலைமையிலான டெக்கான் சார்ஜர்ஸ் அணி சம்பியன்

ஆனது.

மூன்றாவது ஐ.பி.எல். இருபது-20 கிரிக்கெட் தொடர் இன்று ஆரம்பமாகி ஏப்ரல் 25 ஆம் திகதி வரை நடக்கிறது. நடப்புச்சம்பியன் டெக்கான் சார்ஜர்ஸ், பெங்களூர் ரோயல் சைலன்ட், சென்னை சுப்பர் கிங்ஸ், டில்லி டேர் டேவில்ஸ், மும்பை இந்தியன்ஸ், கொல்கத்தா நைட்ரைடர்ஸ், கிங்ஸ் லெவின் பஞ்சாப், ராஜயஸ்தான் ரோயல்ஸ் ஆகிய 8 அணிகள் பங்கேற்கின்றன.

ஒவ்வொரு அணியும் மற்றைய அணிகளுடன் தலா இரண்டு முறை மோதவேண்டும். புள்ளிகள் அடிப்படையில் முதல் 4 இடங்களைப் பிடிக்கும் அணிகள் அரையிறுதிக்கு தகுதி பெறும்.

ஏப்ரல் 21ஆம் திகதி முதல் அரையிறுதியும் ஏப்ரல் 22ஆம் திகதி இரண்டாவது அரையிறுதியும் 24ஆம் திகதி மூன்றாவது இடத் திற்கான போட்டியும் நடைபெறும். இறுதிப் போட்டி ஏப்ரல் 25ஆம் திகதி நடக்கிறது. மொத்தம் 60 ஆட்டங்கள் நடைபெறும்.

டெக்கான்-நைட் ரைடர்ஸ்

இன்று மோதல்

இந்தப் போட்டிகள் நவி மும்பை, மும்பை, சென்னை, டில்லி, கொல்கத்தா, பெங்களூர், ஜெய்ப்பூர், மொகாலி, நாக்பூர், அகமதாபாத், தர்மசாலா, கட்டாக் ஆகிய இடங்களில் நடக்கிறது.

தெலுங்கான பிரச்சினை காரணமாக ஜதரபாத்தில் போட்டி நடத்தப்படவில்லை. இன்று நடைபெறும் ஆரம்ப ஆட்டத்தில் ஜதராபாத்

டெக்கான் சார்ஜர்ஸ்-கொல்கத்தா நைட்ரைடர்ஸ் அணிகள் மோதுகின்றன.

இன்றைய ஆட்டம் இரவு 8 மணிக்கு ஆரம்பமாகும். ஐ.பி.எல். போட்டிக்கு தீவிரவாதிகள் அச்சுறுத்தல் இருக்கிறது.

இதனால் தொடருக்கு பலத்த பாதுகாப்பு பலப்படுத்தப்பட்டுள்ளது. அவுஸ்திரேலியா, இங்கிலாந்து, நியூசிலாந்து வீரர்கள் சிலர் தாமதமாக அணியோடு இணைந்து கொள்வார்கள்.

போட்டிக்கு முன்னதாக இன்று மாலை 6 மணிக்கு கோலாகல தொடக்க விழா நடக்கிறது. இதில் இந்தி நடிகர், நடிகைகளின் நடனம், கணகவர் கலைநிகழ்ச்சி நடைபெறவுள்ளது.

ஐக்கிய தேசியக் கட்சி அரசா...

தீர்மான முன்வைக்குமென எதிர்பார்ப்பது பகல்களவாகும் என ஐக்கிய தேசியக் கட்சியின் நாடாளுமன்ற வேட்பாளர் விஜயகலாமகேஸ்வரன், ஸ்ரீ கஜன் உட்பட்டோர் தெரிவித்துள்ளனர்.

நேற்று கந்தர்மடத்தில் உள்ள கட்சி அலுவலகத்தில் இடம்பெற்ற உட்கவியலாளர் சந்திப்பும் கொள்கை விளக்கம் வெளியிட்டு வைப்பும் இடம்பெற்றபோது ஐக்கிய தேசியக் கட்சியின் நாடாளுமன்ற வேட்பாளரான திருமதி விஜயகலாமகேஸ்வரன், ஸ்ரீ கஜன் ஆகியோர் கருத்துத் தெரிவித்துள்ளனர்.

அங்கு அவர்கள் மேலும் கருத்துத் தெரிவிக்கையில்,

தமிழ் மக்களின் அடிப்படைப் பிரச்சினைக்கு உரிய தீர்மானம் பெற வேண்டும் என்ற நோக்கிலேயே யாழ். மாவட்டத்தில் ஐக்கிய தேசியக் கட்சியில் மக்கள் தலைவன் அமரர் மகேஸ்வரன் அணியில் இணைந்து நாம் போட்டியிடுகின்றோம்.

கட்சிகளின் எதிர்யு

ஐக்கிய மக்கள் சுதந்திர முன்னணி அரசாங்கம் இன்று 13-வது திருத்தச் சட்டத்தின் அடிப்படையில் அரசியல் தீர்வைக் காண்பதற்குத் தயாராக இல்லை.

அரசாங்கத்தில் அங்கம் வகிக்கும் விமல் வீரவன்ச தலைமையிலான தேசிய சுதந்திர முன்னணி, ஜாதிக் வெறலஉறுமய ஆகிய கட்சிகள் இதனைக் கடுமையாக எதிர்க்கின்றன. இதனைவிட இனப்பிரச்சினைக்கான தீர்மானம் தயாரிக்க அமைக்கப்பட்ட சர்வகட்சிக் குழுவின் அறிக்கையும் கிடப்பில் போடப்பட்டுள்ளது.

இந்த நிலையில் ஆளும் ஐக்கிய சுதந்திர முன்னணி தீர்மான முன்வைக்கும் என எதிர்பார்ப்பது பகல்களவாகும். ஐக்கிய தேசியக் கட்சியின் தலைவரும் முன்னாள் பிரதமருமான ரணில் விக்கிரமசிங்கவே சமாதான ஒப்பந்தத்தை ஏற்படுத்திப் பேச்சுவார்த்தையினை ஆரம்பித்தார்.

ஒஸ்லோ பிரகடனத்தின் அடிப்படையில் தீர்வைக் காணவும் இணக்கம் ஏற்பட்டது. இதன் அடிப்படையில் தமிழ் மக்களுக்கு உரிய தீர்வு வழங்கப்பட வேண்டும். இத்தகைய தீர்மானம் ஐக்கிய தேசியக் கட்சியினால் மாத்திரமே வழங்க முடியும்.

யாழின் அறிவிருத்திக்கு

உதவி அளிக்கப்படும்

யாழ்ப்பாண மாவட்டத்தில் கட்டுறாழிலாளர்கள், விவசாயிகள், வர்த்தகர்கள், சிறுகைத் தொழிலாளர்கள், பனை-தென்னை அபிவிருத்திசங்கத்தினர், தனியார் உழியர்கள், அரசாங்க உழியர்கள், ஓய்வூதியம் பெறுபவர்கள், வேலையற்ற பட்டாளிகள் உட்பட பலதரப்பட்டவர்களும் பல்வேறு பிரச்சினைகளையும் சந்தித்து வருகின்றனர்.

யுத்தத்தினால் பாதிக்கப்பட்ட மக்களுக்கு உரிய நிவாரணம் வழங்கப்பட வேண்டும். யுத்தத்தில் பலியான மக்களின் உயிர்கள் விலை மதிக்கமுடியாதவை உறவுகளை இழந்து சோகத்தில் மூழ்கியுள்ள மக்களின் துயரங்களை நாம் அறிவோம்.

யுத்தத்தினால் இடம்பெயர்ந்து மீள்குடி

யேற்றப்பட்ட மக்களுக்கு அடிப்படை வசதிகள், நிவாரணங்கள் வழங்கப்படுவதுடன் மீள் குடியேற்றப்படாது முகாம்களில் தொடர்ந்து வாழும் மக்கள் அடிப்படை வசதிகளுடன் மீள் குடியேற்றப்பட வேண்டும்.

தமிழ் மக்களை வாட்டி வதைக்கப் பயன்படுத்திய அவசர காலச் சட்டம் பயங்கரவாத தடைச் சட்டம் என்பவற்றை நீக்க வேண்டும். யுத்தம் முடிபடைந்துள்ள நிலையில் அவசர காலச் சட்டம் நீடிக்கப்பட வேண்டியதன் அவசியம்தான் என்ன?

அவசர காலச் சட்டத்திற்கு எதிராக அன்று மகேஸ்வரன் குரல் கொடுத்தார். எனவே ஐக்கிய தேசியக் கட்சியினாலேயே இந்தச் சட்டங்களை நீக்க முடியும்.

கைதிகளின் விடுதலைக்கு

வலியுறுத்தப்படும்

சரணடைந்த போராளிகள் மற்றும் கைது செய்யப்பட்டோர் விடுவிக்கப்பட வேண்டும். கைதாகியுள்ளவர்களும் சரணடைந்தவர்களும் பெரும் கஷ்டத்தை அனுபவித்து வருகின்றனர். எனவே இவர்களின் கஷ்டங்கள் போக்கப்பட வேண்டும்.

எனவே இவர்களின் விடுதலைக்குத் துரித நடவடிக்கை எடுக்கப்படும். சிறைச் சாலைகளில் தடுத்து வைக்கப்பட்டுள்ள தமிழ் அரசியல் கைதிகள் தமது விடுதலையை வலியுறுத்தி பல தடவைகள் உண்ணா விரதப் போராட்டங்களை நடத்தியுள்ளனர்.

எனவே தடுத்து வைக்கப்பட்டுள்ள தமிழ் அரசியல் கைதிகள் விடுவிக்கப்பட வேண்டும். அதற்கான நடவடிக்கைகளும் எடுக்கப்படும். கடந்த சில வருடங்களில் பல நூற்றுக்கணக்கான தமிழர்கள் கடத்தப்பட்டதுடன் பெருமளவானோர் காணாமல் போயுள்ளனர். பெருமளவானோர் படுகொலை செய்யப்பட்டுள்ளனர். இந்தவியம் குறித்து ஆராய விசேட ஆணைக்குழு அமைக்கப்படும். கடத்தப்பட்ட மற்றும் காணாமல் போனோரது பெற்றோர், உறவினர்கள் படுமூலகளை நாம் உணர்வோம்.

படுகொலை செய்யப்பட்டவர்கள் தொடர்பில் உரிய விசாரணை நடத்தப்பட்டு குற்றவாளிகளைத் தண்டிக்க நடவடிக்கை எடுப்போம்.

யாழ். குடாநாட்டில் உள்ள மதஸ்தலங்களின் அபிவிருத்திக்கு உதவ வேண்டிய அவசியம் உள்ளது. அதற்கான நடவடிக்கை எடுக்கப்படும். யாழ். குடாநாடு விவசாயத்தில் தன்னிறைவைப் பெற்றிருந்தது. அந்த நிலையினை மீண்டும் ஏற்படுத்தப் பாடுபடுவோம்.

வெளிநாடுகளில் புலம்பெயர்ந்து வாழும் எமது உறவுகள் எவ்வித பிரச்சினையுமின்றி நாட்டுக்கு வந்துபோகும் நிலையினை ஏற்படுத்துவதுடன் அதன் மூலம் எமது உறவுகளின் முதலீடுகளை அதிகரித்து யாழ். குடாநாட்டை சொர்க்குரியாக மாற்றுவோம்.

அபிவிருத்தி என்ற போர்வையில் ஒரு சிலர் இலாபம் உழைக்கும் செயற்பாடுகளைத் தடுத்து நிறுத்தி அபிவிருத்தி வேலைத் திட்டங்களில் சகலருக்கும் சமபங்கினை வழங்குவோம். குடாநாட்டு மக்களின் தேவைகளை அறிந்து நாம் சேவையாற்றக் காத்திருக்கின்றோம் என்றனர். (ச-7)



பண்ணை வீதியை பார்வையிடும் சீனக்குழுவுடன் அரசு அதிகாரிகளும் க.கணேசும் மற்றும் வீதி அபிவிருத்தி அதிகாரியை பொறியியலாளர் உட்பட்ட குழுவினரை படத்தில் காணலாம்.



APR / MAY INTAKE IS IN PROCESS

O/L- A/L English சித்தியுடன் அனுமதி பெற்றுக்கொள்ளலாம்

22nd FEB 2010 முதல் அமுலுக்கு வரும் CAS System and Sponsorship Management System புதிய நடைமுறையின் கீழ் April / May Intakeகளுக்கான Student Visa செய்து தரப்படும். Appeal/ Administrative Review (மறுக்கப்பட்ட விசா தொடர்பில்) ஆவணங்கள் வெற்றிகரமாக செய்து தரப்படும்

மற்றும் அனைத்து விசாக்களுக்குமான ஆலோசனைகளும் நிபுணத்துவமான முறையில் ஆவணங்கள் தயாரித்தும் தரப்படும்.

Eisc EXPRESS
INTERNATIONAL STUDIES & CONSULTANTS
30-1/14, W.A. De Silva Mawatha (Above Hotel Saravana Bavan)
Colombo 6. Tel: 2500207 E-mail: eisc_2007@yahoo.com.
Contact: Robin - 0777 222 422 Selva - 0714 299 935
Web: www.expresslanka.com

12, 13, 14ஆம் திகதிகளில் யாழ். மாணவர்கள் British College of High Studies இல. 15, சிறாம்பியடி லேன், யாழ்ப்பாணம் எனும் முகவரியில் தம்மை பதிவு செய்து Offer Letter இணைப்பெற்றுக் கொள்ளலாம்.

தொண்ட...

வேளை நேற்று முன்தினம் மாலை பதுளை நகரில் இலங்கைத் தொழிலாளர் காங்கிரஸ் ஆதரவாளர்கள் தேர்தல் பிரசாரத்தில் ஈடுபட்டிருந்த சமயம் அவர்களது வாகனத் தொடரணி மீது இனநெறியாத நபர்கள் சிலர் கல் வீசித் தாக்குல் நடத்தியுள்ளதாகத் தெரிவிக்கப்பட்டது. (ச-5)

A/L வரலாறு

M.பத்மன் B.A (Hons) His.sp/M.A (யாழ்ப்பின் பிரபல ஆசிரியர்)
A/L 2012,2011 Day class அனுமதிக்க வழங்கப்படுகின்றன.



3 வாகனம்...

கோரிக்கை விடுத்திருந்தோம். இது தொடர்பில் யாழ்ப்பாணத்திற்கு ஆராய்வதற்கு வருகை தந்த சீனக்குழுவுடன் நேற்று நண்பகல் பண்ணை வீதிக்கு நேரில் சென்று பார்வை யிட்டோம். அப்போது யாழ்ப்பாணத்தை - குறி காட்டு வான் வரையான முப்பது கிலோமீட்டர் வீதியை மூன்று வாகனங்கள் செல்லக் கூடிய வகையில் புனர்மைப்புச் செய்வதற்கான உதவியை வழங்குவதாகச் சீனக் குழுவினர் கொள்கையளவில் ஒப்புதல் வழங்கினர்.

இது தொடர்பிலான இறுதி நடவடிக்கையை ஜனாதிபதி செயலகத்தினூடாக மேற்கொள்ளவுள்ளோம். அத்துடன் 4 வாகனங்கள் செல்லக் கூடிய வகையில் புனர்மைப்புச் செய்வதற்கு ஜனாதிபதி செயலகத்திடம் கோரிக்கை விடுப்பேன் என யாழ்ப்பாண அரசு அதிபர் க.கணேஷ் தெரிவித்தார். (ச-5)

பொன்சேகா மீதான விசாரணையை எதிர்த்து உயர் நீதிமன்றில் வழக்கு

ஜெனரல் பொன்சேகா இராணுவ நீதிமன்றத்தில் விசாரணை செய்யப்படுவதை எதிர்த்து உயர் நீதிமன்றத்தில் ஜனநாயக தேசிய முன்னணி வழக்குத் தாக்கல் செய்யவுள்ளதாக ஜே.வி.பி. தெரிவித்துள்ளது.

இது தொடர்பில் ஜே.வி.பி. நாடாளுமன்ற உறுப்பினர் அநுர குமார திஸநாயக்க தெரிவித்துள்ளார்.

ஜெனரல் பொன்சேகா மீதான இராணுவ விசாரணைகளை மேற்கொள்வதற்கு அரசு மூலம் அடங்கிய குழுவை அமைத்துள்ளது. இந்தக் குழுவில் மேஜர் ஜெனரல் வீரதுங்க, மேஜர் ஜெனரல் ஜெயதிலக, மேஜர் ஜெனரல்

விஜயதுங்க ஆகியோர் இடம்பெற்றுள்ளனர். பொன்சேகா மீதான இராணுவ விசாரணைகளை அடுத்த வாரம் மேற்கொள்ள அரசு திட்டமிட்டுள்ளது. இராணுவத்தில் உள்ள மூத்த அதிகாரியை கீழ் நிலை அதி காரிகள் விசாரணை செய்ய முடியாது. ஜென ரல் பொன்சேகாவை விடபதவி நிலை உயர்ந தவர்கள் இராணுவத்தில் இல்லை.

எனவே அவர் மீது இராணுவ விசாரணை களை மேற்கொள்ள முடியாது. இது தொடர்பில் நாம் உயர் நீதிமன்றத்தில் வழக்கு ஒன் றை தாக்கல் செய்யத் திட்டமிட்டுள்ளோம் என அவர் மேலும் தெரிவித்துள்ளார். (ச-5)

சர்வதேச துணிச்சல் பெண்களுக்கான விருதை ஜன்சிலா, ஹிலாரியிடமிருந்து பெற்றார்

(இகாமுப்ப) உலகில் துணிச்சல் மிக்க பெண்களுக்கான விருதுக்காகத் தெரிவான இலங்கையைச் சேர்ந்த ஜன்சிலா மஜீத் நேற்று முன் தினம் தமக்கான விருதைப் பெற்றுக் கொண்டார்.

இவ் விருதை அமெரிக்க இராஜாங்க செயலாளர் கிலாரி, கிளிண்டன், ஜன்சிலா மஜீத்துக்கு வழங்கினார். இது தொடர்பான நிகழ்வு அமெரிக்க இராஜாங்கத் திணைக் களத்தில் நடைபெற்றது.

நிகழ்வின் போது அமெரிக்க ஜனாதிபதியின் பாரியார் மிச்சல் பங்கேற்று விசேட உரையாற்றினார். ஜன்சிலா மஜீத் புத்தளத்தைத் தளமாகக் கொண்ட சமூக நியமம் ஒன்றை நடத்தி வருகின்றார்.

இதன் மூலம் இடம்பெயர்ந்த தமிழ்-மூல ம் மக்களுக்கு அவர் உதவிகளை மேற்கொண்டு வருகின்றார். அத்துடன் நிலக் கண்ணி அட்பட்ட அறிவுட்டும் செயற்றிட்டங் களையும் அவர் நடத்தி வருகின்றமையும் குறிப்பிடத்தக்கது. (ச-5)

பொன்சேகாவை விசாரணை...

இதனைத் தெரிவித்தார். தேசிய பாதுகாப்புக் கான உட்க மத்திய நிலையத்தில் நேற்று நடை பெற்ற உட்கவியலாளர் மாநாட்டில் கருத்து தெரி விக்கும் போதே அவர் இவ்வாறு குறிப்பிட்டார்.

அவர் மேலும் தெரிவித்ததாவது, ஜென ரல் சரத் பொன்சேகா மீதான குற்றச்சாட்டுக் களை விசாரணை செய்வதற்கு இரண்டு இராணுவ நீதிமன்றங்கள் நிறுவப்பட்டுள்ளன. ஜனாதிபதியினால் நியமிக்கப்பட்டுள்ள விசேட குழுவினர் இரண்டு நீதிமன்றங்களையும் இயக்குவர்.

அந்தக் குழுவின் தலைவராக மேஜர் ஜெனரல் எச்.சி.வீரதுங்க நியமிக்கப்பட்டுள்ளார்.

இராணுவச்சட்டத்தின் 124ஆவது பிரிவு மற்றும் 102 (1) ஆகிய பிரிவு சட்டவீதிகளை மீறிய குற்றச்சாட்டுக்காக ஒரு நீதிமன்றில் அவர் விசாரிக்கப்படுவார்.

கடமையில் இருக்கும் போது அரசியல் நடவடிக்கையில் ஈடுபட்ட குற்றச்சாட்டுத் தொடர்பில் இங்கு முக்கியமாக விசாரிக்கப்படும். மேலும் 4 குற்றச்சாட்டுக்கள் தொடர்பில் மற்றைய நீதிமன்றில் விசாரணை செய்யப்படும்.

எதிர்வரும் 16ஆம், 17ஆம் திகதிகளில் கடற் படை தலைமையகத்தில் விசாரணைகள் மேற்கொள்ளப்படவுள்ளன என்றார். (ச-5)

தமிழர்களுக்கு சுயநிர்ணய...

உலகத் தமிழர் பேரவையுடன் இரகசியமான பேச்சுவார்த்தை நடத்தியுள்ளார். இலங்கைக்குள் தற்போது இனநெருக்கடி இல்லை என்ற போதிலும் இன நெருக்கடிகள் காணப்படுவதாகக் கூறி ஏனைய நாடுகளின் உதவியுடன் அதற்குத் தீர்வு காண்பதாக வில்லியம் ஹெக் இந்த இரகசியப் பேச்சுவார்த்தையின் போது கூறியுள்ளார்.

இதேவேளை பிரித்தானியாவில் அண்மையில் நடைபெற்ற உலகத் தமிழர் பேரவையின் மாநாட்டில் பிரித்தானியாவின் பழமை வாய்ந்த கட்சியான கன்சர்வேட்டிவ் கட்சியின் பிரமுகர்கள் பங்குபற்றியது தமிழ் மக்கள் தொடர்பில் அந்தக் கட்சியின் கொள்கைகளில் ஏற்பட்ட மாற்றமாகவே கருதப்படுகின்றது. (ச-5)

இலங்கை அரசைக் காய்பாற்ற...

இது தொடர்பில் மேலும் தெரியவருவதாவது,

இலங்கையின் எந்த நடவடிக்கைக்கும் ஐக்கிய நாடுகள் சபை வெளிப்படையாக எதிர்ப்பையும் மேற்கொண்டதில்லை என்பது சகல தரப்பினரும் அறிந்த உண்மை.

அரசினால் தமிழ் மக்களுக்கு எதிராக மேற்கொள்ளப்பட்ட பாரிய மனித உரிமை

ளுக்கான முஸ்தீபுகளையும் மேற்கொண்டிருந்த போதிலும் அவற்றை அந்த அதிகாரிகளின் தனிப்பட்ட கருத்தாக அறிவித்துச் செல்லக்கூடாக்கும் செயலாளர் நாயகம் பான் கீ மூன்.

இலங்கை விவகாரத்தில் தனது பொறுப்பையும் தொடர்ச்சியாகத் தட்டிக்கழித்து வருகின்றமை சர்வதேச மட்டத்தில் அனைத்துத் தரப்பினரும் அறிந்த விடயம் எனவும் அவ் வட்டாரங்கள் கூறுகின்றன.

அதேவேளை இறுதிப் போரில் தனது படைகளை நேரடியாக வன்னிக்கு அனுப்பிய இந்தியா, இலங்கைக்கு எதிரான போர்க் குற்றச்சாட்டுக்கள் ஐ.நா. மட்டத்தில் சுவீமையடையும்போது அது போரின் பின்னணியில் தான் நடத்திய நடவடிக்கைகளைக் காட்டிக் கொடுத்து விடும் என்ற அச்சத்தில், நம்பியார் சகோதரர்கள் மற்றும் பான் கீ மூனின் மருமகன் சித்தார்த் சட்டர்ஜி ஆகியோரின் செல்வாக்கைப் பயன்படுத்தி இலங்கைக்கு எதிரான சர்வதேச நடவடிக்கைகளை முறியடித்து வருகின்றது என்றும் அந்த வட்டாரங்கள் மேலும் தெரிவித்தன. (ச-5)

தமிழர் விடுதலைக் கூட்டணி

வீ.ஆ.நந்தகங்கி வெற்றுக் கோசங்கள் வேண்டாம் வறாலை க.சி.வெண்பகம் J.P. (Ret. Station Master)

வீழ்ந்த மக்களுக்கு கரம் கொடுப்போம்

பாராளுமன்ற பொதுத் தேர்தல் 2010
டாக்டர் கந்தசாமி திருலோகமூர்த்தி
(J.P)

அகில இலங்கை தமிழ் காங்கிரஸ் கட்சியின் வேட்பாளர் தேசத்தின் சேவையாளனை தெரிந்து வாக்களித்து வெற்றி பெறச் செய்வோம்

தமிழ் தேசியத்திற்கான மக்கள் முன்னணி
அகில இலங்கை தமிழ்க் காங்கிரஸ்
S.வரதராஜன்
-முதன்மை வேட்பாளர்-
(விரல வொருளியல் ஆசிரியர், முன்னாள் பேராசனப் பல்கலைக்கழக விரிவுரையாளர்)

- மாணவர் சமூகம்

பாராளுமன்றப் பொது தேர்தல் 2010
தமிழ்த் தேசியத்திற்கான மக்கள் முன்னணி

அழுத்தங்களுக்கு அடிபணியாது சலுகைகளுக்கு விலை போகாது விரித்துக்கொண்ட கொள்கைக்காக தாயகத்திலும் புலத்திலும் மக்களோடு மக்களாக நின்று உழைத்தவன்.

செல்வராசா கஜேந்திரன்
முன்னாள் பாராளுமன்ற உறுப்பினர்
முன்னாள் யாழ்ப்பாண பல்கலைக்கழக மாணவர் ஒன்றியத் தலைவர்

அகில இலங்கைத் தமிழ் காங்கிரஸ்

நியூ சிற்றி றேடர்ஸ் இடமாற்றம்

சகலவிதமான சொனி, பனசொனிக், எல்.ஜீ வீடியோகோன் 14", 21" கலர் ரிவி, டிஸ்க் அட்டர், யூரோகோல்ட் ரிசர்வர், சொனி, பனசொனிக், சொனிக்ளா நேடியோ, கசற் றெக்கோபர், அப்பிரியையர், வபல்ஸ், லூவர்ஸ், கார் நேடியோ, ஸ்பீக்கர், 1G, 2G, 4G மெமரி கார்ட், பென்னைவ், ரெலிபோன் பற்றறி, MP3, MP4, DVD, CD களையும், மலர்மீட்டர், பவுத், IC, ரான்சில்லர், கொண் டன்சர் மற்றும் சகல எலக்ரோனிக் உதிரிப்பாகங்களை மலிவு விலையில் பெற்றுக் கொள்ளவும் இவற்றை சிறந்த முறையில் உத்தரவாதத்துடன் திருத்திக் கொள்ளவும், இன்றே நாடுங்கள்.

நியூ சிற்றி றேடர்ஸ்
319A, கே.கே.எஸ்.வீதி, யாழ்ப்பாணம். T.P.: 021 222 3226